

## पहला कॉलम



### एसबीआई ने जुटाए 10 हजार करोड़, राजमार्गों, पावर प्लांट जैसे क्षेत्रों में होगा इस्तेमाल

मुंबई। देश के सबसे बड़े ऋणदाता भारतीय स्टेट बैंक ने 15 सालों के इफ्टास्ट्रक्चर बॉन्ड से 10 हजार करोड़ रुपये इकट्ठे किए हैं। यह राशि 7.36 फीसदी की कूपन रेट पर जुटाई गई है। एसबीआई ने कहा कि बॉन्ड के जरिए मिलने वाली रकम का इस्तेमाल राजमार्गों, पावर प्लांट, बुनियादी ढांचे और कृषियुक्त आवास क्षेत्रों के लिए किया जाएगा। इसके अलावा लॉन्ग टर्म संसाधनों को बढ़ाने के लिए भी इसका इस्तेमाल होगा। एसबीआई ने कहा कि इस निर्गम को निवेशकों से जबरदस्त प्रतिक्रिया मिली और यह पांच हजार करोड़ रुपये के आधार निर्गम आकार के मुकाबले करीब चार गुना ज्यादा अभिदान मिला। एसबीआई के चेयरमैन दिनेश खारा ने कहा कि इस निर्गम से लॉन्ग टर्म बॉन्ड कर्ब विकसित करने में मदद मिलेगी और अन्य बैंकों को भी लंबी अवधि के बॉन्ड जारी करने के लिए प्रोत्साहन मिलेगा। इफ्टास्ट्रक्चर बॉन्ड से प्राप्त इनकम को एसएलआर और सीआरआर जैसी रेग्युलेटरी रिजर्व रिकॉयमेंट्स से छूट दी गई है। पूरी रकम को ऋण देने के कामों में लगाया जा सकता है।

### केजरीवाल की गिरफ्तारी....इधर संसद परिसर में आप का प्रदर्शन



नई दिल्ली। आम आदमी पार्टी के लोकसभा व राज्यसभा सांसदों ने गुरुवार को संसद परिसर में सीएम अरविंद केजरीवाल की गिरफ्तारी के खिलाफ प्रदर्शन किया। प्रदर्शन कर रहे इन सांसदों का कहना था कि दिल्ली के मुख्यमंत्री केजरीवाल की गिरफ्तारी गलत है। सीबीआई कार्रवाई के खिलाफ हाथों में तख्ती लिए इन सांसदों ने तानाशाही नहीं चलेगी, केजरीवाल को रिहा करो के नारे लगाए। आप के राज्यसभा सांसद संदीप पाठक ने कहा कि वे सीबीआई द्वारा केजरीवाल की गिरफ्तारी के मुद्दे पर राज्यसभा में भी प्रदर्शन करेगा। आप को इस मुद्दे पर शिवसेना (यूबीटी) का समर्थन भी मिला है। शिवसेना (यूबीटी) के सांसद संजय राज ने कहा कि केजरीवाल को जमानत मिलने के बाद भी सीबीआई ने गिरफ्तारी किया, ये अपातकाल से भी अधिक तानाशाही है। उन्होंने कहा कि इस मुद्दे पर संसद में सवाल पूछे जाएंगे। केजरीवाल की गिरफ्तारी पर उनकी पत्नी सुनीता केजरीवाल ने तानाशाही और इमरजेंसी करार दिया है। सुनीता अपनी नाराजगी जाहिर करते हुए लिखा कि यह कानून नहीं है, इमरजेंसी है और तानाशाही है।

### लालकृष्ण आडवाणी इलाज के बाद दिल्ली एम्स से डिस्चार्ज



नई दिल्ली। वरिष्ठ भाजपा नेता एवं देश के पूर्व उप प्रधानमंत्री लालकृष्ण आडवाणी को तबियत खराब होने के चलते बुधवार देर रात दिल्ली एम्स में भर्ती कराया गया था। इलाज के बाद तबीयत संभली और आज गुरुवार को उन्हें घर जाने के लिए अस्पताल से छुट्टी दे दी गई। अब उनकी हालत पहले से बेहतर बताई गई है और उन्हें अस्पताल ने डिस्चार्ज कर दिया है। भाजपा के वरिष्ठ नेता एवं देश के पूर्व उप प्रधानमंत्री लालकृष्ण आडवाणी को दिल्ली एम्स से डिस्चार्ज कर दिया गया। उन्हें बढ़ती उम्र में होने वाली स्वास्थ्य समस्याओं के चलते एम्स दिल्ली में भर्ती कराया गया था। आज गुरुवार आडवाणी दिल्ली एम्स के प्राइवेट वार्ड से अपने सरकारी आवास चले गए हैं। गौरतलब है कि बुधवार को अचानक तबीयत बिगड़ने की शिकायत के बाद उन्हें एम्स में भर्ती कराया गया था। यहां उन्हें जेरियाट्रिक डिपार्टमेंट के डॉक्टरों की निगरानी में रखा गया था। बीजेपी के वयोवृद्ध नेता लालकृष्ण आडवाणी 96 साल के हैं और इसी साल उन्हें भारत रत्न से नवाजा गया है। बीजेपी के दिग्गज नेता लालकृष्ण आडवाणी ने जनसंघ से लेकर बीजेपी को भी मजबूत करने में पूरा जीवन लगा दिया। बीजेपी की मौजूदा पीढ़ी के तमाम नेताओं की फौज को आडवाणी ने ही तैयार किया। पीएम मोदी खुद आडवाणी के सबसे बड़े प्रशंसकों में से एक हैं। आडवाणी ने अपने सियासी जीवन में आधा दर्जन यात्राएं निकालीं। इनमें राम रथयात्रा, जनदेश यात्रा, स्वर्ण जयंती रथयात्रा, भारत उदय यात्रा, भारत सुरक्षा यात्रा, जनचेतना यात्रा आदि शामिल हैं।

## चांद को चूम कर धरती पर लौटेगा चंद्रयान-4

### अंतरिक्ष में होगा संगम

#### नई दिल्ली। (एजेंसी)

चंद्रयान-3 के बाद अब इसरो की टीम चंद्रयान-4 मिशन को सफल बनाने में जुट गई है। चंद्रयान-4 को लेकर इसरो का क्या प्लान है, अब भारतीय अंतरिक्ष एजेंसी के चीफ सोमनाथ ने प्लान बता दिया है। इसरो चीफ सोमनाथ ने कहा कि चंद्रयान-4 चांद से सैपल लेकर वापस धरती पर लौटेगा। यह एक बार में लॉन्च नहीं किया जाएगा। यह अंतरिक्ष यान के दो हिस्सों को दो लॉन्चिंग के जरिए चांद की कक्षा में भेजा जाएगा। चंद्रमा पर लैंडिंग से पहले अंतरिक्ष यान को अंतरिक्ष में ही जोड़ा जाएगा।

जोड़ा जाएगा। खबरों के मुताबिक, इसरो चीफ एस सोमनाथ ने कहा, 'चंद्रयान-4 चंद्रमा से सैपल लेकर धरती पर वापस लौटेगा। चंद्रयान-4 एक बार में लॉन्च नहीं किया जाएगा। इसके बजा अंतरिक्ष यान के विभिन्न हिस्सों को दो लॉन्चिंग के माध्यम से कक्षा में भेजा जाएगा और चंद्रमा पर लैंडिंग से पहले अंतरिक्ष यान को अंतरिक्ष में ही जोड़ा जाएगा।' इसरो चीफ ने इसके पीछे की वजह भी बताई है। उन्होंने कहा कि चंद्रयान-4 को दो हिस्सों में इसलिए भेजा जाएगा, क्योंकि चंद्रयान-4 के इस समय इसरो के पास मौजूद सबसे शक्तिशाली

रॉकेट की वहन क्षमता से भी अधिक होने की उम्मीद है। दुनिया में ऐसा पहली बार होगा, जब किसी अंतरिक्ष यान को दो भागों में लॉन्च किया जाएगा और फिर अंतरिक्ष में जोड़ा जाएगा। इस तरह चांद पर लैंडिंग से पहले ही भारत दुनिया में इतिहास रच देगा। चंद्रयान-4 का मुख्य काम चांद से सैपल को वापस धरती पर लाना है। उन्होंने कहा, 'हमने चंद्रयान-4 के कम्पोजिशन पर इस तरह काम किया है कि चंद्रमा से सैपल वापस पृथ्वी पर कैसे लाया जाए। हम इसे कई प्रक्षेपणों के साथ करने का प्रस्ताव रखते हैं क्योंकि हमारी वर्तमान रॉकेट क्षमता एक बार में

ऐसा करने के लिए पर्याप्त (मजबूत) नहीं है। इसलिए, हमें अंतरिक्ष में डॉकिंग क्षमता (अंतरिक्ष यान के विभिन्न भागों को जोड़ना) की आवश्यकता है। हम उस क्षमता को विकसित करने पर काम कर रहे हैं। इस क्षमता का प्रदर्शन करने के लिए हमारे पास इस साल के अंत में स्पेडेक्स नामक एक मिशन निर्धारित है। चंद्रमा से वापसी की यात्रा पर अंतरिक्ष यान मॉड्यूल का डॉकिंग एक नियमित प्रक्रिया है। अंतरिक्ष यान का एक हिस्सा मुख्य अंतरिक्ष यान से अलग हो जाता है और लैंडिंग करता है जबकि दूसरा हिस्सा चंद्रमा की कक्षा में रहता है।



जब लैंडिंग वाला हिस्सा चंद्रमा की सतह से बाहर निकलता है, तो वह डॉक करता है और परिक्रमा करने वाले हिस्से से जुड़ जाता है, और फिर से एक इकाई बन जाता है। चंद्रयान-4 का असल मकसद चांद की सतह से नमूने एकत्र करना और उन्हें वैज्ञानिक विश्लेषण के लिए हमारे ग्रह यानी धरती पर वापस लाना है। यह उपलब्धि अब तक केवल अमेरिका, रूस और चीन ने ही

हासिल की है। बताया जा रहा है कि चंद्रयान-4 की लैंडिंग साइट शिव शक्ति प्वाइंट के करीब होगी। शिव शक्ति प्वाइंट वो जगह है जहां भारत का चंद्रयान-3 चांद पर सफलतापूर्वक लैंड हुआ था। चांद का एक दिन पृथ्वी के लगभग 14 दिनों के बराबर होता है। इस मिशन की लाइफ भी इतनी ही होगी। इसके बाद अगले 14 दिन चांद पर वहां अत्यधिक ठंड वाले कठोर दिनों का सामना करना पड़ता है।

## ओम बिरला पर बनी सहमति.....लेकिन डिप्टी स्पीकर खिंचेगी तलवार

### डिप्टी स्पीकर पर सरकार चुप, कांग्रेस लड़ाई के मूड में

#### नई दिल्ली। (एजेंसी)

लोकसभा में बुधवार को ओम बिरला को स्पीकर चुन लिया गया। लेकिन अब अगला लक्ष्य डिप्टी स्पीकर पद है। डिप्टी स्पीकर का पद विपक्ष के लिए होना विषय है। शुरू में दोनों पक्षों के शीर्ष नेताओं ने मामले पर बातचीत की, लेकिन स्थिति तब बिगड़ गई जब मोदी सरकार ने डिप्टी स्पीकर का पद इंडिया गठबंधन को देने के लिए सहमति नहीं जाहिर की। इंडिया गठबंधन को लगता है कि उसके पास पर्याप्त संख्याबल है, इसलिए यह पद विपक्ष को मिलना चाहिए। कांग्रेस सबसे वरिष्ठ सांसद के सुरेश की उम्मीदवारी के लिए फिर से जोर लगाएगी। कांग्रेस पार्टी इस बात से भी

चिंतित है कि 17वीं लोकसभा में यह पद खाली रहा और डिप्टी स्पीकर की मांग बार-बार अनसुनी की गई। इसलिए पार्टी मोदी सरकार को पद के लिए स्वतंत्र रूप से चुनाव लड़ने का मौका नहीं देना चाहती। इस मुद्दे पर कोई सहमति न बनने के कारण अटकलें हैं कि भाजपा अपने सबसे बड़े सहयोगी टीडीपी से किसी उम्मीदवार को मैदान में उतार सकती है। अध्यक्ष अगले कुछ दिनों में इस पद के लिए कोई फैसला ले सकते हैं, लेकिन पहले उन्हें यह तय करना होगा कि वह डिप्टी स्पीकर रखना चाहते हैं या नहीं। विपक्ष द्वारा मोदी सरकार पर निशाना साधने के बावजूद मामले को दबा रही है। मोदी सरकार के शीर्ष सूत्रों ने पुष्टि कर कहा कि डिप्टी स्पीकर पद पर

कोई चर्चा नहीं हुई है और जब पार्टी और एनडीए सहयोगियों के बीच कोई फैसला हो जाएगा, तभी विपक्ष के सामने रखा जाएगा। हालांकि, कांग्रेस मामले को टालने के मूड में नहीं है। संविधान की एक कॉपी से अनुच्छेद 93 पढ़ते हुए कांग्रेस नेता जयराम रमेश ने कहा कि 'लोकसभा यथाशीघ्र अपने दो सदस्यों को क्रमशः अध्यक्ष और उपाध्यक्ष के रूप में चुनेगी' और जब भी अध्यक्ष या उपाध्यक्ष का पद रिक्त होता है, तब सदन किसी भी अन्य सदस्य को अध्यक्ष या उपाध्यक्ष के रूप में चुन लेगा। कांग्रेस नेता रमेश ने कहा कि इसलिए हम निश्चित रूप से उपसभापति पद के लिए दावा करने वाले हैं। चाहे वह भाजपा का उम्मीदवार हो या उसके सहयोगी

दलों का, इससे कोई फर्क नहीं पड़ता। अनुच्छेद 93 इस बारे में बहुत स्पष्ट है कि लोकसभा में एक अध्यक्ष और एक उपाध्यक्ष होना आवश्यक है, हालांकि पिछली बार सरकार ने नियम का उल्लंघन किया जो पूरी तरह से असंवैधानिक है। गौरतलब है कि अठारहवीं लोक सभा के स्पीकर के चुनाव को लेकर विपक्ष और सत्ता पक्ष के बीच में तलवारें तन गईं। सदन की जब कार्रवाई शुरू हुई तब प्रोटेम स्पीकर भर्तृहरि महताब ने दोनों पक्षों को अपने स्पीकर के उम्मीदवारों को लेकर प्रस्ताव रखने को कहा। एनडीए के उम्मीदवार ओम बिरला बनाम इंडिया गठबंधन के उम्मीदवार के सुरेश की लड़ाई में ध्वनिमत से बिरला को स्पीकर घोषित कर दिया गया।

## सैम पित्रोदा फिर बने इंडियन ओवरसीज कांग्रेस के अध्यक्ष

### नरसवादी टिप्पणी पर विवाद के बाद 8 मई को दिया था इस्तीफा नई दिल्ली। (एजेंसी)

कांग्रेस ने एक बार फिर सैम पित्रोदा को इंडियन ओवरसीज कांग्रेस का अध्यक्ष बना दिया है। कुछ सप्ताह पहले उन्होंने भारतीयों की लूच का रंग को लेकर अपनी नरसवादी टिप्पणी पर विवाद के बाद पद से इस्तीफा दे दिया था। कांग्रेस के वरिष्ठ नेता के सी वेणुगोपाल ने कहा कि कांग्रेस अध्यक्ष नरसवादी टिप्पणी को तत्काल प्रभाव से इंडियन ओवरसीज कांग्रेस का अध्यक्ष नियुक्त किया है। पित्रोदा ने आठ मई को इंडियन ओवरसीज कांग्रेस के अध्यक्ष पद से इस्तीफा दे दिया था, क्योंकि उनके नरसवादी बयान पर विवाद खड़ा हो गया था। पित्रोदा ने एक साक्षात्कार में कहा था कि हम भारत जैसे विविधतापूर्ण देश को एक साथ रख सकते हैं, जहां पूर्व

में लोग चीनी, पश्चिम में लोग अरब जैसे, उत्तर में लोग शायद गोरे जैसे और दक्षिण में लोग अफ्रीकी जैसे दिखते हैं। इससे कोई फर्क नहीं पड़ता। हम सभी भाई-बहन हैं। उनकी टिप्पणी पर हंगामा होने के बाद कांग्रेस ने उनके बयानों से खुद को अलग कर लिया और उन्हें अस्वीकार्य करार दिया था। जयराम रमेश ने एक्स पर एक पोस्ट में कहा था कि भारत की विविधता को दर्शाने के लिए सैम पित्रोदा ने पांडेकार्ट में दिए गए उदाहरण दुर्भाग्यपूर्ण और अस्वीकार्य हैं। कांग्रेस इन उदाहरणों से खुद को अलग करती है। यहां तक कि बीजेपी ने भी पित्रोदा की टिप्पणियों को लेकर कांग्रेस पर हमला किया और उन्हें नरसवादी और विभाजनकारी बताया था। यहां तक कि पीएम मोदी ने भी अपने सहयोगी पित्रोदा की हालिया टिप्पणी के लिए राहुल गांधी की आलोचना की थी।

## एमएसएमई क्षेत्र 2025 तक देगा 1.2 करोड़ लोगों को रोजगार

#### नई दिल्ली। (एजेंसी)

भारतीय सूक्ष्म, लघु और मध्यम (एमएसएमई) इकाइयों में साल 2025 तक करीब 1.2 करोड़ लोगों को रोजगार मिलेगा। इस दौरान देश में एमएसएमई इकाइयों में करीब दो लाख नए रोजगार के अवसर पैदा होने वाले हैं। गुरुवार को जारी हुई रिपोर्ट में इसकी जानकारी दी गई। रिपोर्ट में कहा गया कि नए रोजगार के मौके शहरी और ग्रामीण दोनों में सर्विसेज और मैन्युफैक्चरिंग सेक्टर में मिलेगा। एमएसएमई में नई उभरती हुई इंडस्ट्रीज जैसे ई-कॉमर्स, लॉजिस्टिक्स और सप्लाय चैन मैनेजमेंट में रोजगार के मौके में बढ़त देखने को मिलेगी। भारत

633.9 लाख सूक्ष्म, लघु और मध्यम एंटरप्राइजेज का घर है, जो कि विशेषकर टियर 2 और टियर 3 शहरों में रोजगार देती है। मौजूदा समय में लघु उद्योग जो कि कुल इंडस्ट्रियल यूनिट्स का 96 प्रतिशत है। भारत में दूसरा सबसे बड़ा नियोजक है। जीडीपी में एमएसएमई क्षेत्र का योगदान 33 प्रतिशत है और यह देश के कुल योगदान देता है। अन्य उभरते हुए देशों में एमएसएमई का अर्थव्यवस्था में योगदान 77 प्रतिशत है जो कि दिखाता है कि भारत में अभी एमएसएमई के विकास के लिए काफी काम करना बाकी है। महामारी और डिजिटइजेशन के बढ़ते चलन के

कारण निर्माण, मैन्युफैक्चरिंग, ट्रांसपोर्टिंग और सप्लाय-चेन एमएसएमई में रोजगार के अवसर बढ़े हैं। रिपोर्ट में बताया गया कि कर्नाटक, आंध्र प्रदेश, गुजरात, महाराष्ट्र, तमिलनाडु और तेलंगाना में नए रोजगार के अवसर सबसे अधिक पैदा होने वाले हैं। 24.44 प्रतिशत सूक्ष्म, 5.26 प्रतिशत लघु और 2.77 प्रतिशत मध्यम उद्योगों का नेतृत्व महिलाएं कर रही हैं। पुरुषों की अपेक्षा महिलाओं के नेतृत्व वाले एमएसएमई में ज्यादा अच्छी ग्रोथ देखी जा रही है। अगले पांच वर्षों में महिलाओं के नेतृत्व वाले एमएसएमई में 20 से 25 प्रतिशत की बढ़त हो सकती है।

## मणिपुर का नाम लिए बिना....पूर्वोत्तर में स्थायी शांति का जिफ्र किया राष्ट्रपति ने



#### नई दिल्ली। (एजेंसी)

पूर्वोत्तर राज्य मणिपुर में बीते साल भर से भी ज्यादा वक्त से हिंसा के माहौल बना हुआ है। मणिपुर हिंसा पर विपक्ष मोदी सरकार पर चुप्पी साधे रहने का आरोप लगाता है। यह शिकायत गुरुवार को राष्ट्रपति द्रौपदी मुर्मु ने दूर कर दी। उन्होंने अपने अभिभाषण में मणिपुर का नाम नहीं लिया, लेकिन पूर्वोत्तर में स्थायी शांति का जिफ्र जल्द किया। उन्होंने कहा कि मेरी सरकार नॉर्थ-ईस्ट में स्थायी शांति के लिए लगातार काम कर रही। उन्होंने कहा कि बीते 10 वर्षों में केंद्र सरकार ने कई पुराने विवादों का समाधान निकाला है।

राष्ट्रपति जब नॉर्थ-ईस्ट में शांति का जिफ्र कर रही थीं, तब विपक्ष से शोर की आवाज सुनाई दी। राष्ट्रपति मुर्मु ने कहा, मेरी सरकार ने नॉर्थ-ईस्ट में आक्टूबन में 10 गुना की वृद्धि की गई है। उत्तर-पूर्व में हर क्षेत्र में विकास कार्य को आगे बढ़ाया जा रहा है। अस्म में 27 हजार करोड़ रुपये की लागत से सेमी कंडक्टर प्लांट लगाया जा रहा है। उन्होंने कहा, मेरी सरकार नॉर्थ-ईस्ट में स्थायी शांति के लिए निरंतर काम कर रही है। बीते 10 साल में अनेक पुराने विवादों को हल किया गया है। नॉर्थ ईस्ट में अशांत क्षेत्र में तेज विकास करके चरणबद्ध तरीके से अपसपा हटाने का काम भी जारी है। देश के हर क्षेत्र में विकास के नए आयाम बन रहे हैं। 18वीं लोकसभा के पहले सत्र का गुरुवार को चौथा दिन है। पहले दो दिन सोमवार और मंगलवार को प्रोटेम स्पीकर भर्तृहरि महताब ने सांसदों के पद की शपथ दिलाई। तीसरे दिन बुधवार को लोकसभा अध्यक्ष का चयन हुआ और ओम बिरला दूसरी बार स्पीकर चुने गए। अब गुरुवार को राष्ट्रपति के अभिभाषण का खत्म होने के आधे घंटे बाद से सदन की कार्यवाही शुरू हुई।

## संगोल विवाद पर विरोधियों को बीजेपी का जबाव.....कोई नहीं हटा सकता

### समाजवादी पार्टी ने संगोल को राजशाही का प्रतीक बताकर संगोल को हटाकर उसकी जगह संविधान स्थापित करने की मांग की



#### नई दिल्ली। (एजेंसी)

लोकसभा चुनाव के बाद संसद का पहला सत्र चल रहा है। इस बीच संसद में स्थापित किए गए संगोल पर सियासत गर्म हो चुकी है। विपक्षी दलों ने संसद भवन में

स्पीकर के आसन के करीब स्थापित संगोल को हटाने की मांग शुरू की है। समाजवादी पार्टी ने संगोल को राजशाही का प्रतीक बताकर संगोल को हटाकर उसकी जगह संविधान स्थापित करने की मांग की है। सपा के राज्यसभा सांसद आरके चौधरी ने कहा है कि संविधान महत्वपूर्ण है, लोकतंत्र का प्रतीक है। अपने पिछले कार्यकाल में प्रधानमंत्री मोदी के नेतृत्व में मोदी सरकार ने संसद में संगोल स्थापित किया। संगोल का अर्थ है राज-दंड, इसका अर्थ भाग का डंडा भी होता है। सियासती व्यवस्था को खत्म करके देश

आजाद हुआ। देश राजा के डंडे से चलेगा या संविधान से? मैं मांग करता हू कि संविधान को बचाने के लिए संसद से संगोल को हटाए। सपा नेता चौधरी के बयान पर पार्टी के मुखिया और सांसद अखिलेश का भी बयान आया है। उन्होंने कहा, मुझे लगता है कि हमारे सांसद शायद ऐसा इसलिए कह रहे हैं क्योंकि जब संगोल स्थापित किया गया था, तब प्रधानमंत्री ने इसके सामने सिर झुकाया था। शायद शपथ लेते वक वे भूल गए, हो सकता है कि मेरी पार्टी ने उन्हें यह याद दिलाने के लिए ऐसा कहा हो। जब प्रधानमंत्री इसके सामने सिर झुकाते भूल गए, तब शायद वह भी कुछ और

चाहते थे। सपा नेता के बयान पर शिवसेना (यूबीटी) नेता संजय राउत ने कहा कि संविधान अहम है, हम इंडिया ब्लॉक में बारे में गुमराह किया है। वे लोग संविधान पार्टी ने संगोल मुद्दे पर सपा का समर्थन किया है। कांग्रेस ने कहा कि संगोल पर एस्पपी की मांग गलत नहीं है। कांग्रेस सांसद रेणुका चौधरी ने कहा कि बीजेपी ने अपनी मर्जी से संगोल लगा दिया....सपा की मांग गलत नहीं है। वहीं आरजेडी नेता मीसा भारती ने कहा कि संगोल को हटाना चाहिए ये लोकतंत्र में है, राजतंत्र में नहीं। संगोल को म्यूजियम में लगाना चाहिए। यह राजतंत्र का प्रतीक है,

संगोल इसलिए हटाना चाहिए। संगोल पर विपक्ष को जबाव देकर लोकसभा सांसद खगेन मुर्मु ने कहा कि इन लोगों को कोई दूसरा काम नहीं है। इन्होंने संविधान के बारे में गुमराह किया है। वे लोग संविधान को मानते ही नहीं हैं। वहीं बीजेपी सांसद महेश जेटमलानी ने कहा कि संगोल राष्ट्र का प्रतीक है। संगोल को स्थापित किया गया था, उस अब कोई नहीं हटा सकता। केंद्रीय मंत्री जयंत चौधरी ने कहा कि ये लोग यहीं सब काम करते हैं, ये देश का सर्वोच्च सदन है। ये लोग सुविधियों में आने के लिए सस्ती बातें करते हैं। संविधान को हम सभी मानते हैं, सिर्फ समाजवादी पार्टी ने संविधान का ठेका नहीं लिया है।



## संपादकीय

## सदन में मेल-जोल

ओम बिरला का लोकसभा अध्यक्ष पद के लिए लगातार दूसरी बार ध्वनि मत से चुना जाना स्वागतयोग्य है। ऐसे बहुत कम अवसर आते हैं, जब सदन में किसी एक नेता के लिए बहुमत बनता है। ओम बिरला ऐसे बिरला नेताओं में शुमार हो गए हैं, जिनके नाम पर 18वीं लोकसभा में बहुमत बना है। हां, अगर विपक्ष मंगलवार को ही उनके नाम पर सहमत हो जाता, तो बुधवार को ध्वनिमत से चुनाव की भी नौबत नहीं आती। विपक्ष ने लोकसभा अध्यक्ष पद के लिए अपने उम्मीदवार को आगे किया, तो मतदान की नौबत आ गई। खैर, लोकसभा में ओम बिरला को आसन तक पहुंचाने के लिए जिस तरह से प्रधानमंत्री नरेंद्र मोदी के साथ-साथ राहुल गांधी आगे आए, उससे यह पता चलता है कि विपक्ष को भी लोकसभा अध्यक्ष से उम्मीदें हैं। पिछली लोकसभा की कुछ खड़ी-तीखी यादें हैं, जिनकी पुनरावृत्ति अब कोई नहीं चाहेगा। लोकसभा में शांतिपूर्वक कामकाज हो, दोनों पक्ष एक-दूसरे के प्रति लोकतांत्रिक आदर भाव रखें, तो इससे बेहतर और कुछ नहीं। कोई संदेह नहीं कि अब ओम बिरला से लोगों की उम्मीदें और बढ़ गई हैं। ऐसा अवसर बहुत कम आता है, जब लोकसभा में अध्यक्ष के रूप में किसी को दूसरा मौका मिलता है। आज से करीब 39 साल पहले बराराम जाखंड को दूसरा मौका मिला था। वह सातवीं और आठवीं लोकसभा के अध्यक्ष रहे थे। साल 1989 के बाद आठ अध्यक्ष हुए, पर कोई भी अपने कार्यकाल को दोहरा नहीं पाया। आठवीं लोकसभा भी सौभाग्यशाली थी कि उसे अनुभवी अध्यक्ष मिला था और अब अठारहवीं लोकसभा को भी इसी श्रेणी में रखा जा सकता है। इस सौभाग्य का लाभ सदन और देश को अवश्य मिलना चाहिए। आज के समय में सदन को शांतिपूर्वक चलाना एक बहुत बड़ी चुनौती है। पिछले दो कार्यकाल में लोकसभा अध्यक्ष को ज्यादा परेशानी नहीं हुई थी, क्योंकि भाजपा अकेले दम पर बहुमत का आंकड़ा रखती थी, पर अब वैसा बहुमत नहीं है, तो विपक्ष को ज्यादा तवज्जो देना और ज्यादा संतुलन साधकर चलना समय की मांग है। सोलहवीं और सतरहवीं लोकसभा में मजबूत नेता प्रतिपक्ष तक नहीं था, पर इस बार मजबूत नेता प्रतिपक्ष की वापसी हो रही है, तो अनेक अवसर आएंगे, जब सियासी टकराव की नौबत आएगी, तब लोकसभा अध्यक्ष को अपनी व्यापक सांविधानिक भूमिका का कुशलतापूर्वक निर्वहन करना पड़ेगा। ऐसे में, उनके पास मिलकर चलने का कोई विकल्प न होगा। एक लोकतांत्रिक देश में लोकसभा अध्यक्ष पर सबकी निगाह होती है, अमेरिका और यूरोप के अनेक देशों में सदन के अध्यक्षों को बहुत कारगर ढंग से काम करते देखा जाता है। हम भारत में भी अनेक लोकसभा अध्यक्षों को बेहतर काम करते देख चुके हैं और ध्यान रहे, उन सभी को सदन का पूरा साथ मिला था। वास्तव में, जब सत्ता पक्ष और विपक्ष के नेता उच्चल लोकतांत्रिक परंपराओं की पालना करते हैं, तब लोकसभा अध्यक्ष का काम आसान हो जाता है। आज जो कट्टर सियासी स्थिति है, उसमें किसी भी पक्ष के प्रति पूरी तरह आश्चर्य नहीं हुआ जा सकता, क्योंकि सदन में ज्यादातर राजनेताओं के लिए अपनी राजनीति को भूल जाना आसान नहीं है। फिर भी लोकसभा अध्यक्ष से यही आशा की जायगी कि वह राजनीति से ऊपर उठकर सदन और देश की सेवा करेंगे। यदि वह ऐसा कर पाए, तो लगातार दस वर्ष अध्यक्ष रहने वाले पहले नेता के रूप में उनका नाम स्वर्णाक्षरों में लिखा जाएगा।

## आज का राशीफल

<b>मेष</b>	संतान के दायित्व की पूर्ति होगी। धन, पद, प्रतिष्ठा में वृद्धि होगी। राजनैतिक महत्वाकांक्षा की पूर्ति होगी। किसी बहुमूल्य वस्तु के पाने की अंधलापा पूरी होगी। वाणी की सौम्यता बनाये रखने की आवश्यकता है।
<b>वृषभ</b>	पारिवारिक जीवन सुखमय होगा। उपहार व सम्मान का लाभ मिलेगा। यात्रा में अपने सामान के प्रति सचेत रहें चोरी या खोने की आशंका है। शासन सत्ता का सहयोग मिलेगा। धन हानि की संभावना है।
<b>मिथुन</b>	जीवनसाथी का सहयोग व सानिध्य मिलेगा। भाग्यशुक्ल कुछ ऐसा होगा जिसका आपको लाभ मिलेगा। प्रेम प्रसंग प्रगाढ़ होंगे। भारी व्यय का सामना करना पड़ सकता है। वाहन प्रयोग में सावधानी अपेक्षित है।
<b>कर्क</b>	व्यावसायिक व पारिवारिक योजना सफल होगी। संतान के दायित्व की पूर्ति होगी। पिता या उच्चाधिकारी का सहयोग मिलेगा। फिजूल खर्च पर नियंत्रण रखें। नए अनुबंध प्राप्त होंगे।
<b>सिंह</b>	व्यावसायिक योजना सफल होगी। स्वास्थ्य के प्रति सचेत रहें। पारिवारिक जनों का सहयोग मिलेगा। वाद विवाद की स्थिति आपके हित में न होगी। मकान, सम्पत्ति व वाहन की दिशा में किया गया प्रयास सफल होगा।
<b>कन्या</b>	बेरोजगार व्यक्तियों को रोजगार मिलेगा। पारिवारिक जनों के मध्य सुखद समय गुजरेगा। वाणी की सौम्यता आपको प्रतिष्ठा में वृद्धि होगी। संतान के दायित्व की पूर्ति होगी। वाहन प्रयोग में सावधानी रखें।
<b>तुला</b>	आर्थिक योजना को बल मिलेगा। पिता या उच्चाधिकारी से तनाव मिलेगा। शासन सत्ता का सहयोग मिलेगा। उपहार व सम्मान का लाभ मिलेगा। विरोधी परास्त होंगे। धन लाभ होने के योग हैं।
<b>वृश्चिक</b>	जीवनसाथी का सहयोग व सानिध्य मिलेगा। धन, पद, प्रतिष्ठा में वृद्धि होगी। रुपए पैसे के लेन देन में सावधानी रखें। किसी बहुमूल्य वस्तु के पाने की अंधलापा पूरी होगी। यात्रा देशांतर की स्थिति सुखद व लाभप्रद होगी।
<b>धनु</b>	आर्थिक दिशा में प्रगति होगी। पारिवारिक जीवन सुखमय होगा। रुका हुआ कार्य सम्पन्न होगा। स्वास्थ्य के प्रति सचेत रहें। कोई महत्वपूर्ण निर्णय न लें। व्यर्थ की भागदौड़ रहेगी।
<b>मकर</b>	पिता या उच्चाधिकारी का सहयोग मिलेगा। राजनैतिक क्षेत्र में किए गए प्रयास सफल होंगे। वाणी की सौम्यता आपको लाभ दिलायेगी। भारी व्यय का सामना करना पड़ सकता है। वाहन प्रयोग में सावधानी रखें।
<b>कुम्भ</b>	पारिवारिक जीवन सुखमय होगा। आर्थिक पक्ष मजबूत होगा। संतान के दायित्व की पूर्ति होगी। खान-पान में संयम रखें। जीविका की दिशा में प्रगति होगी। विरोधी परास्त होंगे। ससुराल पक्ष से लाभ होगा।
<b>मीन</b>	जीवनसाथी का सहयोग व सानिध्य मिलेगा। शिक्षा प्रतिबन्धिता के क्षेत्र में आशातीत सफलता मिलेगी। मित्रों या रिश्तेदारों से पीड़ा मिलेगी। नेत्र विकार की संभावना है। आय के नवीन स्रोत बनेंगे।

## विचारमंथन

(लेखक- सनत जैन)

समय और काल के हिसाब से प्रकृति जन्म परिवर्तन होते हैं। सामाजिक विकास में भी बदलाव आता है। उसी के अनुसार लोगों की सोच बनती है। पिछले 25-30 सालों से दुनिया के देशों में धार्मिक कट्टरता बड़ी तेजी के साथ बढ़ रही है। धार्मिक कट्टरता के बल पर सत्ता तक पहुंचने के लिए धार्मिक आधार बहुत आसान रास्ता बन गया है। जिसके कारण दुनिया के सभी देशों में धार्मिक एवं जातीय कट्टरता को आधार बनाकर सत्ता में काबिज होने की प्रवृत्ति दुनिया के देशों में बढ़ती जा रही है। ईसाई, मुस्लिम राष्ट्रों के साथ-साथ अब हिंदू राष्ट्र भी धार्मिक कट्टरता के सहारे सत्ता तक पहुंचाने का मार्ग

खोज रहे हैं। अमेरिका जैसे देश में धार्मिक कट्टरता बढ़ रही है। धार्मिक कट्टरता से नाराज लोग अब धर्म मानने या परिवर्तन करने के स्थान पर बड़ी संख्या में नास्तिक बन रहे हैं। दुनिया में करीब 800 करोड़ की आबादी है। धर्म के स्थान पर लोग अब वैज्ञानिक, लोकतांत्रिक, सामाजिक विकास और सामाजिक सामंजस्य से अपने जन्म के समय के धर्म से दूर होते जा रहे हैं। दुनिया के विकसित देशों में जो जनगणना हुई है उसको देखने से पता लगता है कि दुनिया में नास्तिकों की संख्या तेजी के साथ बढ़ती जा रही है। दुनिया के देशों में अभी 31.5 फीसदी आबादी ईसाई है। 23.2 फीसदी इस्लाम धर्म को मानने वाली आबादी है। हिंदू धर्म को मानने वाले लोगों की संख्या भी

लगभग 15 फीसदी है। दुनिया के देशों में 7.5 फीसदी बौद्ध धर्म को मानने वाली आबादी है। सारी दुनिया के देशों में 5.09 फीसदी आबादी जनजाति धर्म को मानने वाली है। जैन धर्म को मानने वालों की संख्या 0.8 फीसदी है। दुनिया के देशों में मात्र 0.2 फीसदी यहूदी है। सिख और अन्य धर्म को मानने वालों की संख्या ना के बराबर है। जनसंख्या के आधार पर दुनिया के देशों में 218 करोड़ के आसपास ईसाई धर्म को मानने वाले लोग हैं। 191 करोड़ लोग इस्लाम धर्म को मानने वाले हैं। 116 करोड़ लोग हिंदू धर्म को मानने वाले हैं। भारत, नेपाल, मॉरीशस, अमेरिका सहित अन्य देशों में हिंदू आबादी अधिक रहती है। बौद्ध धर्म मानने वाले 55 करोड़ लोग हैं। इसके बाद

जैन धर्म, यहूदी और सिख धर्म मानने वालों की आबादी भी है। सामाजिक व्यवस्था में अब धार्मिक आधार के स्थान पर लोग सामाजिक स्तर पर किसी भी धर्म को मानने के साथ सर्व धर्म समभाव के आधार पर पारिवारिक और सामाजिक रिश्ते बना रहे हैं। इसमें धर्म गौह होता जा रहा है। ऐसे में दुनिया के सबसे नास्तिक देश की बात करें तो पहले नंबर पर चीन का नाम आता है। वलू टॉपोलेशन सर्वे 2023 के अनुसार यहां की 91 फीसदी आबादी ईश्वर को नहीं मानती और न ही किसी धर्म को ही फॉलो करती है। यहाँ भगवान, धर्म और ईसान के बीच श्रद्धा का कोई सिद्धांत लागू नहीं होता है। अमेरिका जैसे देश में लगभग 6 करोड़ की आबादी किसी भी धर्म को नहीं मानती

है। यह आबादी मानव धर्म और प्रकृति जन्म परिवर्तन, वैज्ञानिक एवं तकनीकी से प्रभावित होकर अपने जीवन को नई दिशा और दशा दे रहे हैं। ताइवान, कोरिया, हॉंगकांग एवं अन्य देशों में किसी भी धर्म को नहीं मानने वालों की संख्या दिनों दिन बढ़ती ही जा रही है। भारत में 2001 और 2011 की जनगणना धार्मिक आधार पर शुरू की गई। भारत में जन्म के आधार पर धर्म की जानकारी जनगणना में दर्ज की जाती है। अब जो जनगणना होगी, उसमें किसी भी धर्म को नहीं मानने वालों की संख्या का घटा भारत में भी चल सकेगा। धार्मिक ग्रंथों में हजारों वर्ष पुराने सिद्धांतों के आधार पर धर्म के आधार पर सामाजिक व्यवस्था की बात भी एक बड़ा कारण है।

सामाजिक, आर्थिक, प्राकृतिक, और वैज्ञानिक परिवर्तन के अनुकूल नहीं है। धार्मिक ग्रंथों में समय के अनुकूल कोई परिवर्तन नहीं हुए हैं। धार्मिक आस्था एवं कट्टरता के कारण लोगों का धर्म के प्रति लगाव कम हो रहा है। धार्मिक कट्टरता और वर्तमान में फैली हिंसा लोगों को धर्म से दूर कर रही है। दुनिया के देशों में नास्तिकों की संख्या तेजी के साथ बढ़ रही है। जो ईश्वर और किसी भी धर्म को नहीं मानते हैं। वर्तमान नियम कानून के आधार पर मानवीय आधार पर मानवीय आधार पर आस्था और विश्वास के साथ प्रकृतिजन्म विकास पर विश्वास करते हैं। नास्तिकों की संख्या बढ़ने का यह भी एक बड़ा कारण है।

## बिरला के अध्यक्ष बनने से शुरुआत सही दिशा में

(लेखक - ललित गर्ग)

ओम बिरला को दूसरी बार ध्वनिमत से 18वीं लोकसभा का नया स्पीकर चुना गया। जिसके बाद प्रधानमंत्री नरेंद्र मोदी और नेता विपक्ष राहुल गांधी उन्हें आसन तक लेकर पहुंचे। ध्वनिमत पर विपक्ष ने डिविजन की मांग नहीं की। ओम बिरला के नाम पर विपक्ष का विरोध न करना मोदी सरकार के लिए भी किसी आश्चर्य से कम नहीं रहा। उम्मीद यही की जा रही थी कि विपक्ष टोटिंग की मांग करेगा और फिर पूरी प्रक्रिया के तहत मतदान होगा। लेकिन आज बिरला को नये लोकसभा के अध्यक्ष चुने जाने की सम्पूर्ण प्रक्रिया जहां लोकतांत्रिक मूल्यों की खूबसूरती की छटा बिखेर रही थी, वहीं ऐसी संभावनाओं को बल दिया कि अठारहवीं लोकसभा के सभी सत्र एक नया इतिहास का सृजन करते हुए उम्मीदभरे होंगे। कोटा से तीसरी बार के सांसद ओम बिरला ने दूसरी बार लोकसभा अध्यक्ष बनकर इतिहास रच दिया है। वे लगातार दूसरी बार लोकसभा अध्यक्ष बनने वाले तीसरे शख्स हैं। उनसे पहले बराराम जाखंड 9 सालों तक स्पीकर रहे थे। ओम बिरला का चुनाव चौकाता नहीं है, बल्कि जो बात थोड़ी हेरान करने वाली थी वह है इस पद के लिए चुनाव की नौबत लाया जाना। वैसे तो लोकतंत्र में चुनाव किसी भी पद के लिए हो, उसे बुरा मानने का कोई कारण नहीं है। मगर लोकसभा अध्यक्ष का पद ऐसा है जिसमें आम राय को हमेशा तवज्जो दी जाती रही है। वजह यह है कि सदन के सुचारु संचालन के लिए अध्यक्ष को दोनों पक्षों का सहयोग चाहिए होता है। ऐसे में अगर इस पद पर बैठे व्यक्ति का चयन दोनों पक्ष उसमें अपना विश्वास घोषित करते हुए करें तो पद की शोभा कई गुना बढ़ जाती है। स्वतंत्र भारत में लोकसभा अध्यक्ष पद के लिए केवल तीन बार 1952, 1967 और 1976 में चुनाव हुए। वर्ष 1952 में कांग्रेस सदस्य जी. वी. मावलंकर को लोकसभा स्पीकर के रूप में चुना गया था। लोकसभा अध्यक्ष पद पर चयन को लेकर सरकार और विपक्षी दलों के बीच सहमति नहीं बन पाई, जिस वजह से चुनाव की नौबत आ गई। केंद्र में प्रधानमंत्री मोदी के नेतृत्व में लगातार तीसरी बार एनडीए सरकार के गठन के बाद सरकार और विपक्ष के बीच यह पहला शक्ति प्रदर्शन था। इसलिए भाजपा के रणनीतिकार अपने उम्मीदवार ओम बिरला को ज्यादा से ज्यादा सांसदों के समर्थन के साथ बड़ी जीत दिलवाने के मिशन में जुट गई थी। इंडिया गठबंधन की पूर्व रात्री को हुई बैठक में ही नेताओं का कहना था कि इंडिया गठबंधन के पास संख्या बल नहीं है। इसलिये बिना मतदान की ही ध्वनिमत से बिरला के अध्यक्ष चुने जाने की कार्यवाई को निर्बाध होने दिया एवं संसदीय पटल पर खुशी का माहौल दिखाई दिया। प्रधानमंत्री मोदी ने कहा कि यह सदन का सौभाग्य है कि आप दूसरी बार इस आसन पर विराजमान हो रहे हैं। अमृतविल के इस महत्वपूर्ण कालखंड में दूसरी बार इस पद पर विराजमान होना बहुत बड़ा दायित्व आपको मिला है, हम सबका विश्वास है कि आप आने वाले 5 साल हम

सबका मार्गदर्शन करेंगे। लोकसभा में प्रतिपक्ष के नेता राहुल गांधी बधाई देते हुए संविधान रक्षा की बात दोहराया। सदन में तीसरे सबसे बड़े दल के नेता अखिलेश यादव ने कहा कि जिस पद पर आप बैठे हैं, इससे बहुत गौरवाशाली परंपरा जुड़ी है। इसलिए सबकुछ बिना भेदभाव आगे बढ़ेगा। निष्पक्षता इस महान पद की महान जिम्मेदारी है। आप लोकतंत्र के मुख्य न्यायाधीश की तरह बैठे हैं। हर राष्ट्र का सर्वोच्च मंच उस राष्ट्र की पार्लियामेंट होती है, जो पूरे राष्ट्र के लोगों द्वारा चुने गए प्रतिनिधियों द्वारा संचालित होती है, राष्ट्र-संचालन की रीति-नीति और नियम तय करती है, उनकी आवाज बनती है व उनके ही हित में कार्य करती है। राष्ट्र के व्यापक हितों की सुरक्षा करती है। भारत का लोकतंत्र न केवल सशक्त है बल्कि अनूठा एवं प्रेरक है, उसका सर्वोच्च मंच लोकसभा है। सत्रहवीं लोकसभा के सत्रों की कार्यवाही बिरला ने नियोजित एवं सुचारु ढंग से संचालित कर एक स्वस्थ परम्परा का सूत्रपात किया था, उनके अनुभव एवं क्षमताएं सदन को नई दृष्टि देने के लिए तत्पर रहे हैं। उनके सदन संचालन की दक्षता एवं कौशल की ताजी हवा के झोंकों का अहसास देश का सर्वोच्च लोकतांत्रिक सदन लोकसभा महसूस करता रहा है। वे लोकसभा को कुशलता से संचालित करने में न केवल खरे उतरें हैं बल्कि नये प्रतिमान स्थापित करते हुए सदन की गरिमा एवं गौरव की अभिवृद्धि की हैं। अठारहवीं लोकसभा के अध्यक्ष बनकर निश्चित ही वे सदन की कार्यवाही को अनुशासित भी कर सकेंगे, अनुप्रेरित भी कर सकेंगे और पक्ष-विपक्ष के बीच संतुलन रखते हुए देशहित में महत्वपूर्ण निर्णय लेने का मार्ग प्रशस्त कर सकेंगे, ऐसा विश्वास है। निश्चित ही निष्पक्ष होकर अपनी भूमिका का निर्वहन करते हुए सदन की गरिमा को नए स्तर तक ले जाने में वे सक्षम साबित होंगे। लोकसभा कुछ खम्भों पर टिकी एक सुन्दर इमारत ही नहीं है, यह एक अरब चालीस करोड़ जनता के दिलों की धड़कन है। उसके एक-एक मिनट का सदुपयोग हो। वहां शोर, नारे और अडव्यवहार न हो, अवरोध पैदा नहीं हो। ऐसा होना निर्धनजन और देश के लिए हर दृष्टि से महंगा सिद्ध होता है। यदि हमारे प्रतिनिधि ईमानदारी से नहीं सोंचेंगे और आचरण नहीं करेंगे तो इस राष्ट्र की आम जनता सही और गलत, नैतिक और अनैतिक के बीच अन्तर करना ही छोड़ देगी। निश्चित ही संतुलन, निष्पक्षता, शालीनता एवं कौशल के बल पर बिरला नये लोकसभा के सदन की कार्यवाही को एक नई ऊंचाई प्रदान करेंगे और नयी उम्मीदों को पंख लगायेंगे। इसमें पक्ष एवं विपक्ष का सहयोग अपेक्षित है तभी लोकसभा की शालीनता एवं सभ्यता नई ऊंचाइयों पर आरोहण करेगी। देश का भविष्य संसद के चेहरे पर लिखा होता है, यदि वहां मर्यादाहीनता एवं अशालीनता का प्रदर्शन होता है तो समस्याएं सुलझने की बजाय उलझती जाती है। छोटी-छोटी बातों पर अभद्र शब्दों का व्यवहार, हो-हल्ला, छीटाकशी, हंगामा और बहिर्गमन आदि ऐसी घटनाएं हैं, जिनसे संसद जैसी प्रतिनिधि



संस्था का गौरव घटता है। यह बात चुने हुए प्रतिनिधियों को समझाने एवं उन्हें प्रशिक्षित करने में बिरलाजी ने पूर्व में जिस तरह की सिद्धहस्तता का परिचय दिया है, वह काहिलेतारीक है। संसद करोड़ों लोगों का प्रतिनिधित्व कर उनकी आवाज बनती है। हमारे राष्ट्र की लोकसभा का यही पवित्र दायित्व होता है कि वह उसकी पवित्रता एवं स्वस्थता कायम रखे तथा सभी प्रतिनिधि भगवान और आत्मा की साक्षी से इस दायित्व को निष्ठा व ईमानदारी से निभाने की शपथ लेते हैं। लोकसभा अध्यक्ष पद पर केवल लम्बे संसदीय अनुभव रखने वाले सांसद का चुनाव जरूरी नहीं होता। देखना यह होता है कि इस पद पर बैठे व्यक्ति सभी पक्षों को साथ लेकर चलने की क्षमता रखता है अथवा नहीं और वह सभी पक्षों के साथ यथोचित न्याय करने का हौंसला रखता है या नहीं। सदन में जब मूल्य एवं नैतिक मानक कमजोर हो जाते हैं और सिर्फ निजी हिसियत को ऊँचा करना ही महत्वपूर्ण हो जाता है तो वह सदन निश्चित रूप से कमजोर हो जाता है। आजादी के अमृत काल में भी हम अपने आचरण और काबिलियत को एक स्तर तक ऊंचा उठाये। नेता और नायक किसी कारखाने में पैदा करने की चीज नहीं हैं, उनकी काबिलियत और चरित्र को गढ़ने का काम भी लोकसभा ही करती है। संविधान की शब्धधाराओं को ही नहीं उसकी भावना को महत्व देने के गुणों का विकास भी यहीं से होता है। बोलने की आजादी का सदुपयोग करना भी यहीं पर सिखाया जाता है। नये अध्यक्ष लोकसभा को प्रशिक्षण की प्रयोगशाला बनाते। नई लोकसभा अपने भीतर ऐसे परिवेश को जन्म दे, जो स्वयं आगे आकर नवनिर्माण करें, दायित्व की बागडोर थामें और सुचारु, स्वस्थता एवं विकास का कार्य शुरू करें। लोकसभा बड़े आदर्शों की अपेक्षा एक छोटा-सा सवाल अपने आपसे करने की कोशिश कर रही है कि नयी लोकसभा की अगवानी में अलविदा किसे कहे? अतीत के उन घटना-प्रसंगों को अलविदा कहे? जिनकी सभ्यता से लोकसभा के सपने एवं संकल्प अचूरे रहे और उसकी गरिमा धूमिल होती रही है। शुरुआत तो अच्छी हो रही है देखिये आगे क्या होता है? इतना तो है ही कि इस बार सभी पक्षों से बेहतर समझदारी और परिपक्वता की अपेक्षा रहेगी। (लेखक, पत्रकार, स्तंभकार)

## प्रदेश से निकलकर भी चूके नहीं चौहान

राज्यनामा - मध्य प्रदेश/ हेमंत पाल

लोकसभा चुनाव के समय मध्यप्रदेश के पूर्व मुख्यमंत्री शिवराज सिंह चौहान का एक बयान मीडिया में खूब चला था कि मैं मर भी गया, तो फीनिक्स पक्षी की तरह राख से जिंदा हो जाऊंगा। तब उनके इस बयान को गंभीरता से नहीं लिया और इस बात को मजाक समझा गया। बयानबाजी के मामले में शिवराज सिंह की अपनी अलग ही अदा है। जब वे मुख्यमंत्री थे, तब अफसरों को चमकाने के लिए कहा था, 'टाइगर अभी जिंदा है।' इसके अलावा भी शिवराज सिंह इस तरह के बयानों के जरिए अपने मन की बात बताते रहे और इशारे से अपने विरोधियों को भी चेतावते रहे हैं। वे कभी इस बहाने अपने मन का दुख दर्शाते हैं, तो कभी अपने भविष्य का संकेत भी देते रहते हैं। फीनिक्स पक्षी की तरह फिर जिंदा होने की बात, उन्होंने लोकसभा चुनाव के दौरान कहकर अपने इरादों को बता दिया था। आज भी वे जिस स्थिति में हैं, उससे समझा जा सकता है कि उन्होंने गलत नहीं कहा था। वे अब केंद्र की राजनीति में पांचवें नंबर पर पहुंच गए। मोदी के मंत्रिमंडल में उन्हें कृषि और ग्रामीण विकास जैसे बड़े विभाग मिले। इसके बाद उन्हें झारखंड के विधानसभा चुनाव का प्रभार दे दिया गया। यदि उन्होंने वहां भाजपा का झंडा गाड़ दिया तो उनके लिए राजनीति के नए दरवाजे खुलना तय है। नरेंद्र मोदी के तीसरे कार्यकाल में उन्हें दो भारी-भरकम विभाग देकर ये संदेश भी दिया गया कि शिवराज सिंह की ताकत को कम न समझा जाए। ये स्थिति इसलिए आई कि विधानसभा चुनाव के बाद जिस तरह हालात बदले और मुख्यमंत्री की कुर्सी अप्रत्याशित रूप से मोहन यादव को मिली, ये संदेश भी गया

कि मध्यप्रदेश में अब शिवराज सिंह का जादू खत्म हो गया। जबकि, वास्तव में भाजपा को 163 सीट आना उनके 'मामा' होने का ही चमत्कार रहा। इसके बाद करीब एक महीने शिवराज सिंह कुछ दबे से रहे और उसी के साथ मोहन यादव की मुखरता बढ़ती गई। उनके कई पुराने फैसलों को बदला गया और उनके खास लोगों को पदों से बाहर कर दिया। लोकसभा चुनाव में जब उन्हें विदिशा से उतारा गया, तो साफ हो गया कि पार्टी उन्हें मध्यप्रदेश से बाहर भेजकर मोहन यादव को निष्कंटक करना चाहती है। इसके बाद बहुत कुछ ऐसा हुआ, जिससे लगा कि शिवराज सिंह भले लोगों के दिलों में हों, पर पार्टी की पहली सूची में वे नहीं हैं। लोकसभा चुनाव प्रचार के दौरान कई मंचों पर होते हुए भी उन्हें माइक नहीं थमाया गया। लेकिन, नतीजों ने सारी कहानी बदल दी। विदिशा से शिवराज सिंह की रिकॉर्डिंग 8 लाख से ज्यादा वोटों से जीत और मंत्रिमंडल की शपथ के दौरान पांचवें नंबर पर उनका शपथ लेना एक अलग ही संकेत था। साथ ही उन लोगों को सबक भी, जो ये मान रहे थे, कि 'मामा' अब उनके रास्ते में कहीं नहीं हैं। जबकि, देखा जाए तो लोकसभा चुनाव में भाजपा का वलीन स्वीप (सभी 29 सीटों पर जीत) भी उनकी 'लाइली बहना योजना' का ही असर था। इस सबके बाद केंद्रीय मंत्री बनने के बाद जब शिवराज सिंह बीते सप्ताह भोपाल आए, तो उनका जिस तरह स्वागत हुआ, उसने अपना अलग ही असर दिखाया। इसे सिर्फ जनता और समर्थकों का हजूम नहीं कहा जा सकता। ये सीधे-सीधे इस नेता का शक्ति प्रदर्शन था, जिसे उन्होंने भी समझा जिन्हें यह दर्शाया गया। यहां तक कि उन्हें उस ट्रेन में भी यात्रियों ने भरपूर स्नेह दिया जिससे वे दिल्ली से भोपाल आए



थे। रास्ते भर यात्री उनके साथ सेल्फी लेते रहे। भोपाल की सड़कों पर तो उनका पांच घंटे ऐसा स्वागत हुआ, जो आने वाले कई सालों के लिए मिसाल बन गया। फिर भोपाल आने के अगले दिन उन्हें झारखंड विधानसभा चुनाव का प्रभारी बना दिया। केंद्र सरकार के बाद अब संगठन के जरिए चुनाव में बड़ी जिम्मेदारी मिलने के बाद कयास लगने लगे हैं कि क्या शिवराज सिंह चौहान को स्थायी रूप से मध्यप्रदेश की राजनीति से अलग कर दिया गया। इस साल के अंत में झारखंड में विधानसभा चुनाव होना है। यदि उन्होंने कोई चमत्कार कर दिया तो फिर वे अपना राजनीतिक भविष्य खुद तय करेंगे। विदिशा चुनाव के दौरान एक रैली में प्रधानमंत्री नरेंद्र मोदी ने इस बात का

इशारा भी किया था कि हम शिवराज सिंह को दिल्ली ले जा रहे हैं। बात सच निकली और जीत के बाद उन्हें केंद्रीय कैबिनेट में जगह दी गई। जबकि, शिवराज सिंह विधानसभा चुनाव की शुरुआत से ही हाशिए पर दिखाई देने लगे थे। संगठन में भी उनकी पूछ कम होती दिखाई दी। तब वे मुख्यमंत्री जरूर थे, पर कई बार लगा कि उनकी बातों को अनसुना किया जा रहा था। पर, इसका कोई नतीजा नहीं निकला। उनकी 'लाइली बहना' ने ही मतदाताओं को प्रभावित किया और पार्टी ने उस कांग्रेस को नरेंद्रनाबूद कर दिया, जो अति आत्मविश्वास में सत्ता में आने का सपना देखने लगी थी। उन्होंने न सिर्फ कांग्रेस, बल्कि भाजपा में भी अपने विरोधियों को घुसत किया।

## बढ़ती धार्मिक कट्टरता से दुनिया की बड़ी आबादी नास्तिकता की ओर

(लेखक- सनत जैन)

समय और काल के हिसाब से प्रकृति जन्म परिवर्तन होते हैं। सामाजिक विकास में भी बदलाव आता है। उसी के अनुसार लोगों की सोच बनती है। पिछले 25-30 सालों से दुनिया के देशों में धार्मिक कट्टरता बड़ी तेजी के साथ बढ़ रही है। धार्मिक कट्टरता के बल पर सत्ता तक पहुंचने के लिए धार्मिक आधार बहुत आसान रास्ता बन गया है। जिसके कारण दुनिया के सभी देशों में धार्मिक एवं जातीय कट्टरता को आधार बनाकर सत्ता में काबिज होने की प्रवृत्ति दुनिया के देशों में बढ़ती जा रही है। ईसाई, मुस्लिम राष्ट्रों के साथ-साथ अब हिंदू राष्ट्र भी धार्मिक कट्टरता के सहारे सत्ता तक पहुंचाने का मार्ग

खोज रहे हैं। अमेरिका जैसे देश में धार्मिक कट्टरता बढ़ रही है। धार्मिक कट्टरता से नाराज लोग अब धर्म मानने या परिवर्तन करने के स्थान पर बड़ी संख्या में नास्तिक बन रहे हैं। दुनिया में करीब 800 करोड़ की आबादी है। धर्म के स्थान पर लोग अब वैज्ञानिक, लोकतांत्रिक, सामाजिक विकास और सामाजिक सामंजस्य से अपने जन्म के समय के धर्म से दूर होते जा रहे हैं। दुनिया के विकसित देशों में जो जनगणना हुई है उसको देखने से पता लगता है कि दुनिया में नास्तिकों की संख्या तेजी के साथ बढ़ती जा रही है। दुनिया के देशों में अभी 31.5 फीसदी आबादी ईसाई है। 23.2 फीसदी इस्लाम धर्म को मानने वाली आबादी है। हिंदू धर्म को मानने वाले लोगों की संख्या भी


लगभग 15 फीसदी है। दुनिया के देशों में 7.5 फीसदी बौद्ध धर्म को मानने वाली आबादी है। सारी दुनिया के देशों में 5.09 फीसदी आबादी जनजाति धर्म को मानने वाली है। जैन धर्म को मानने वालों की संख्या 0.8 फीसदी है। दुनिया के देशों में मात्र 0.2 फीसदी यहूदी है। सिख और अन्य धर्म को मानने वालों की संख्या ना के बराबर है। जनसंख्या के आधार पर दुनिया के देशों में 218 करोड़ के आसपास ईसाई धर्म को मानने वाले लोग हैं। 191 करोड़ लोग इस्लाम धर्म को मानने वाले हैं। 116 करोड़ लोग हिंदू धर्म को मानने वाले हैं। भारत, नेपाल, मॉरीशस, अमेरिका सहित अन्य देशों में हिंदू आबादी अधिक रहती है। बौद्ध धर्म मानने वाले 55 करोड़ लोग हैं। इसके बाद

जैन धर्म, यहूदी और सिख धर्म मानने वालों की आबादी भी है। सामाजिक व्यवस्था में अब धार्मिक आधार के स्थान पर लोग सामाजिक स्तर पर किसी भी धर्म को मानने के साथ सर्व धर्म समभाव के आधार पर पारिवारिक और सामाजिक रिश्ते बना रहे हैं। इसमें धर्म गौह होता जा रहा है। ऐसे में दुनिया के सबसे नास्तिक देश की बात करें तो पहले नंबर पर चीन का नाम आता है। वलू टॉपोलेशन सर्वे 2023 के अनुसार यहां की 91 फीसदी आबादी ईश्वर को नहीं मानती और न ही किसी धर्म को ही फॉलो करती है। यहाँ भगवान, धर्म और ईसान के बीच श्रद्धा का कोई सिद्धांत लागू नहीं होता है। अमेरिका जैसे देश में लगभग 6 करोड़ की आबादी किसी भी धर्म को नहीं मानती

है। यह आबादी मानव धर्म और प्रकृति जन्म परिवर्तन, वैज्ञानिक एवं तकनीकी से प्रभावित होकर अपने जीवन को नई दिशा और दशा दे रहे हैं। ताइवान, कोरिया, हॉंगकांग एवं अन्य देशों में किसी भी धर्म को नहीं मानने वालों की संख्या दिनों दिन बढ़ती ही जा रही है। भारत में 2001 और 2011 की जनगणना धार्मिक आधार पर शुरू की गई। भारत में जन्म के आधार पर धर्म की जानकारी जनगणना में दर्ज की जाती है। अब जो जनगणना होगी, उसमें किसी भी धर्म को नहीं मानने वालों की संख्या का घटा भारत में भी चल सकेगा। धार्मिक ग्रंथों में हजारों वर्ष पुराने सिद्धांतों के आधार पर धर्म के आधार पर सामाजिक व्यवस्था की बात भी एक बड़ा कारण है।

सामाजिक, आर्थिक, प्राकृतिक, और वैज्ञानिक परिवर्तन के अनुकूल नहीं है। धार्मिक ग्रंथों में समय के अनुकूल कोई परिवर्तन नहीं हुए हैं। धार्मिक आस्था एवं कट्टरता के कारण लोगों का धर्म के प्रति लगाव कम हो रहा है। धार्मिक कट्टरता और वर्तमान में फैली हिंसा लोगों को धर्म से दूर कर रही है। दुनिया के देशों में नास्तिकों की संख्या तेजी के साथ बढ़ रही है। जो ईश्वर और किसी भी धर्म को नहीं मानते हैं। वर्तमान नियम कानून के आधार पर मानवीय आधार पर मानवीय आधार पर आस्था और विश्वास के साथ प्रकृतिजन्म विकास पर विश्वास करते हैं। नास्तिकों की संख्या बढ़ने का यह भी एक बड़ा कारण है।





### 2029 तक 65 फीसदी पहुंच जाएंगे 5जी ग्राहक

**मुंबई ।** देश में 5जी ग्राहकों की संख्या 2029 तक बढ़कर 65 फीसदी पहुंच जाएगी। वर्तमान में कुल मोबाइल कनेक्शन में 5जी की हिस्सेदारी करीब 10 फीसदी है। एक रिपोर्ट में कहा गया है कि 2023 के ओ खिरी तक भारत में 11.9 करोड़ लोग 5जी सेवा का उपयोग कर रहे थे। 2029 तक इन ग्राहकों की संख्या बढ़कर 84 करोड़ पहुंच जाएगी। वहीं दुनियाभर में 5जी सेवा का उपयोग करने वाले लोगों की संख्या बढ़कर करीब 60 फीसदी पहुंच जाएगी। रिपोर्ट में कहा गया है कि भारत ने बड़े पैमाने पर मिड-बैंड की तैनाती की है। इससे 2023 ओ खिरी तक 90 फीसदी से अधिक आबादी तक इंटरनेट पहुंच गया।

### अप्रैल-जून में 7 महानगरों में आवासीय बिजली पांच प्रतिशत बढ़ी: एनारॉक

**नई दिल्ली ।** देश के सात प्रमुख शहरों में अप्रैल-जून में मकानों की बिजली सालाना आधार पर पांच प्रतिशत बढ़कर लगभग 1.2 लाख इकाई हो गई। कोमतों में बढ़ती री से मांग में पिछली तिमाही की तुलना में आठ प्रतिशत की गिरावट आई है। रियल एस्टेट सलाहकार एनारॉक ने चालू अप्रैल-जून तिमाही के लिए हाउसिंग मार्केट के आंकड़े गुरुवार को जारी किए। एनारॉक के अनुसार अप्रैल-जून 2024 में सात प्रमुख शहरों में आवासीय बिजली सालाना आधार पर पांच प्रतिशत बढ़कर 1,20,340 इकाई रहने का अनुमान है, जो एक साल पहले समान अवधि में 1,15,090 इकाई थी। हालांकि जनवरी-मार्च तिमाही की तुलना में बिजली में आठ प्रतिशत की गिरावट आने का अनुमान है। जनवरी-मार्च तिमाही में 1,30,170 इकाइयों की बिजली हुई थी। एनारॉक के एक वे रिष्ठ ओ अधिकारी ने कहा कि आवासीय बिजली में तिमाही आधार पर गिरावट पिछले एक साल में संपत्ति की कीमतों में उल्लेखनीय वृद्धि के कारण है। वार्षिक आधार पर दिल्ली-राष्ट्रीय राजधानी क्षेत्र (एनसीआर), मुंबई महानगर क्षेत्र (एमएमआर), बंगलुरु, पुणे, हैदराबाद में बिजली में वृद्धि देखी गई है, जबकि चेन्नई तथा कोलकाता में मांग में गिरावट आई।

### फॉक्सकॉन प्लांट से श्रम मंत्रालय ने मांगी रिपोर्ट



**नई दिल्ली ।** श्रम और रोजगार मंत्रालय ने फॉक्सकॉन इंडिया के एम्पल आईफोन संयंत्र में विवाहित महिलाओं को काम करने की अनुमति नहीं देने के मुद्दे पर तमिलनाडु के श्रम विभाग से विस्तृत रिपोर्ट मांगी है। इस बारे में मीडिया में खबरें आई हैं जिसके बाद श्रम विभाग ने यह कदम उठाया है। श्रम मंत्रालय ने एक बयान में कहा कि समान पारिश्रमिक अधिनियम 1976 की धारा 5 में स्पष्ट रूप से कहा गया है कि पुरुष और महिला श्रमिकों की भत्ती करते समय कोई भेदभाव नहीं किया जाना चाहिए। इसमें कहा गया है कि चूंकि राज्य सरकार इस अधिनियम के प्रावधानों के प्रवर्तन और प्रशासन के लिए उयुक्त प्राधिकारी है, इसलिए उससे रिपोर्ट मांगी गई है। साथ ही इसने कहा कि क्षेत्रीय मुख्य श्रम आयुक्त के कार्यालय को भी श्रम और रोजगार मंत्रालय, भारत सरकार को रिपोर्ट प्रस्तुत करने का निर्देश दिया गया है। श्रम एवं रोजगार मंत्रालय ने मीडिया में आई उन खबरों पर सजान लिया है जिनमें कहा गया है कि विवाहित महिलाओं को फॉक्सकॉन इंडिया एम्पल आईफोन संयंत्र में काम करने की अनुमति नहीं दी जा रही है।

## साल 2026 में ओला की पहली इलेक्ट्रिक बाइक होगी लांच

### -चार इलेक्ट्रिक बाइक का प्रोडक्शन करने की योजना

**नई दिल्ली ।** जानी-मानी कंपनी ओला की साल 2026 में पहली इलेक्ट्रिक बाइक इंडियन मार्केट में दस्तक देगी। ओला ने चार इलेक्ट्रिक बाइक का प्रोडक्शन करने की योजना बनाई है। पिछले साल ओला ने चार नई बाइक को शोकेस किया था, जिनमें डायमंडहेड, एडवेंचर, रोडस्टर और क्रूजर डिजाइन की बाइक शामिल थीं। ओला इलेक्ट्रिक ने अपनी शुरुआती पब्लिक ऑफरिंग (आईपीओ) में झूफ्ट पेपर्स फाइल कर दिए हैं। कंपनी ने कहा है कि 'हम 2026 के शुरुआती छह महीनों में ही इन मोटरसाइकिलों को डिस्त्रिब्यूट करने की योजना पर काम कर रहे हैं। हम मोटरसाइकिल के साथ ही अपने प्रोडक्ट पोर्टफोलियो को आगे बढ़ाने के लिए योजना बना रहे हैं। ओला इलेक्ट्रिक ने हाल ही में अपनी तीन मोटरसाइकिलों के डिजाइन और एक रिमूवेबल इलेक्ट्रिक बैटरी के डिजाइन की बाइक प्रेजेंट करायी है। ओला के इलेक्ट्रिक स्कूटर को अपनाकर बेहतरीन प्रतिक्रिया दी है। ओला के कई इलेक्ट्रिक स्कूटर मार्केट में हैं, जो इलेक्ट्रिक

टू-व्हीलर सेगमेंट में 30 फीसदी मार्केट शेयर रखते हैं। ओला के तीन इलेक्ट्रिक स्कूटर एस1 प्रो, एस1 एयर और एस1 एक्स भारतीय बाजार में बिक रहे हैं। एस1 एक्स के तीन अलग-अलग बैटरी वैरिएंट और रेंज के साथ मार्केट में उपलब्ध हैं। ओला के इलेक्ट्रिक स्कूटरों का मुकाबला बजाज ऑटो, टीवीएस मोटर और एथर के इलेक्ट्रिक स्कूटरों से है। एथर ने हाल ही में फैमिली स्कूटर रिज्वा को मार्केट में उतारा है। वहीं बाइक सेगमेंट में ओला का मुकाबला ओबेन, हॉप, ओकिनावा, रिचोल्ड और कबीरा समेत कई अन्य कंपनियों से होगा। हीरो मोटोकॉर्प, जो भारत के सबसे बड़े टू-व्हीलर निर्माताओं में से एक है, भी इलेक्ट्रिक सेगमेंट में बाइक उतारने की तैयारी कर रही है। कुछ रिपोर्ट्स के मुताबिक, हीरो मोटोकॉर्प अपनी पहली इलेक्ट्रिक बाइक साल 2025-26 में लांच कर सकती है। हीरो के लाइन-अप में विदा रेंज के छह मॉडल आ सकते हैं। साथ ही हीरो के चार मॉडल जीरो मोटोर्स के साथ पार्टनरशिप के तहत भी मार्केट में उतारे जा सकते हैं।

### वोल्टास की रेटिंग में सुधार की संभावनाएं नई दिल्ली ।

देश की प्रमुख रूफ एयर कंडीशनर बनाने वाली वोल्तास के शेयर मई के निचले स्तर से 17 प्रतिशत और पिछले तीन महीनों में 36 प्रतिशत बढ़ चुके हैं। गर्मी के सीजन की मजबूत मांग, डिस्ट्रीब्यूशन में विस्तार, नए लॉन्च और बैकवर्ड इंटीग्रेशन की वजह से कंपनी की ऑपरेटिंग परफॉर्मेंस में सुधार की संभावना है। कंपनी के मुख्य आरएसी सेगमेंट में कई सकारात्मक पहलू हैं। भीषण गर्मी के कारण कम इन्वेंट्री और ऑफ-सीजन के मुकाबले 50 फीसदी ज्यादा मांग ने एसी कंपनियों को अपने उत्पादों की कीमत बढ़ाने में मदद की है। एक शोधकर्ता के अनुसार, वोल्तास ने अपनी कीमतों में 3-5 फीसदी की बढ़ोतरी की है। डोमेस्टिक इलेक्ट्रो-मैकेनिकल प्रोजेक्ट्स और सर्विसेज बिजनेस में बेहतर ऑर्डर बुक की वजह से सालाना आधार पर 38 फीसदी की वृद्धि हुई है। कंपनी ने समय पर एजिजक्यूशन, सॉल्यूशंस पर ध्यान और अन्य संबंधित प्रोजेक्ट मैनेजमेंट पहलों के कारण पिछले साल के मुकाबले मजबूत मुनाफे में बढ़ोतरी को हाइलाइट किया है। बढ़ते इन्फ्लेशन के खर्च को देखते हुए कंपनी ने घरेलू परियोजनाओं के व्यवसाय के लिए पॉजिटिव आउटलुक बनाए रखा है।



## सेंसेक्स पहली बार 79 हजार जबकि निफ्टी 24 हजार के ऊपर पहुंचा

### मुंबई ।

घरेलू शेयर बाजार में गुरुवार को रिकार्ड तेजी रही। दुनिया भर के बाजारों से मिले-जुले संकेतों के बीच ही खरीदारी हावी होने से बाजार अपने अब तक के सबसे उच्च स्तर पर जाकर बंद हुआ। बाजार जानकारों के अनुसार घरेलू अर्थव्यवस्था के मजबूत आंकड़ों के साथ ही विदेशी निवेशकों की लिवाली (खरीददारी) से अलावा इन्फोसिस, रिलायंस इंडस्ट्रीज और टीसीएस जैसे कंपनियों के शेयरों में तेजी से भी बाजार को बल मिला। दिन भर के कारोबार के बाद तीस शेयरों वाला बीएसई सेंसेक्स पहली बार 79 हजार जबकि पचास शेयरों वाला एनएसई निफ्टी 24 हजार के ऊपर निकल गया। सेंसेक्स आज 0.72 फीसदी करीब 568.93 अंक बढ़कर 79,243.18 अंक पर बंद हुआ। इसी प्रकार निफ्टी भी 0.74 फीसदी तकरीबन 175.70 अंक बढ़कर 24,044.50 अंक पर बंद हुआ। आज कारोबार के दौरान सेंसेक्स की कंपनियों में अल्ट्रा सीमेंट का शेयर सबसे ज्यादा 5.07 फीसदी बढ़कर बंद हुआ।

### इंडस टावर्स ने छह महीने में 90 फीसदी रिटर्न दिया

**मुंबई ।** शेयर बाजार की तेजी जारी है और गुरुवार को निफ्टी ने निचले स्तरों पर खुलने के बावजूद 23950 के पार जाकर कारोबार किया। विशेषज्ञ बताते हैं कि मार्केट में स्टॉक स्पेसिफिक एक्शन जारी रहेगा। इंडस टावर्स के शेयरों में तेजी का रुख देखने को मिल रहा है। हाल के महीनों में शेयर में काफी उछाल आया है, जिससे निवेशकों को अच्छा लाभ हुआ है। इंडस टावर्स लिमिटेड के शेयर गुरुवार सुबह 1.45 प्रतिशत की बढ़त के साथ 361.25 रुपए के लेवल पर कारोबार कर रहे थे। बाजार विशेषज्ञ के अनुसार बाजार और इंडस्ट्री के हालात इंडस टावर्स के लिए अनुकूल हैं। उन्होंने कहा है कि लंबे समय तक निवेश कर सकते हैं। उन्होंने कहा कि इंडस टावर्स को वोडाफोन आइडिया के नियोजित नेटवर्क विस्तार से लाभ होगा। वोडाफोन आइडिया द्वारा हाल ही में जुटाया गया फंड इंडस टावर्स के लिए पॉजिटिव है। उन्होंने इंडस टावर्स के लिए 370 रुपए का टारगेट प्राइस निर्धारित किया। उन्होंने कहा कि रिस्क को प्रभावी ढंग से मैनेज करने के लिए स्टॉप लॉस 348-350 रुपए के आसपास होना चाहिए। इंडस टावर्स वायरलेस संचार टावरों की स्थापना, संचालन और मॉनिटरिंग के व्यवसाय में लगी हुई है। यह देश में टावर और संबंधित इन्फ्रा स्ट्रक्चर को साझा करने वाली सेवाओं की टॉप सर्विस प्रोवाइडर है।



कारोबार कर रहे हैं। बीएसई सेंसेक्स 0.11 फीसदी लुढ़क कर 78,583 पर आ गया। वहीं एनएसई निफ्टी 50 0.12 फीसदी गिरकर 23,839.90 के स्तर पर कारोबार करता रहा। बाजार जानकारों के अनुसार ज्यादा क्षेत्रों में आज बढ़त दर्ज की गई, जिनमें आईटी और उर्जा सबसे ज्यादा वृद्धि हासिल करने वाले क्षेत्रों में रहे। वहीं व्यापक सूचकांक में आज मिलाजुला असर रहा क्योंकि मिडकैप सूचकांक लाभ के साथ ही बढ़त पर बंद हुआ जबकि स्मॉलकैप सूचकांक में आधे फीसदी से अधिक की गिरावट रही। गत दिवस भी बाजार बढ़त पर बंद हुआ था। इससे पहले आज सुबह वैश्विक बाजारों से मिले कमजोर संकेतों की वजह से बाजार की गिरावट के साथ शुरूआत हुई। बाजार के प्रमुख इंडेक्स लाल निशान में

## एयर इंडिया से सिर्फ 883 रुपये में भर सकेंगे उड़ान

### नई दिल्ली ।

हवाई जहाज में यात्रा करने वालों के लिए टाटा ग्रुप की एयरलाइन एयर इंडिया एक्सप्रेस ने खास ऑफर की पेशकश की है। इस ऑफर के जरिए हवाई यात्री मात्र 883 रुपये में उड़ान भर सकेंगे। एयर इंडिया एक्सप्रेस ने अपनी एयर इंडिया एक्सप्रेस मोबाइल ऐप और अन्य प्रमुख बुकिंग प्लेटफॉर्म पर सेल की घोषणा की। जो यात्री एयर इंडिया एक्सप्रेसडॉटकॉम और मोबाइल ऐप के माध्यम से बुकिंग करते हैं तो एक्सप्रेस लाइट का किराया 883 रुपये से शुरू होगा। वहीं अन्य बुकिंग चैनलों के माध्यम से एक्सप्रेस वेल्थ का किराया 1,096 से शुरू होगा। इस ऑफर का लाभ यात्री 28 जून तक उठा सकते हैं। हालांकि, यात्रा 30 सितंबर तक मान्य रहेगी। ग्राहक जो एयर इंडिया एक्सप्रेसडॉटकॉम पर बुकिंग करते हैं, वे खास फायदे उठा सकते हैं। इनमें जीरो चेक-इन बैगेज एक्सप्रेस लाइट किराया पर विशेष छूट शामिल है। आप बिना किसी अतिरिक्त शुल्क के 3 किलोग्राम कैबिन बैगेज



प्री-बुक कर सकते हैं। इसके अलावा चेक-इन बैगेज की फीस पर भी छूट है। घरेलू उड़ानों पर 15 किलोग्राम के लिए 1000 से और अंतरराष्ट्रीय उड़ानों पर 20 किलोग्राम के लिए 1300 से डिस्काउंट मिल सकता है। एयर इंडिया एक्सप्रेस के लॉयल्टी सदस्य 100 से 400 तक की विशेष छूट पा सकते हैं और वेबसाइट पर 8 फीसदी तक न्यू काइन कमा सकते हैं।

### स्पेट्रम नीलामी से केंद्र को मिले 11340 करोड़

**नई दिल्ली ।** दूरसंचार स्पेक्ट्रम की नीलामी से सरकार को अनुमानित 96 हजार करोड़ रुपये की तुलना में मात्र 11,340 करोड़ रुपये ही मिल पाया जबकि इसके लिए आरक्षित मूल्य 96,238.45 करोड़ रुपये रखा गया था। दूरसंचार विभाग ने स्पेक्ट्रम नीलामी पूरी होने पर जारी बयान में कहा कि इस नीलामी में देश की तीनों प्रमुख दूरसंचार सेवा प्रदाताओं रिलायंस जियो, भारती एयरटेल और वोडाफोन आइडिया ने बोली लगायी है। इन तीनों ने कुल मिलाकर 141.4 मेगाहर्ट्ज अर्थात् नीलामी के लिए पेश स्पेक्ट्रम का 26.4 प्रतिशत के लिये बोली लगायी। नीलामी के लिए आरक्षित मूल्य पर 96,238.45 करोड़ रुपये रखे गये थे। इसमें विभिन्न बैंडों में 10,522.35 मेगाहर्ट्ज स्पेक्ट्रम की नीलामी होनी थी। दूरसंचार ऑपरेटर्स ने जिन स्पेक्ट्रम बैंडों में भाग लिया, उनमें 800 मेगाहर्ट्ज, 900 मेगाहर्ट्ज, 1800 मेगाहर्ट्ज, 2100 मेगाहर्ट्ज, 2300 मेगाहर्ट्ज, 2500 मेगाहर्ट्ज, 3300 मेगाहर्ट्ज और 26 गीगाहर्ट्ज शामिल हैं। दूरसंचार ऑपरेटर्स ने 900 मेगाहर्ट्ज, 1800 मेगाहर्ट्ज, 2100 मेगाहर्ट्ज और 2500 मेगाहर्ट्ज बैंड के लिए बोली लगायी। इसमें भारती एयरटेल ने सबसे अधिक 6856.76 करोड़ रुपये की, वोडाफोन आइडिया ने 3510.40 करोड़ रुपये की और रिलायंस जियो ने सबसे कम 973.62 करोड़ रुपये की बोली लगायी।

## रियल एस्टेट में जीएसटी छूट का उचित लाभ मिले: कंपनियां

### नई दिल्ली ।

नई सरकार के गठन के साथ ही केंद्रीय वित्त मंत्रालय ने चालू वित्त वर्ष के लिए बजट बनाने की तैयारी शुरू कर दी है। इसके लिए वित्त मंत्रालय के अधिकारी और खुद वित्त मंत्री भी उद्योग जगत के विभिन्न क्षेत्र के प्रतिनिधियों से मिल रही हैं। इसी क्रम में रियल एस्टेट जगत भी अपनी मांगों को वित्त मंत्रालय के अधिकारियों के समक्ष मांग कर रहा है। यह क्षेत्र चाहता है कि रियल एस्टेट सेक्टर में वस्तु एवं सेवा कर या जीएसटी छूट का उचित लाभ अभी नहीं मिल पाता है। इसमें सुधार किया जाए। नेशनल रियल एस्टेट डेवलपमेंट काउंसिल नारेडको के राष्ट्रीय अध्यक्ष जी हरि बाबू का कहना है कि सरकार को किरायायती और सरटनेबल आवास के लिए पहलों को प्राथमिकता देना जारी रखना चाहिए। सत्ते मकान का समर्थन करने वाली नीतियां आवास की कमी को पूरा करने के साथ ही सभी नागरिकों के लिए आवश्यक जीवन स्तर को सुनिश्चित करने में मदद करेंगी। इसके साथ ही सरटनेबल आवास को बढ़ावा देना वैश्विक रद्धानों व मानकों के अनुरूप है जो पर्यावरण संबंधी चिंताओं को हल करता है, जिससे भारत हरित विकास में अग्रणी बन सकता है। इसके अनुरूप, वित्त मंत्रालय को आगामी केंद्रीय बजट में किरायायती एवं मध्यम आय आवास के लिए विशेष विंडो के तहत 50,000 करोड़ रुपये की



दूसरी सहायता और जीएसटी के तहत इनपुट टैक्स क्रेडिट की अनुमति देना और सभी के लिए आवास लक्ष्य को प्राप्त करने के लिए किराये के आवास के लिए प्रोत्साहन देना चाहिए।

### भारतीयों ने एक साल में वीडियो शॉपिंग में 20 लाख घंटे बिताए: फ्लिपकार्ट

### नई दिल्ली ।

ई-वाणिज्य मंच फ्लिपकार्ट ने गुरुवार को कहा कि वीडियो प्रारूप तेजी से लोकप्रिय हो रहा है और पिछले एक साल में भारतीय ग्राहकों ने उसकी वीडियो वाणिज्य पेशकशों पर 20 लाख घंटे से अधिक समय बिताया है। कंपनी के अनुसार इसमें छोटे तथा मझोले क्षेत्रों का योगदान 65 प्रतिशत है। लोग अधिकतर फैशन, ब्यूटी, पर्सनल केयर, होम डेकोर और फर्निचरिंग जैसे श्रेणियों से जुड़ी वीडियो देखते हैं।



वरिष्ठ अधिकारी ने कहा कि फ्लिपकार्ट के वीडियो वाणिज्य पेशकश को विभिन्न उभरती ज़रूरतों को पूरा करने के लिए तैयार किया गया है। इसका मकसद न केवल बेहतर खरीदारी अनुभव प्रदान करना है, बल्कि ऑनलाइन शॉपिंग के मामले में मौजूद संभावित बाधाओं को दूर करना भी है।

### कई शहरों में पेट्रोल-डीजल के भाव हल्के घटे-बढ़े



### नई दिल्ली ।

वैश्विक बाजार में कच्चे तेल की कीमतें हल्के दबाव के साथ कारोबार कर रही हैं। इस बीच सुबह 6 बजे देश की तेल कंपनियों ने पेट्रोल और डीजल के नए दाम जारी कर दिए हैं। छत्तीसगढ़, गोवा, हरियाणा और केरल समेत कुछ राज्यों में पेट्रोल-डीजल के दामों में बढ़े हैं। वहीं अरुणाचल प्रदेश, असम, बिहार और गुजरात समेत कुछ प्रदेशों में कीमतें घटी हैं। इसके अलावा, देश के 4 महानगरों समेत प्रमुख शहरों में भी पेट्रोल-डीजल के दामों में हल्की घटत और बढ़त देखने को मिली है। वहीं दिल्ली में एक लीटर पेट्रोल की कीमत 87.62 रुपये प्रति लीटर है। मुंबई में पेट्रोल की कीमत 104.21 रुपये प्रति लीटर और डीजल की कीमत 92.15 रुपये प्रति लीटर है। कोलकाता में पेट्रोल की कीमत 103.94 रुपये प्रति लीटर और डीजल 90.76 रुपये प्रति लीटर है। चेन्नई में पेट्रोल की कीमत 100.85 रुपये प्रति लीटर और डीजल की कीमत 92.44 रुपये प्रति लीटर है। नोएडा में पेट्रोल 94.83 रुपये प्रति लीटर और डीजल 87.96 रुपये प्रति लीटर, गुरुग्राम में पेट्रोल 95.19 रुपये प्रति लीटर और डीजल 88.05 रुपये प्रति लीटर, बंगलुरु में पेट्रोल 102.86 रुपये प्रति लीटर और डीजल 88.94 रुपये प्रति लीटर, चंडीगढ़ में पेट्रोल 94.24 रुपये प्रति लीटर और डीजल 82.40 रुपये प्रति लीटर, हैदराबाद में पेट्रोल 107.41 रुपये प्रति लीटर और डीजल 95.65 रुपये प्रति लीटर, जयपुर में पेट्रोल 104.88 रुपये प्रति लीटर, लखनऊ में पेट्रोल 90.36 रुपये प्रति लीटर, पटना में पेट्रोल 105.18 रुपये प्रति लीटर और डीजल 92.04 रुपये प्रति लीटर, रायचूर में पेट्रोल 94.65 रुपये प्रति लीटर और डीजल 87.76 रुपये प्रति लीटर, गोवा में पेट्रोल 96.45 रुपये प्रति लीटर और डीजल 88.22 रुपये प्रति लीटर है।

### दुनिया की पहली सीएनजी बाइक होगी जुलाई में लांच

### -बजाज ऑटो के एमडी राजीव बजाज ने किया खुलासा

### नई दिल्ली ।

टू-व्हीलर निर्माता स्वदेशी बजाज ऑटो कंपनी देश ही नहीं बल्कि दुनिया की पहली सीएनजी बाइक लांच करने जा रही है। कंपनी इसे 5 जुलाई को अपने पुणे स्थित चाकन प्लांट में लांच कर सकती है। बाइक में पेट्रोल के साथ-साथ सीएनजी टैंक भी लगाया गया है। यह बाइक तब चर्चा में आई थी जब बजाज ऑटो के एमडी राजीव बजाज ने इसका खुलासा एक इंटरव्यू में किया था। उन्होंने कहा था कि बजाज क्लीन प्यूल पर चलने वाला इंजन विकसित कर रही है और ये दुनिया की पहली सीएनजी बाइक हो सकती है। अब बजाज की सीएनजी बाइक के कुछ नई तस्वीरें सामने आई हैं, जिन्हें रसालेन ने शेयर किया है। तस्वीरों से पता चलता है कि ये एक नेकेड डिजाइन की बाइक होने वाली है, जिसमें आगे टेलीस्कोपिक फोर्क और पीछे मोनोशॉक सस्पेंशन सेटअप दिया गया है। इसके अलावा बाइक में राउंड शेप में एलईडी हेडलाइट, छोटा साइलेंसर, अलॉय व्हील्स, ग्रैब रेल जैसे फीचर दिए गए हैं। बाइक का डिजाइन देखकर लगता है कि कंपनी इसे 125सीसी इंजन में पेश कर सकती है। हालांकि, ये बाइक का टेस्टिंग मॉडल है और प्रोडक्शन मॉडल इसके कुछ अलग भी हो सकता है। बजाज की सीएनजी मोटरसाइकिल में डुअल प्यूल सिस्टम दिया जा सकता है यानी बाइक सीएनजी के साथ-साथ पेट्रोल से भी चलेगी। प्यूल को बदलने के लिए बाइक में एक डेडिक्टेड स्विच भी मिल सकता है, जो चालक को सीएनजी पर रिस्व करने की सुविधा देगा। इसके एबीएस और नॉन-एबीएस दोनों वैरिएंट पेश किए जा सकते हैं। सीएनजी मोटरसाइकिल में गियर इंडिकेटर, गियर गाइडेंस और एबीएस इंडिकेटर जैसे फीचर्स भी पेट्रोल-डिजिटल इंस्ट्रूमेंट कंसोल मिलने की उम्मीद है। स्पाई शॉट्स में एलईडी हेडलाइट देखी जा सकती है। रिपोर्ट्स से पेट्रोल या पेट्रोल के साथ सीएनजी बाइक के बीच फिट किया है, जबकि पेट्रोल टैंक अपनी सामान्य जगह में होगा। बजाज की सीएनजी मोटरसाइकिल के फीचर्स की बात करें तो इसके दोनों सिरों पर 17-इंच के व्हील और 80/100 ड्यूबलेस टायर्स मिलने की उम्मीद है कि कंपनी इसे 125सीसी इंजन



## साउथ अफ्रीका टीम ने रचा इतिहास, अफगानिस्तान को दी 9 विकेट से मात पहली बार टी20 वर्ल्ड कप के फाइनल में पहुंची

त्रिनिदाद (एजेंसी)। टी20 वर्ल्ड कप 2024 फाइनल के लिए साउथ अफ्रीका ने अपने नाम को मुहर लगा दी है। साउथ अफ्रीका ने गुरुवार को हुए सेमीफाइनल मुकाबले में अफगानिस्तान को 9 विकेट से हराकर टी20 वर्ल्ड कप के फाइनल में अपनी जगह बना ली है। बता दें कि, ये पहली बार है जब अफ्रीकी टीम टी20 वर्ल्ड कप के फाइनल में पहुंची है, इसके साथ ही टीम ने इतिहास भी रच दिया है। पहले बल्लेबाजी करते हुए अफगान टीम महज 56 गेंदों पर धराशाही हो गई, जिसके जवाब में अफ्रीकी टीम ने आसानी से इस टारगेट को चेज कर लिया।

साउथ अफ्रीका के लिए रिजा हेंड्रिक्स ने 29 रन बनाए। वहीं कप्तान एडम मार्क्रम ने 23 रन बनाए। ये दोनों खिलाड़ी अंत तक आउट नहीं हुए और महज 8.5 ओवर में ही टारगेट को चेज कर लिया। टीम की शुरुआत बेहद ही खराब रही। जब क्रिस्टन डिकॉक सिर्फ 5 रन बनाकर पवेलियन लौट गए उन्हें फजलहक फारुकी ने अपना शिकार बनाया। इसके साथ ही अफगानिस्तान के कप्तान राशिद खान ने टॉस जीतकर पहले बल्लेबाजी करने का फैसला किया, जो बाद में गलत साबित हुआ। टीम के बल्लेबाज बुरी तरह फर्लाप रहे और कोई भी खिलाड़ी दमदार प्रदर्शन नहीं कर सका। अजमतुल्लाह उमरज़ई ही

दोहरे अंक तक पहुंच पाए थे, उन्होंने 10 रन बनाए। जबकि रहमानुल्लाह गुरबाज, नूर अहमद और मोहम्मद नबी अपना खाता तक नहीं खोल पाए। इसी कारण से अफगानिस्तान टीम पूरे 20 ओवर भी नहीं खेल पाई और महज 56 रनों पर ही समिट गई। टी20 वर्ल्ड कप सेमीफाइनल में किसी भी टीम द्वारा बनाया गया ये सबसे कम स्कोर है। दूसरी तरफ साउथ अफ्रीकी गेंदबाजों का प्रदर्शन काबिले तारीफ था। मार्को जेसन ने 3 ओवर में 16 रन देकर 3 विकेट अपने नाम किए। वहीं तबरेज़ शम्सी ने भी तीन विकेट अपने नाम किए। कगिसो रबाडा और एनरिक नॉरथिंग ने 2-2 विकेट चटकाए।



## सेमीफाइनल में करारी हार से हताश नजर आये अफगानिस्तान के कप्तान राशिद



त्रिनिदाद (एजेंसी)। आईसीसी टी20 विश्वकप क्रिकेट के सेमीफाइनल में पहुंचकर सबसे हारने वाले अफगानिस्तान की टीम जिस प्रकार दक्षिण अफ्रीका के खिलाफ सेमीफाइनल में बिखरी है उससे सभी हैरान हैं। ऑस्ट्रेलिया जैसी टीम को सुपर 8 में हराकर सेमीफाइनल में पहुंचने वाली अफगानिस्तान की टीम दक्षिण अफ्रीकी गेंदबाजों के सामने ताश के पत्तों की तरह से ढूँढ गयी। उसे दक्षिण अफ्रीका ने एकतरफा सेमीफाइनल में 9 विकेट से हरा दिया। इस हार ने अफगानिस्तान के खिलाड़ियों के साथ ही प्रशंसक भी निराश हैं। दक्षिण अफ्रीका के खिलाफ मिली करारी हार ने अफगानिस्तान के खिलाड़ियों को हताश कर दिया। सेमीफाइनल समाप्त होते ही अफगानिस्तान के खिलाड़ी मायूस नजर

आये। कप्तान राशिद खान समझ ही नहीं पाये कि मैच कब हाथ से निकल गया। सेमीफाइनल में हारने के बाद भी अफगानी खिलाड़ियों ने मैदान का चक्कर लगाया। उन्होंने टीम का समर्थन करने स्टैडियम पहुंचे प्रशंसकों का आभार भी जताया। दक्षिण अफ्रीका के खिलाफ अफगानिस्तान ने पहले बल्लेबाजी करने का फैसला किया पर उसकी टीम अफ्रीकी गेंदबाजों के सामने टिक नहीं पायी।

वहीं शुरुआती ग्लूब मैचों में अफगानिस्तान की टीम बेहतरीन फॉर्म में चल रही थी। उसने ग्लूब राउंड में न्यूजीलैंड जैसी मजबूत टीम को हराया था। फिर सुपर-8 में ऑस्ट्रेलिया के खिलाफ जीत हासिल की। इसके बाद अपने से कहीं बेहतर रैंकिंग वाली बांग्लादेश को हराया।

## शुभमन की कप्तानी में एक जुलाई को जिम्बाब्वे रवाना होगी भारतीय टीम



—यशस्वी, सैमसन सहित चार खिलाड़ी बाद में रवाना होंगे

मुम्बई (एजेंसी)। शुभमन गिल की कप्तानी में भारतीय टीम पांच मैचों की टी20 सीरीज खेलने एक जुलाई को जिम्बाब्वे रवाना होगी। भारतीय क्रिकेट बोर्ड (बीसीसीआई) ने हाल ही में इस दौर के लिए 15 सदस्यीय टीम घोषित की थी। इस दौर में बोर्ड ने अनुभवी खिलाड़ियों को आराम देते हुए युवाओं को अवसर दिया है। इस दौर पर जाने वाले खिलाड़ी अभी राष्ट्रीय क्रिकेट अकादमी (एनसीए) में हाई-परफॉर्मस कैम्प में प्रशिक्षण ले रहे हैं। वहीं इस दौर के लिए चर्चित यशस्वी जयसवाल, संजु सैमसन, रिंकू सिंह और खलील अहमद टी20 विश्वकप समाप्त होने के बाद रवाना होंगे।

इस दौर के लिए युवा क्रिकेटकीपर ध्रुव जुरेल और बल्लेबाज रिमान पराग अभी राजस्थान रॉयल्स के उच्च प्रदर्शन केन्द्र में

तैयारी कर रहे हैं। वे वहां लगभग एक सप्ताह प्रशिक्षण में बिताएंगे और मुंबई में अन्य खिलाड़ियों से मिलेंगे। वर्तमान एनसीए प्रमुख वीवीएस लक्ष्मण, अंतरिम भारतीय क्रिकेट टीम के मुख्य कोच के रूप में युवा टीम के साथ यात्रा करेंगे। एनसीए के सहयोगी स्टाफ के भी लक्ष्मण के साथ रहने की उम्मीद है।

सीरीज का कार्यक्रम इस प्रकार है पहला टी20ई : 6 जुलाई, हयरे स्पॉट्स क्लब

दूसरा टी20ई : 7 जुलाई, हयरे स्पॉट्स क्लब

तीसरा टी20ई : 10 जुलाई, हयरे स्पॉट्स क्लब

चौथा टी20ई : 13 जुलाई, हयरे स्पॉट्स क्लब

5वां टी20ई : 14 जुलाई, हयरे स्पॉट्स क्लब

ये सभी मुकाबले शाम 4-30 बजे से खेले जाएंगे।

## अफगानिस्तान बनी टी20 विश्वकप सेमीफाइनल में सबसे कम स्कोर बनाने वाली टीम

त्रिनिदाद (एजेंसी)। अफगानिस्तान की टीम के नाम आईसीसी टी20 विश्वकप में एक ऐसा रिकार्ड दर्ज हो गया है जिसे वह याद नहीं रखना चाहेगी। अफगानिस्तान की टीम सेमीफाइनल में के खिलाफ केवल 56 रन बना पायी। ये आईसीसी टी20 विश्वकप सेमीफाइनल का सबसे कम स्कोर है। इससे पहले का सबसे छोटा स्कोर श्रीलंका के नाम था। श्रीलंकाई टीम 2010 में टी20 विश्वकप सेमीफाइनल में इंग्लैंड के खिलाफ 11.5 ओवर में 128 रन ही बना पायी थी।

अपने क्रिकेट इतिहास का सबसे बेहतर कर

सेमीफाइनल में पहुंची अफगानिस्तान की टीम से उसके प्रशंसकों को काफी उम्मीद थीं पर उसने निराश किया। टॉस जीतकर पहले बल्लेबाजी करने उतरी अफगान टीम की शुरुआत खराब रही। उसके सलामी बल्लेबाज रहमानुल्लाह गुरबाज बिना खाता खोले ही आउट हो गए। इसके बाद उसके बल्लेबाज एक के बाद एक पवेलियन लौटने लगे। चार रन पर पहला विकेट गंवाने वाली अफगानिस्तान की टीम ने 20 रन पर चौथा, 23 रन पर पांचवां, 28 रन पर छठे विकेट खो दिया। उसकी पूरी टीम 71 गेंद में 56 रन बनाकर पवेलियन लौट गयी।

सबसे अधिक 10 रन चौथे अजमतुल्लाह ओमरज़ई ने बनाये। उन्होंने 12 गेंद में 10 रन बनाए। वहीं सबसे अधिक 13 रन अतिरिक्त रहे। ये रन वाइड आर लेगबाई से आये। दक्षिण अफ्रीकी गेंदबाजों तबरेज़ शम्सी और मार्को यानसेन ने 3-3 विकेट लिए। शम्सी ने तो केवल 1.5 ओवर के स्पेल में 6 रन देकर 3 विकेट ले लिए। वहीं यानसेन ने 3 ओवर के स्पेल में 16 रन दिए और 3 विकेट अपने नाम किए। कैगिसो रबाडा और एनरिक नॉरथिंग को दो-दो विकेट मिले।

## इस तरह की पिच पर कोई भी विश्व कप सेमीफाइनल नहीं खेलना चाहेगा: अफगानिस्तान कोच

तारोबा (त्रिनिदाद) (एजेंसी)। अफगानिस्तान के कोच जोनाथन ट्रॉट ने दक्षिण अफ्रीका के खिलाफ हुए टी20 विश्व कप सेमीफाइनल के लिए इस्तेमाल की गई पिच की कड़ी आलोचना करते हुए कहा कि इस तरह के बड़े मुकाबले के लिए यह उपयुक्त नहीं थी। इस पिच से तेज गेंदबाजों को मूवमेंट मिल रहा था और इसमें अनिश्चित उछाल दी थी। अफगानिस्तान की टीम इस पिच पर केवल 56 रन बनाकर आउट हो गई जो टी20 विश्व कप के सेमीफाइनल में न्यूनतम स्कोर है। दक्षिण अफ्रीका ने पहले ही लक्ष्य 8.5 ओवर में हासिल कर दिया लेकिन उसके बल्लेबाजों को भी संघर्ष करना पड़ा।

ट्रॉट ने मैच के बाद कहा, 'मैं खुद को पेशानी में नहीं डालना चाहता और मैं अंगूर खड़े हूँ जैसा मामला भी नहीं बनना चाहता लेकिन यह उस तरह की पिच नहीं थी जिस पर कोई विश्व कप का सेमीफाइनल खेलना चाहेगा। 1% इंग्लैंड के पूर्व बल्लेबाज ने कहा कि



इस पिच ने बल्लेबाजों को पूरी तरह से खेल से बाहर कर दिया। उन्होंने कहा, 'मुकाबला बराबरी का होना चाहिए। मैं ऐसा नहीं कह रहा हूँ कि यह सपाट होनी चाहिए जिसमें स्पिन या सीम मूवमेंट न हो। मेरे कहने का मतलब है कि आपको बल्लेबाजों की भी चिंता होनी चाहिए। बल्लेबाजों को अपने पांव के मूवमेंट पर विश्वास होना चाहिए और उन्हें अपने कोशल का उपयोग करने में सक्षम होना चाहिए।'

ट्रॉट ने कहा, 'टी20 का खेल आक्रामकता तथा रन बनाने और विकेट लेने से जुड़ा है। यह प्रारूप

क्रॉज पर टिके रहने के लिए नहीं बना है।' तारोबा में विश्व कप के पांच मैच खेले गए जिनमें से पहले बल्लेबाजी करने वाली टीम केवल एक बार 100 रन के पार पहुंची। मेजबान वेस्टइंडीज ने न्यूजीलैंड के खिलाफ छह विकेट पर 149 रन बनाए और उसका सफलतापूर्वक बचाव भी किया। अफगानिस्तान का अपना पहला विश्व कप सेमीफाइनल खेलने से पहले काफी व्यस्त कार्यक्रम था और ट्रॉट ने कहा कि उनके खिलाड़ी थके हुए थे।

उन्होंने कहा, 'हम पिछले मैच के बाद तीन बजे होटल पहुंच पाए थे और इसके 5 घंटे बाद हमें निकलना पड़ा। इस तरह से हमें सोने का बहुत अधिक वक नहीं मिला और खिलाड़ी वास्तव में थके हुए थे।' ट्रॉट ने कहा, 'लेकिन हम अपने कार्यक्रम से अवगत थे और यह कोई बहाना नहीं है। जब आप विश्व कप या किसी टूर्नामेंट में खेलते हैं तो सभी चीजें आपके अनुभव नहीं होती हैं और आपको इन मुश्किलों का सामना करते हुए आगे बढ़ना होता है।'

## बुमराह मुझसे 1000 गुना बेहतर गेंदबाज: कपिल देव

नई दिल्ली। भारत के पहले विश्व कप विजेता कप्तान कपिल देव ने कहा कि जब वह गेंदबाजी करते थे, तब से तुलना की जाए तो जसप्रीत बुमराह उनसे 1000 गुना बेहतर गेंदबाज हैं। बुमराह मौजूदा टी20 विश्व कप में शानदार प्रदर्शन कर रहे हैं, उन्होंने अब तक 23 ओवर में 11 विकेट चटकाए हैं। कपिल ने कहा कि बुमराह मुझसे 1000 गुना बेहतर गेंदबाज हैं। ये युवा हमसे कहीं बेहतर हैं। हमारे पास अधिक अनुभव था। वे बेहतर हैं। बुमराह को इस समय अंतरराष्ट्रीय क्रिकेट में सर्वश्रेष्ठ तेज गेंदबाज माना जाता है। भारत के लिए 26 टेस्ट खेल चुके इस गेंदबाज ने 159 विकेट चटकाए हैं। वह 89 वनडे में 149 विकेट और 68 टी20 अंतरराष्ट्रीय मैच में 85 विकेट झटक चुके हैं। कपिल ने अपने करियर का समापन 434 टेस्ट विकेट के विश्व रिकॉर्ड के साथ किया था और उन्हें अब तक के सर्वश्रेष्ठ ऑलराउंडरों में से एक माना जाता है। उन्होंने 253 वनडे विकेट भी लिए हैं। भारत को 1983 में पहला विश्व कप खिताब दिलाने वाले 65 वर्षीय कपिल ने मौजूदा राष्ट्रीय टीम के फिटनेस स्तर की भी प्रशंसा की। उन्होंने कहा कि खिलाड़ी बहुत अच्छे हैं। उत्कृष्ट हैं। वे अधिक फिट हैं। वे बहुत अधिक मेहनती हैं। वे शानदार हैं। बेहतरहाल, टीम इंडिया अभी इंग्लैंड के खिलाफ टी20 विश्व कप 2024 के सेमीफाइनल मुकाबले की तैयारी कर रही है। गुयाना के मैदान पर बारिश ने सबकी चिंता बढ़ाई हुई है। हालांकि टीम इंडिया को एक फायदा यह भी हो सकता है कि अगर मैच न हुआ तो वह अपने ग्लूब में पहले नंबर पर रहने के साथ अपने आप ही फाइनल के लिए क्वालिफाई कर जाएगी।

बुमराह मुझसे 1000 गुना बेहतर गेंदबाज: कपिल देव

## अगले माह एशिया कप में होगा भारत-पाक की महिला क्रिकेट टीमों में मुकाबला

मुम्बई (एजेंसी)। अब प्रशंसकों को एक बार फिर भारत और पाकिस्तान की क्रिकेट टीमों के बीच मुकाबला देखने को मिलेगा। एशियाई क्रिकेट परिषद (एसीसी) के अनुसार ये मुकाबला अगले माह श्रीलंका में भारत और पाकिस्तान की महिला टीमों के बीच एशिया कप में खेला जाएगा। एशिया कप 19 से 28 जुलाई तक खेला जाएगा। इसमें भारतीय टीम का पहला मुकाबला 19 जुलाई को पाकिस्तान से होगा। इस बार एशिया कप में मेजबान श्रीलंका सहित आठ टीमों का भाग लेंगे। पिछली बार से अलग करते हुए इस साल आठ टीमों को दो ग्लूब में बांटा गया है। इसमें भारत, पाकिस्तान, यूएई और नेपाल को गुप ए में जबकि श्रीलंका, बांग्लादेश, थाईलैंड और मलेशिया गुप बी में रहेंगे।

एसीसी के अनुसार भारतीय टीम 21 जुलाई को यूएई और 23 जुलाई को नेपाल से खेलेगी। प्रत्येक ग्लूब से शीपों दो टीम सेमीफाइनल के लिए क्वालीफाई करेंगी। सेमीफाइनल मुकाबला 26 जुलाई को खेला जाएगा। वहीं फाइनल 28 जुलाई को होगा। टूर्नामेंट में एक बार मैच अधिकारी की भूमिका में सभी महिला अधिकारी नजर आयेंगी। अब एशिया कप में



भारतीय टीम ने सबसे अधिक कुल सात बार इस खिताब जीता

है। वहीं एक बार इसे बांग्लादेश ने जीता था।

## गुकेश ने सुपरबेट व्लासिक शतरंज में डेक बोगडान-डेनिएलिन को हराया

बुखारेस्ट। (एजेंसी)। भारतीय ग्रैंडमास्टर डी गुकेश ने यहां सुपरबेट व्लासिक शतरंज टूर्नामेंट के पहले दौर में रोमानिया के डेक बोगडान-डेनिएलिन को हराकर सकारात्मक शुरुआत की। इस साल के आखिर में मौजूद विश्व चैंपियन चीन के डिंग लिरेन को चुनौती देने को तैयार गुकेश को इस मुकाबले के दौरान किस्मत का भी साथ मिला, जब उनकी गलती पर रोमानिया का खिलाड़ी फायदा उठाने में नाकाम रहा। गुकेश ने इसके बाद शानदार वापसी करते हुए जीत दर्ज की।

गुकेश कैडिडेट्स टूर्नामेंट जीतने के बाद पहली बार व्लासिक शतरंज की किसी प्रतियोगिता में भाग ले रहे हैं। इस टूर्नामेंट में चुनौती पेश कर रहे एक अन्य भारतीय आर प्रज्ञानंद ने कड़ी मेहनत की लेकिन उन्हें उज्बेकिस्तान के नोदिरबेक अब्दुसातोरोव के खिलाफ कड़े मुकाबले में ड्रॉ से संतोष करना पड़ा। अमेरिका के फैबियानो कारुआना भी शुरुआती दौर में जीत दर्ज करने वाले खिलाड़ियों में शामिल रहे। उन्होंने फ्रांस के फिरोजा अल्लेरिजा को हराया। दस खिलाड़ियों के राउंड-रोबिन टूर्नामेंट में अन्य दो मैच ड्रॉ पर

समाप्त हुए। बोगडान-डेनिएलिन ने 'निम्नो इंडियन डिफेंस' चाल के शुरुआत की जिसने मुकाबला बीच में जटिल बना दिया। रोमानिया के खिलाड़ी के पास गुकेश पर बहुत बनाने का मौका था लेकिन उन्होंने ध्यान के मुकाबले अपने 'रुक (हाथी)' को गंवा दिया। गुकेश इसके बाद मजबूत वापसी करने में सफल रहे। उन्होंने विरोधी खिलाड़ी को कोई मौका नहीं देते हुए जीत दर्ज की। काले मोहरों से खेल रहे प्रज्ञानंद को अब्दुसातोरोव से कड़ी चुनौती मिली। दोनों खिलाड़ी 60 चालों के बाद बराबरी पर सहमत हो गये।

## अपने सर्वश्रेष्ठ प्रदर्शन के साथ देश को पदक दिलाना लक्ष्य: मीराबाई

नई दिल्ली (एजेंसी)। तोक्यो ओलंपिक की रजत पदक विजेता भारोत्तोलक मीराबाई चानू ने अगले महीने शुरू होने वाले पेरिस ओलंपिक में अपने सर्वश्रेष्ठ प्रदर्शन के साथ देश को एक और पदक दिलाने का लक्ष्य रखा है। मीराबाई पेरिस ओलंपिक का टिकट पक्का करने वाली भारत की इकलौती भारोत्तोलक हैं। 49 किग्रा वजन वर्ग में प्रतिस्पर्धा करने वाली यह खिलाड़ी पदक के सपने को पूरा करने के लिए चोट से बचने पर ध्यान दे रही हैं। तीसरी बार ओलंपिक खेलों में भाग लेने की तैयारी कर रही मीराबाई ने साइ (भारतीय खेल प्राधिकरण), आईओसी (भारतीय ओलंपिक संघ) और भारतीय भारोत्तोलक महासंघ (आईडब्ल्यूएलएफ) के सौजन्य से आयोजित ऑनलाइन संवाददाता सम्मेलन में पटियाला से कहा, 'पेरिस को लेकर रोमांचित हूँ लेकिन थोड़ी घबराहट और तनाव भी है। पिछले तीन साल (तोक्यो ओलंपिक के बाद) में मेरे काफी प्रतिद्वंद्वी बढ गये हैं। भारत के लिए पदक

जीतने का दबाव है लेकिन अगर मैं अपना सर्वश्रेष्ठ प्रदर्शन करने में सफल रही तो देश के लिए पदक जीत सकती हूँ।' मीराबाई चानू का स्नेच में व्यक्तिगत सर्वश्रेष्ठ 88 किग्रा तथा क्लीन एवं जर्क में 119 किग्रा का है। वह चोटों से जूझती रही हैं और पीठ की समस्या तो हमेशा ही रहती है। एशियाई खेलों में वह कूल्हे की चोट से परेशान थीं जिससे वह पांच महीने तक खेल से दूर रहीं। अपने अमेरिकी फिजियो डॉ. आरोन हॉर्शिंग और कोच विजय शर्मा के साथ चोटों से उबरना उनकी बड़ी चुनौती रही है। उन्होंने कहा कि वह धीरे-धीरे वजन उठाने की क्षमता को बढ़ा रही हैं। मीराबाई ने कहा, 'मैं धीरे-धीरे वजन उठाने की अपनी क्षमता को बढ़ा रही हूँ। अभी मैंने 80-85 प्रतिशत फिटनेस हासिल कर ली है और अभ्यास के दौरान स्नेच में 70 से 80 किग्रा तथा क्लीन एवं जर्क में 100 से 110 किग्रा का भार उठा रही हूँ। हम इसे धीरे-धीरे बढ़ाएंगे।' उन्होंने अपने भाव उठाने के लक्ष्य के बारे में पूछे जाने पर

कहा, 'इस बारे में कुछ कहना मुश्किल है लेकिन मेरी कोशिश स्नेच में 90 किग्रा और क्लीन एवं जर्क में पहले से बेहतर करने की होगी।' मणिपुर की इस खिलाड़ी ने कहा कि अभी उनका पूरा ध्यान चोट से बचने पर है। उन्होंने हॉर्शिंग की तारीफ करते हुए कहा, 'उनकी मौजूदगी से काफी मदद मिली है। मैं 2020 से उनके साथ काम कर रही हूँ और वह अच्छे से समझते हैं कि मेरे शरीर में कहां परेशानी है। वह जानते हैं कि चोट से कैसे जल्दी उबरना है और किस तरह से अभ्यास को आगे बढ़ाना है। 1% मीराबाई ने कहा, 'मैंने चोटिल होने के बाद काफी कुछ सीखा है। उससे निपटने और उबरने के साथ सही खान-पान और विश्राम पर ध्यान देना काफी जरूरी होता है।'

मीराबाई ओलंपिक की तैयारियों को दुरुस्त करने सात जुलाई को पेरिस जा रही हैं। वह वहां एक महीने तक अभ्यास करेंगी। ओलंपिक में उनकी स्पर्धा का आयोजन सात अगस्त को होगा। मीराबाई ने कहा, 'मैं सात जुलाई को पेरिस



जा रही हूँ। प्रतियोगिता से एक महीने पहले वहां पहुंचने से काफी फायदा मिलेगा।' उन्होंने अपना समर्थन करने के लिए साइ, डॉन्स (टारगेट ओलंपिक पॉडियम स्कीम) और आईडब्ल्यूएलएफ का शुक्रिया करते हुए कहा,

'किसी भी खिलाड़ी के लिए ओलंपिक के मेजबान शहर में एक महीने तक अभ्यास का मौका मिलना बड़ी बात है। इन सबने मेरी काफी मदद की है।'

## पीसीबी की समीक्षा बैठक में उटेगा खिलाड़ियों के निजी कार्यक्रमों में जाने का मामला

लाहौर। आईसीसी टी20 विश्वकप में खराब प्रदर्शन के बाद पाकिस्तान के क्रिकेटर्स की मुश्किलें बढ़ना तय है। इसका कारण है कि खिलाड़ियों पर टूर्नामेंट के दौरान निजी कार्यक्रमों के जरिये पैसा कमाने के आरोप लगे हैं। एक रिपोर्ट के मुताबिक टीम के कुछ खिलाड़ियों ने एक कार्यक्रम में शामिल होने के लिए 2500 डॉलर लिए थे। इस कार्यक्रम का आयोजन डलारा में किया गया था। इसके बाद एक अन्य कार्यक्रम आयोजित होना था पर कप्तान बाबर आजम और बाकी खिलाड़ियों को दी जाने वाले पैसे में अंतर के कारण इसे रद्द करना पड़ा था। अब ये सारे मामले पाकिस्तान क्रिकेट बोर्ड (पीसीबी) की समीक्षा बैठक में उठाए जाने तय हैं। वहीं ये भी कहा जा रहा है कि खिलाड़ियों की अनुशासनहीन और लापरवाही के लिए टीम प्रबंधन भी जिम्मेदार है। उसने ही खिलाड़ियों को काफी रिश्वतें दी थीं। इसके अलावा टीम में मतभेद और टुटबाजी का भी मामला समीक्षा बैठक में उठाने तय है। एक रिपोर्ट के अनुसार टीम दो गुटों में बंटी हुई है और कप्तानी को लेकर बाबर आजम और तेज गेंदबाज शाहीन शाह अफरीदी के बीच मतभेद हैं। ऐसे में बड़े बदलाव होने की संभावना है। इसके साथ ही खिलाड़ियों के लिए आचार संहिता बनाने पर भी विचार किया जा रहा है, जिनकी टूर्नामेंट के दौरान परिवार को साथ लाने और प्रमोशनल इवेंट्स में जाने को लेकर आलोचना हो रही है। पाकिस्तान की टीम विश्वकप के पहले दौर में ही बाहर हो गई। उसे अमेरिका के खिलाफ अपने पहले ही मैच में हार का सामना करना पड़ा था।

## पेरिस ओलंपिक की पैदल चाल स्पर्धा में भाग लेंगे अक्षदीप

नई दिल्ली। आगामी पेरिस ओलंपिक में पैदल चाल स्पर्धा में भारत के अक्षदीप सिंह भाग लेंगे। पंजाब की ओर से खेलने वाले अक्षदीप ने ओलंपिक के लिए क्वालीफाई कर लिया है। अक्षदीप ने रांची में राष्ट्रीय ओपन पैदल चाल स्पर्धा में जीत के साथ ही ओलंपिक के लिए क्वालिफाई किया है। 20 किमी पैदल चाल में राष्ट्रीय रिकार्ड धारी अक्षदीप रांची में राष्ट्रीय ओपन पैदल चाल स्पर्धा जीतकर ओलंपिक के लिए क्वालिफाई किस था। तब बल्लेबाजी में एक घंटे 19 मिनट 38 सेकंड का समय निकालकर एक घंटे 19 मिनट 55 सेकंड का अपना ही रिकॉर्ड तोड़ा था। इस खिलाड़ी का ओलंपिक तक का सफर आसान नहीं रहा है। अक्षदीप ने तरनतारन में आयोजित अंडर-18 नॉर्थ इंडिया चैंपियनशिप में अपना पहला कार्य पदक जीता। इसके बाद उन्होंने अंडर-18 जूनियर



नेशनल में भाग लिया और रजत पदक जीता। 2017 में ऑल इंडिया युनिवर्सिटी गेम्स में उसने फिर से रजत पदक जीता। हालांकि, 2019 में घुटने की चोट के कारण वह इटली में हुए विश्व विश्वविद्यालय खेलों में हिस्सा नहीं ले पाए। उन्होंने फरवरी 2020 में राष्ट्रीय स्तर के आयोजन में हिस्सा लिया, लेकिन 12वां स्थान हासिल किया। 2023 को उसने 47वीं ऑल जपान रेस वॉकिंग मीट में हिस्सा लिया और 12वें स्थान पर रहे।

## पेरिस ओलंपिक के भारतीय हॉकी टीम में शामिल उत्तर प्रदेश के राजकुमार

लखनऊ। उत्तर प्रदेश के गाजीपुर के राजकुमार पाल का चयन आगामी पेरिस ओलंपिक के लिए 16 सदस्यीय भारतीय हॉकी टीम में हुआ है। राजकुमार के चयन से जिले के लोगों में खुशी की लहर है। राजकुमार पाल ने अपने करियर की शुरुआत करमपुर गांव स्थित मेघबरन स्टेडियम से शुरू की थी थी। राजकुमार पाल अभी बेंगलुरु में ट्रेनिंग कैम्प में भाग ले रहे हैं। अब पेरिस ओलंपिक में भारतीय टीम के साथ वह भी खेलने जाएंगे। पिछले 4 सालों से वह राष्ट्रीय टीम का हिस्सा रहे हैं। लगातार बेहतर प्रदर्शन को देखते हुए उन्हें पेरिस ओलंपिक की हॉकी टीम में जगह मिली है। राजकुमार ने सबसे पहले साल 2020 में भी भारतीय टीम की ओर से अंतरराष्ट्रीय स्तर पर खेल था।






# उत्तम औषधि है काजू

मेवे का प्रयोग उत्तम औषधि के रूप में किया जाता है। क्योंकि मेवा स्वाद की नहीं बल्कि सेहत की दृष्टि से भी उतनी ही फायदेमंद है। काजू में मैग्नीशियम पाया जाता है जो उच्च रक्तचाप को कम करने में और दिल के दौरों को रोकने में मदद करता है। काजू कोलेस्ट्रॉल के स्तर को भी संतुलित रखता है। काजू में प्रोटीन की मात्रा काफी होती है जो बॉडी व हड्डियों को मजबूत बनाती है। चाहे मिठाई में काजू कतली हो या फिर दूसरे पकवानों में काजू का इस्तेमाल। काजू किसी भी आम डिश को शाही बना सकता है। अब जब काजू हमें इतना पसंद ही है तो इससे होने वाले लाभ के बारे में भी जान लेना चाहिए। काजू में प्रोटीन, खनिज लवण, लौह, फाइबर, फोलेट, मैग्नीशियम, फॉस्फोरस, सेलेनियम, और तांबा का अच्छा स्रोत है। काजू का तेल, स्कर्वी मस्सा और रिगवर्म के उपचार के लिए इस्तेमाल किया जाता है। आप प्रतिदिन 7-10 काजू का सेवन कर सकते हैं। काजू खाने से मसूड़ों और दांतों को स्वस्थ रखता है। काजू में मोनो सैचुरेटेड फैट होता है जो की दिल को स्वस्थ रखता है और दिल की बीमारियों के खतरे को कम करते में मदद करता है। काजू में एंटी ऑक्सिडेंट भी होते हैं जो कैंसर से बचाव करता है। काजू पाचन शक्ति को बढ़ाता है। इससे भूख भी कहीं अधिक लगती है। आंतों में भरी गैस कम किया जा सकता है। काजू में पाए जाने वाले फाइटी-केमिकलस कैंसर और दूसरे बीमारियों से सुरक्षा करते हैं। जिन महिलाओं को मेनोपॉज है उन्हें तनाव, स्ट्रेस होना एक आम सा समस्या है। उन महिलाओं को रोजाना एक काजू खाना चाहिए। काजू में पर्याप्त मात्रा में मैग्नीशियम पाया जाता है। काजू में अधिक एनर्जी होती है और इसमें अधिक मात्रा में फाइबर होता है। इसलिए इसको खाने से शरीर का वजन संतुलित रहता है।



# खीरे में हैं सेहत व सौन्दर्य के अनगिनत गुण

खीरा सेहत के लिए काफी लाभकारी माना जाता है। ये सेहत के साथ-साथ सौंदर्य में बहुत फायदेमंद होता है। कम फेट व कैलोरी से भरपूर खीरे का सेवन आपको कई रोगों से बचाने में सहायता करता है। खीरे को आप कई तरह से खा सकते हैं, जैसे सलाद, जूस, सैंडवीच, या थू ही नमक छिड़क कर भी खा सकते हैं। खीरे के स्वास्थ्यवर्धक और सौन्दर्यवर्धक गुण दोनों अनगिनत होते हैं जैसे आयुर्वेद के अनुसार खीरा, पित्त, रक्त पित्त दूर करने वाला तथा रक्तविकार और मूत्र कच्छ नाशक रूचिकर फल है। खीरे के प्रयोग से पेट तथा जिगर की जलन शांत होती है। खीरे का नियमित सेवन से मासिक धर्म में होने वाली समस्याओं से भी छुटकारा मिलता है। खीरा एक ऐसी सब्जी है जिसमें कोलेस्ट्रॉल बिल्कुल नहीं होता। यह हृदय रोगी के लिए बहुत लाभकारी माना जाता है। एक अध्ययन के अनुसार खीरा में जो स्टेराल नाम का योगिक होता है वह कोलेस्ट्रॉल को कम करने में मदद करता है। खीरे में कैलोरी कम और फाइबर उच्च मात्रा में होता है। इसलिए मीडे डे में भूख लगने पर खीरा खाने से पेट देर तक भरा हुआ रहता है। आयुर्वेद के मुताबिक पेट में गर्मी होने के वजह से मुंह से बदबू निकलता है, खीरा पेट को शीतलता प्रदान करने में मदद करता है।



# गर्भाशय में रसौली के लक्षण जान इस तरह करें घरेलू उपचार

बिगड़ते लाइफस्टाइल में महिलाओं में कई समस्याएं देखने को मिलती हैं, इन्हीं में से एक फाइब्रोइड यानी रसौली। फाइब्रोइड या रसौली की गांठें महिलाओं के गर्भाशय में या उसके आसपास बनती हैं। इस बीमारी के ज्यादातर लक्षण न होने के कारण महिलाओं को इसका पता नहीं चल पाता। एक शोध के अनुसार लगभग 40 प्रतिशत महिलाएं रसौली का शिकार होती हैं। जैसे तो अक्सर यह समस्या 30 से 50 की उम्र में देखने को मिलती है लेकिन गलत खान-पान के कारण यह समस्या इससे कम उम्र में हो जाती है। मोटापे से ग्रस्त महिलाओं का एस्ट्रोजन हार्मोन स्तर ज्यादा होने के कारण उन्हें इसका खतरा सबसे अधिक होता है। इस बीमारी के कुछ सामान्य लक्षणों से इसकी पहचान करके आप इससे बच सकते हैं। तो आइए जानते हैं फाइब्रोइड के लक्षण और इसे दूर करने के कुछ घरेलू उपाय।



## फाइब्रोइड या रसौली के लक्षण

पीरियड्स के दौरान भारी ब्लिडिंग अनियमित पीरियड्स पेट के नीचे के हिस्से में दर्द प्राइवेट पार्ट से खून आना कमजोरी महसूस होना प्राइवेट पार्ट से बदबूदार डिस्चार्ज पेट में अचानक दर्द कब्ज पेशाब रुक-रुककर आना

## फाइब्रोइड या रसौली के घरेलू उपाय

### केस्टर ऑयल

दिन में 2 बार केस्टर ऑयल और अदरक के रस को मिला कर लें। सुबह और रात में सोने से पहले इसका सेवन इस बीमारी को दूर करता है।

### लहसुन

रसौली की समस्या होने पर खाली पेट रोज 1 लहसुन का सेवन करें। लगातार 2 महीने तक इसका सेवन इस समस्या को जड़ से खत्म कर देता है।

## बरडॉक रूट

यह जड़ी-बूटी एस्ट्रोजन को डिटॉक्स कर गर्भाशय फाइब्रोइड को कम करने में मदद करती है। एंटी-इंफ्लेमेटरी गुण से भरपूर इस जड़ी-बूटी का सेवन इस समस्या और कैंसर के खतरे को कम करता है।

## सेब का सिरका

गर्म पानी के साथ सुबह शाम सेब का सिरका पीने से फाइब्रोइड की समस्या दूर होती है। इसके अलावा इसका सेवन फाइब्रोइड से होने वाले पेट दर्द को भी दूर करता है।

## चेस्टबेरी

यह हर्ब हार्मोन संतुलन करके एस्ट्रोजन के कम स्तर को बनाए रखने और सूजन को कम करने में मदद करता है। चेस्टबेरी हर्ब से बने मिश्रण की 25-30 बूंदों को दिन में दो से चार बार लेने से आपकी यह समस्या दूर हो जाएगी।

## हल्दी

एंटीबायोटिक गुणों से भरपूर हल्दी का सेवन शरीर से विषैले तत्वों को बाहर निकाल देता है। यह फाइब्रोइड की ग्रोथ को रोक कर कैंसर का खतरा कम करता है।



# दांतों में कैविटी की समस्या को इन तरीकों से करें दूर

सफेद और सूदर दांत व्यक्ति की खूबसूरती को और बढ़ाते हैं। इनके बिना खाना खाने का कोई मजा नहीं आता। ऐसे में दांतों की सही देखभाल करना बहुत ही जरूरी होता है। कुछ लोग के गलत खान-पान या सही तरीके से दांतों की देखभाल न करने पर इनमें कैविटी यानी कीड़ा लग जाता है। यह किसी भी उम्र के लोगों को हो सकता है। कई बार कीड़ा लगने से इतना दर्द होता है कि उसको सहन करना बहुत मुश्किल हो जाता है। इस दर्द से छुटकारा पाने के लिए कई लोग दवाइयों और ट्रीटमेंट का सहारा भी लेते हैं। जो की बहुत महंगा है। ऐसे में आप नैचुरल तरीके से भी दांतों में लगे कैविटी को आसानी से हटा सकते हैं। तो आइए जानते हैं उन तरीकों के बारे में।

## व्या है कैविटी

शक्करयुक्त खाद्य पदार्थों यानि बिरिकेट्स, चॉकलेट्स, आलू, केला को खाने से मुंह में अम्ल बनने लगते हैं। इससे दांतों में धीरे-धीरे छोटे-छोटे से छिद्र बन जाते हैं। बाद में इन्हीं छिद्रों में कैविटी या कीड़ा लगत जाता है। इसके अलावा दांतों में संक्रमण होने पर भी कैविटी बन सकती है। इसका इलाज न करवाने पर दांतों के खराब होने का खतरा बढ़ जाता है। पीड़ित व्यक्ति को दांत खोने पड़ सकते हैं।

## ऐसे करे कैविटी से बचाव

मिठाई, कैडी और चॉकलेट खाना कम करें। शक्करयुक्त खाद्य पदार्थों का सेवन करने से बचें। ज्यादा मिठटा फल न खाएं। सोडा न पीएं। इसमें 12 से 40 ग्राम चीनी की मात्रा होती है जो कि दांतों के लिए बिल्कुल भी ठीक नहीं होती। खाने के बाद कुल्ला करें। तेल और मसालेदार भोजन न खाएं। ज्यादा गर्म या ठंडा खाना खाने से बचें।

## कैविटी लगे दांतों का घरेलू इलाज

नारियल या सूरजमुखी का तेल कीड़ा लगे दांतों में तेल भरना सबसे बेस्ट घरेलू तकनीक है। इसके लिए आप नारियल तेल या सूरजमुखी का तेल का इस्तेमाल कर सकते हैं। 1 चम्मच तेल को अपने मुंह में कम से कम 20 मिनट तक रखें। इसके बाद कुल्ला करें और ब्रश कर लें। कुछ दिनों तक ऐसा करने से आपको खुद ही फर्क

## प्लोराइड

यह एक तरह का प्राकृतिक खनिज पदार्थ है। यह दांतों में किसी भी प्रकार का रोग नहीं होने देता है। दांतों को सुरक्षित रखने के लिए उस पानी का इस्तेमाल करें जिस में प्लोराइड की मात्रा ज्यादा हो। इसके साथ ही टूथ पेस्ट से रोजाना दो बार ब्रश करें।

## हींग

हींग का इस्तेमाल करने से भी दांतों के कीड़े खत्म हो जाते हैं। हींग के पाउडर को पानी में डालकर उबालें। इसके ठंडा होने पर इस पानी से कुल्ला करें। रोजाना ऐसा करने से दांत के कीड़े खत्म हो जाएंगे। इसके साथ ही दांतों में होने वाले दर्द से भी छुटकारा मिलेगा।

## प्याज के बीज

दांतों के कीड़े को नष्ट करने के लिए प्याज के बीजों का इस्तेमाल करें। इसके बीजों को चबाने से कीड़े जल्द ही खत्म हो जाते हैं। आप चाहें तो प्याज को बारिक काट कर भी इसका इस्तेमाल कर सकते हैं। एक कटोरे बारिक कटा प्याज डालकर उसमें इसमें थोड़ा-सा तेल डालकर कम आंच पर गर्म करें। इससे निकलने वाले धुंएं को मुंह में लेने से भी कीड़े मर जाते हैं।



# खट्टे-मीठे बेर में समाएं कई गुण

आयुर्वेद के अनुसार बेर दिल की सेहत के लिए बहुत ही लाभकारी है। बेर खाने से कोलेस्ट्रॉल कंट्रोल रहता है, जिससे दिल से जुड़ी बीमारियां होने की आशंका कम हो जाती है। बेरे खाने से बार-बार प्यार लगने की शिकायत भी दूर होती है। खट्टे-मीठे बेर में पोटेशियम, कॉपर, आयर्न, फॉस्फोरस और खनिज पदार्थ आदि भी होते हैं। इन सभी तत्वों से इम्यून सिस्टम मजबूत बनता है और शरीर में रोगों से लड़ने की क्षमता बढ़ती है। गर्मियों में पीधे सुषुप्तावस्था में प्रवेश कर जाते हैं व उस समय पतियां अपने आप ही झड़ जाती हैं तब पानी की आवश्यकता नहीं के बारबर होती है। इस तरह बेर अधिक तापमान तो सहन कर लेता है लेकिन शीत ऋतु में पड़ने वाले पाले के प्रति अति संवेदनशील होता है। क्योंकि इसमें कम पानी व सूखे से लड़ने की विशेष क्षमता होती है। जिस तरह नींबू और संतरे में विटामिन सी प्रचुर मात्रा पाई जाती है उसी तरह बेर में भी। बेर में अन्य फलों के मुकाबले विटामिन-सी और एंटीऑक्सिडेंट ज्यादा मात्रा में होते हैं। इसके सेवन से त्वचा बढ़ती उम्र तक जवां बनी रहती है। इसमें विटामिन सी की मात्रा खट्टे फलों से 20 गुना तक अधिक होती है। बेर की गुठली को घिसकर आंखों में काजल की तरह लगाने से कर्नातिका प्रवाह ठीक हो जाता है। आंखों से बहने वाला पानी भी बंद हो जाता है। बेर के पत्तों को पानी में काफी समय तक उबालकर काढ़ा बनाकर छानकर पीने से शरीर की बढ़ती चर्बी कंट्रोल हो जाती है। चंचक में बेर के पत्तों का रस भैंस के दूध के साथ रोगी को देने से रोग का वेग कम होता है। बेर में 6 ग्राम पत्तों के चूर्ण को 2ग्राम गुड़ के साथ मिलाकर रोगी को खिलाने से भी 2-3 दिन में चंचक खत्म होने लगता है।





## हृतियों का दावा- इजरायल में अडानी के पोर्ट पर किया ड्रोन अटैक

तेल अवीव। इजरायल में मौजूद भारतीय कंपनी के बंदरगाह पर यमन के हूती विद्रोहियों ने हमले का दावा किया है। दावा है कि उन्होंने इजरायल के हाइफा बंदरगाह पर ड्रोन के जरिए हमला किया है। इराक के इस्लामिक प्रतिरोध के साथ एक संयुक्त सैन्य अभियान चलाया। इसमें कई ड्रोन ने हाइफा बंदरगाह के करीब एक इजरायली जहाज को निशाना बनाया। इजरायल का हाइफा बंदरगाह भारत के लिए भी बेहद महत्वपूर्ण है। इस बंदरगाह का संचालन भारतीय अरबपति गौतम अडानी की कंपनी एक स्थानीय कंपनी के साथ मिलकर करती है। रिपोर्ट के मुताबिक यह इजरायल के सबसे प्रमुख बंदरगाहों में से एक है, जहां से लगभग 99 फीसदी सामान समुद्र के रास्ते आता-जाता है। पिछले साल जनवरी में 4 अरब शेकेल (1.03 अरब डॉलर) में इसे खरीदा गया था। ईरान के समर्थन वाले हूती लड़ाकों के प्रवक्ता याह्या सारी ने बुधवार को टीवी पर एक बयान में हमले के बारे में बताया। इजरायल ने हालांकि हृतियों के हमले से इनकार किया है। इजरायली सेना के एक प्रवक्ता ने कहा कि आर्मी को ऐसी किसी भी घटना की जानकारी नहीं है। हाइफा बंदरगाह पर किसी असाह्य वीज का कोई संकेत नहीं है। इजरायल की ओर से गाजा पर हमले के विरोध में हृतियों ने पिछले साल नवंबर से ही हमला शुरू कर दिया है। उसका कहना है कि यह हमले गाजा में फिलिस्तीनियों के साथ एकजुटता दिखाने के लिए है। नवंबर में हूती विद्रोहियों ने लाल सागर में शिपिंग लेन पर ड्रोन और मिसाइल से हमला किया था। दर्जनों हमलों में उन्होंने दो जहाज डूबे दिए, एक जहाज हाईजैक कर लिया ही दूसरी और अदन की खाड़ी में एक जहाज और इजराइल के दक्षिण में स्थित बंदरगाह शहर ईलात पर बुधवार को तड़के हमले किए गए। अदन की खाड़ी में एक जहाज और इजराइल के दक्षिण में स्थित बंदरगाह शहर ईलात पर बुधवार को तड़के हमले किए गए। अधिकारियों ने यह जानकारी देते हुए बताया कि संभवतः ये हमले हूती विद्रोहियों ने किए हैं।

## 24 घंटे में 35 सैन्य विमान और 7 नौसैनिक जहाज.....ताइवान पर क्या चाहता है चीन

बीजिंग। चीन और ताइवान में फिर तनाव बढ़ता हुआ दिख रहा है। चीनी सेना बार-बार ताइवान की सीमा में घुस रही है। दरअसल, ताइवान के रक्षा मंत्रालय ने दावा किया कि 24 घंटे की अवधि के दौरान द्वीप के आसपास 35 चीनी सैन्य विमानों और सात नौसैनिक जहाजों का पता लगाया। ताइवान के रक्षा मंत्रालय ने कहा कि 24 घंटे की अवधि के दौरान 35 चीनी सैन्य विमानों और सात नौसैनिक जहाजों का पता लगा। ताइवान के मुताबिक चीन के 19 एयरक्रॉफ्ट उसके डिफेंस आईडीएफिकेशन यूनानी डीआईजेड तक पहुंच गए थे। ताइवान ने इस माह अब तक चीनी सैन्य विमानों को 324 बार ट्रैक किया है। साथ ही नौसेना जहाजों को 190 बार ट्रैक किया है। इसके बाद ताइवान ने चीनी सेना पर नजर रखने के लिए विमान और नौसैनिक जहाज तैनात किए हैं। ताइवान ने मिसाइल सिस्टम को भी सक्रिय कर दिया। ताइवान चीनी सेना की हर हरकत पर नजर रखे हुए है। हाल के वर्षों में चीन ने ताइवान पर दबाव बढ़ा दिया है और पिछले महीने ताइवान के राष्ट्रपति लाई चिंग-ते के उद्घाटन के बाद द्वीप के चारों ओर सैन्य अभ्यास किया है। ताइवान के रक्षा मंत्रालय के अनुसार, उन अभ्यासों के दौरान, बीजिंग ने इस साल एक दिन में सबसे अधिक 62 सैन्य विमान ताइपे के आसपास भेजे।

## पाकिस्तान में लू और गर्मी ने ली लोगों की जान, भरे पड़े हैं मुर्दाघर

कराची। भारत के साथ पाकिस्तान भी भीषण गर्मी की चपेट में है। पाकिस्तान में भी भीषण गर्मी के कारण कई लोगों मौत हो चुकी है। पाकिस्तान के सबसे बड़े शहर में भीषण गर्मी के कारण पिछले चार दिनों में कम से कम 450 लोगों की मौत हुई है। हालात यह हैं शवों को रखने के लिए जगह नहीं है। मुर्दाघर भरे पड़े हैं। पाकिस्तान के एनजीओ का दावा है। पाकिस्तान सरकार ने अभी इस बारे में कोई आधिकारिक आंकड़ा पेश नहीं किया है। बताया जा रहा है कि मरने वालों में से 141 लोगों ने 25 जून को जान गंवाई। मीडिया रिपोर्ट के मुताबिक इमरजेंसी सेवाओं के कर्मचारियों को कराची की सड़कों पर अब तक 30 लोगों के शव मिले हैं। उसका कहना है कि उसे बुधवार को छोड़कर पिछले चार दिनों में कम से कम 427 शव मिले हैं। ज्यादातर शव बेघर लोगों और सड़कों पर नशा करने वालों के हैं। तेजी गर्मी की लहर ने उनकी जान ले ली। ये लोग अपना पूरा दिन इलाज की तलाश में खुले में बिताते हैं। पाकिस्तान का बंदरगाह शहर कराची भयंकर गर्मी की चपेट में है। बुधवार को लगातार तीसरे दिन पाठ 40 डिग्री सेल्सियस को पार कर गया। तटीय इलाकों के हिसाब से यह बेहद खतरनाक है। रिपोर्ट के मुताबिक, पिछले तीन दिन में तापमान में गिरावट दर्ज की गई है। हालांकि, हवा में ज्यादा नमी की वजह से उमस है। इसकी वजह से 40 डिग्री तापमान भी 49 डिग्री जैसा महसूस हो रहा है। पिछले चार दिन में कराची के सिविल अस्पताल में हीटस्ट्रोक की वजह से 267 लोग भर्ती किए गए हैं।

दमिश्क में देर रात सुनाई दीं विस्फोट की आवाजें

दमिश्क। सीरिया की राजधानी दमिश्क के दक्षिणी इलाकों में बुधवार देर रात विस्फोट की आवाजें सुनी गईं। ये इजरायल की ओर से किए गए मिसाइल हमले लग रहे हैं। मीडिया रिपोर्ट ने गुरुवार को जानकारी देते हुए बताया कि प्रत्यक्षदर्शियों और शाम एकएम रीडियो के मुताबिक हमले दमिश्क के दक्षिणी ग्रामीण इलाके में सेव्यदा जैनब उपनगर के पास एक इलाके में हुए। इस बीच सीरियाई वायु रक्षा मिसाइलों के साथ-साथ दमिश्क के ग्रामीण इलाकों में विस्फोटों की आवाज सुनी गई।

## बोलीविया का तख्ता पलटने का असफल प्रयास, जनरल गिरफ्तार

ला पाज। बोलीविया में राष्ट्रपति लुइस आर्से के खिलाफ तख्ता पलटने की असफल साजिश के कुछ घंटों बाद जनरल जुआन जोस जुनिगा को गिरफ्तार कर लिया गया। यह गिरफ्तारी ला पाज शहर में उप आंतरिक मंत्री जॉनी एगुइरेला के नेतृत्व में एक अभियान सलाहकारी गई। मीडिया रिपोर्ट में एफजीई के संचार प्रमुख जोस लुइस टारकिंगो के हवासे से बताया कि तख्ता पलटने के असफल कोशिश में शामिल जुनिगा और अन्य लोगों के खिलाफ आपराधिक जांच शुरू की जाएगी। उन्होंने कहा कि ला पाज शहर में हुई नई घटनाओं को देखते हुए अर्टोनी जनरल ने जनरल जुआन जोस जुनिगा और घटनाओं में शामिल अन्य लोगों के खिलाफ आपराधिक जांच के अनुरूप सभी कानूनी कार्रवाई शुरू करने का आदेश दिया है।

## डॉक्टर ने की अपने ही परिवार की हत्या की कोशिश, कोर्ट ने नहीं भेजा जेल

वाशिंगटन। अमेरिका में कैलिफोर्निया प्रांत की एक कोर्ट ने भारतीय मूल के डॉक्टर को अपने ही परिवार की हत्या करने के प्रयास में जेल नहीं भेजा है और डॉक्टर की मानसिक बीमारी का इलाज कराने का आदेश दिया है। मीडिया रिपोर्टों के मुताबिक 43 वर्षीय डॉ धर्मेरा पटेल ने दो जनवरी-2023 को अपनी कार को एक चट्टान से 250 फीट नीचे गिरा दिया था। हालांकि हादसे में वह खुद और कार में सवार उनकी पत्नी और दो बच्चे बच गये थे। पिछले साल सितम्बर में सुनवाई के दौरान उन्होंने हत्या के प्रयास के तीन मामलों में दोषी नहीं होने की दलील दी। अदालत ने आरोपी के रिकॉर्ड के विवेक डिसऑर्डर और अन्य प्रमुख अवसादग्रस्तता लक्षणों से पीड़ित होने संबंधी डॉक्टरों की रिपोर्टों का भी अध्ययन किया गया। एक रिपोर्ट के मुताबिक कैलिफोर्निया प्रांत की एक कोर्ट में दायर रिपोर्ट में डॉ पटेल को मानसिक बीमारी से ग्रस्त पाया गया, जिसके तहत अपराध के लिए आरोपित व्यक्ति का इलाज कराने की इजाजत दी जाती है। प्रावधान के तहत अभियुक्त के मानसिक बीमारी के इलाज के दौरान अभियोजन स्थगित कर दिया जाता है, और उसे पूरी तरह से खारिज किया जा सकता है। रिपोर्ट में कहा गया है कि डॉ धर्मेरा पटेल को कूट और सहाय जेल में रहेंगे और फिर उसे कैलिफोर्निया के बेलमोंट में उनके माता-पिता के घर छोड़ दिया जाएगा, जहाँ उन पर निगरानी रखी जायेगी। इस दोषी डॉ धर्मेरा पटेल को शहर छोड़ने की इजाजत नहीं है और अपना ड्राइविंग लाइसेंस और पासपोर्ट जमा करने के साथ ही सप्ताह में एक बार कोर्ट में पेश होना होगा।



रोम में फेमीसाइड को लेकर विरोध प्रदर्शन के दौरान लाल रंग लगाये हुए प्रदर्शनकारी।

## टू फ्रंट वॉर की स्थिति में भारत के लिए फिर से सीधा उतरने को तैयार रूस, बनाया क्या प्लान

नई दिल्ली (एजेंसी)। रूसी राष्ट्रपति व्लादिमीर पुतिन ने भले ही चीन का दौरा किया हो। रूसी राष्ट्रपति पुतिन ने भले ही शी जिनिपिंग के साथ बैठकर कई डील की हो। लेकिन वो उतनी बड़ी नहीं होंगी, जितनी बड़ी पुतिन ने भारत के साथ करने का मन बनाया है। रूस और भारत के बीच एक ऐसी रक्षा डील होने वाली है, जिससे चीन भी खौफ खा रहा है। एक ऐसी रक्षा डील जो भारत को मजबूती देगा और रूस भारत के संबंधों को आधार भी प्रदान करेगा। खबर आ रही है कि कई सालों के इंतजार के बाद भारत रूस आपसी रसद समझौता फाइनल होने की कगार पर है। रूस ने पिछले सप्ताह ही इस डील को मंजूरी दे दी है।



राहत प्रयासों के लिए सैन्य से सैन्य आदान-प्रदान को सरल बनाएगा। यानी ये आर्मी टू आर्मी होगा। इंडियन आर्मी और रशियन आर्मी मिलकर बड़े पैमाने पर ऐसे अभियानों में साथ मिलकर भाग लेंगे, जो दोनों देशों के मदद के काम आ

रूस ने भारत के साथ हस्ताक्षर किए जाने वाले रसद समझौते के मसौदे को अब मंजूरी दे दी है। ये समझौता कई सालों से भारत और रूस के बीच अटक पड़ा था। इसमें अभ्यास, प्रशिक्षण, बंदरगाह आपदा राहत के लिए सैन्य आदान प्रदान को शामिल करना है। यानी जब कभी दोनों देशों के एक दूसरे की जरूरत होगी तब आर्मी टू आर्मी यानी सेना से सेना तक काम किया जाएगा। इसमें वॉर एक्सरसाइज, ट्रेनिंग और इसके साथ ही बंदरगाहों को मजबूत करने के लिए आपदा राहत के लिए सैन्य शक्ति प्रदान करना शामिल होगा। इसमें कई सुविधाएं दी जाएंगी। जिससे दोनों देशों की सेनाओं को मजबूती मिलेगी। अब इसे प्रभावी करने से पहले दोनों देशों के बीच हस्ताक्षर होंगे।

## पाकिस्तान में हुए आम चुनाव की होगी जांच, अमेरिका ने प्रस्ताव पारित किया

वाशिंगटन। पाकिस्तान में हाल ही में हुए आम चुनाव में गड़बड़ी होने की बातें सामने आई थीं। मुख्य विपक्षी दल पीटीआई के संस्थापक और पूर्व पीएम इमरान खान ने भी आरोप लगाए थे कि पाकिस्तान के चुनावों में घपला हुआ है और मतगणना के दौरान गड़बड़ी कर नवाज शरीफ की पार्टी को जिताया गया है। इस बीच अब इमरान को अमेरिका का भी साथ मिलते दिख रहा है। प्रस्ताव में अमेरिकी राष्ट्रपति जो बाइडन से लोकतंत्र, मानवाधिकार और कानून के शासन को बनाए रखने में पाकिस्तान के साथ सहयोग करने का आग्रह किया गया। जॉर्जिया के कांग्रेसी मेक कॉमिंस और मिशिगन के कांग्रेसी किट्टी द्वारा पाकिस्तान में लोकतंत्र और मानवाधिकारों के लिए समर्थन व्यक्त करना शीर्षक वाले प्रस्ताव, एचआर 901 को पेश किया गया और 100 से अधिक सहयोगियों द्वारा सह-प्रायोजित किया गया। अमेरिकी प्रतिनिधि सभा ने बुधवार को पाकिस्तान में लोकतंत्र और मानवाधिकारों के समर्थन में एक द्विदलीय प्रस्ताव पारित किया और पाकिस्तान के 2024 के चुनावों में हस्तक्षेप के दावों की गहन और स्वतंत्र जांच का आह्वान किया। सदन के 85 प्रतिशत सदस्यों ने इसमें भाग लिया और इसके पक्ष में मतदान किया। एक आधिकारिक बयान में कहा गया कि यह प्रस्ताव लोकतांत्रिक मूल्यों को बनाए रखने और पाकिस्तान के लोगों के अधिकारों का सम्मान करने के महत्व को रेखांकित करता है, क्योंकि वे आर्थिक अस्थिरता और सुरक्षा खतरों का सामना कर रहे हैं। इस प्रस्ताव का लगभग सर्वसम्मति से पारित होना पाकिस्तान सरकार को एक स्पष्ट संदेश देता है कि अमेरिकी पाकिस्तान के लोगों के साथ लोकतंत्र, स्वतंत्र और निष्पक्ष चुनाव और व्यक्तिगत स्वतंत्रता और मानवाधिकारों के सम्मान की तलाश में खड़ा है।

## अब एआई आपका मूड नहीं होने देगी खराब

-जापान ने इजाद की ये नई एआई तकनीक

टोक्यो (एजेंसी)। कई बार हमारी गलती न भी हों, तो सामने वाले का मूड खराब होने की वजह से वो हम पर चीखने-चिल्लने लगता है। ऐसे हालात से निपटने के लिए जापान की एक कंपनी ने दिलचस्प समाधान निकाल लिया है। जापानी कंपनी ने एक ऐसी तकनीक इजाद की है जिसमें सामने वाला कितने भी गुस्से में हो, ये तकनीक उसकी तीखी आवाज को आपके कानों तक पहुंचते-पहुंचते मीठी और मधुर बना देगी। एक रिपोर्ट के मुताबिक जापान की एक कंपनी ने आर्टिफिशियल इंटेलिजेंस का इस्तेमाल करके ऐसा सॉफ्टवेयर बनाया है कि वो आपका मूड खराब नहीं होने देगा। कोई कितना भी चीखे-चिल्लाए, आपको उसकी आवाज मीठी और प्यारभरी ही लगेगी। ये खासतौर पर कॉल सेंटर ऑपरेटर्स के लिए बनाया गया है,

जो फोन पर आने वाली गुस्से भरी आवाज को प्यार भरी बना देगा। जापान की कंपनी ने इसके लिए आर्टिफिशियल इंटेलिजेंस का स्मार्ट यूज किया है। ये एक ऐसा फिल्टर होगा, जो चीखने और गुस्से में जिल्लने की आवाज को डिक्ट कर लेगा और इसे शांत और मधुर कर देगा और इन शब्दों को आपकी आवाज में बदल देगा। इसे बनाने वाली साफ्टवेयर कंपनी के डेवलपर्स में से एक तोशिपुकी नाकानानी ने बताया - 'हमने एक इमोजन संप्रेषण सिस्टम विकसित किया है, जो कर्मचारियों को परेशान करने वाली ग्राहकों की गुस्से भरी आवाज से बचाएगा।' ये वॉइस फिल्टर दो स्तर पर काम करेगा। पहले कि वो आर्टिफिशियल इंटेलिजेंस की सहायता से गुस्से भरी आवाज को पहचान लेगा और उसके की वॉइस को जान लेगा। दूसरे स्टेज पर वो अकाउस्टिक टूल के जरिये इसे नेचुरल और विनम्रता भरी आवाज में ट्रांसलेट कर देगा।

## भारत में धर्मांतरण विरोधी कानूनों, नफरत फैलाने वाले भाषणों में वृद्धि चिंताजनक : एंटनी ब्लिंकन

वाशिंगटन। (एजेंसी)। अमेरिका के विदेश मंत्री एंटनी ब्लिंकन ने कहा कि भारत में धर्मांतरण विरोधी कानूनों, नफरत फैलाने वाले भाषणों और धार्मिक अल्पसंख्यक समुदायों के लोगों के घरो व प्रार्थना स्थलों को ध्वस्त करने के मामलों में "चिंताजनक वृद्धि" हुई है। अंतरराष्ट्रीय धार्मिक स्वतंत्रता पर विदेश विभाग की वार्षिक रिपोर्ट जारी करने के मौके पर ब्लिंकन ने बुधवार को कहा कि दुनियाभर में लोग धार्मिक स्वतंत्रता की रक्षा करने के लिए काफी जद्दोजहद कर रहे हैं। इस रिपोर्ट में कहा गया है कि अमेरिका के वरिष्ठ अधिकारियों ने 2023 में भारत के अपने समकक्षों के साथ धार्मिक स्वतंत्रता के मुद्दों के बारे में लगातार चिंताएं व्यक्त कीं। विदेश मंत्री ने कहा, "भारत में हमने धर्मांतरण रोधी कानूनों, नफरत फैलाने वाले भाषण, धार्मिक अल्पसंख्यक समुदायों के लोगों के मकानों व प्रार्थना स्थलों को ध्वस्त करने के मामलों में चिंताजनक वृद्धि



देखी है। इसके साथ ही दुनियाभर के लोग धार्मिक स्वतंत्रता की रक्षा करने के लिए काफी जद्दोजहद कर रहे हैं।" भारत के लिए अंतरराष्ट्रीय धार्मिक स्वतंत्रता पर 2023 की रिपोर्ट में कहा गया है कि 28 से से 10 राज्यों में सभी धर्मों के धर्मांतरण पर प्रतिबंध लगाने वाले कानून हैं। इनमें से कुछ राज्य विवाह के उद्देश्य से जबरन धर्मांतरण के खिलाफ दंड भी लगाते हैं। भारत ने पहले भी मानवाधिकारों पर अमेरिकी विदेश विभाग की वार्षिक रिपोर्ट को खारिज करते हुए

कहा है कि यह "गलत सूचना और नृपिपूर्ण समझ" पर आधारित है। विश्व मंत्रालय ने पिछले साल कहा था, "कुछ अमेरिकी अधिकारियों की पक्षपातपूर्ण टिप्पणी इन रिपोर्टों की विश्वसनीयता को और कम करने का काम करती है।" इस वर्ष की रिपोर्ट में अमेरिकी विदेश विभाग ने कहा कि ईसाइयों और मुस्लिमों को जबरन धर्मांतरण पर प्रतिबंध लगाने वाले कानूनों के तहत गिरफ्तार किया गया। धार्मिक समूहों का कहना है कि कुछ मामलों में धार्मिक अल्पसंख्यक समुदायों के सदस्यों को बृटे तथा मनगढ़ंत आरोपों में प्रताड़ित किया गया तथा जेल में डाला गया। प्रधानमंत्री नरेन्द्र मोदी के राष्ट्रीय स्तर पर समान नागरिक संहिता (यूसीसी) लागू करने के आह्वान पर विदेश विभाग ने कहा कि मुस्लिम, सिख, ईसाई और आदिवासी नेताओं तथा कुछ राज्य सरकारों के अधिकारियों ने इस आधार पर इसका विरोध किया है कि यह देश को "हिंदू राष्ट्र" में बदलने की योजना का हिस्सा है।

## एलन मस्क बने 12वें बच्चे के पिता, ज्यादा बच्चे पैदा करने के हैं हिमायती

-टेस्ला के मालिक बोले- धरती पर अभी भी कम लोग हैं यह बहुत बड़ी समस्या

सैंटफ्रांसिस्को (एजेंसी)। एलन मस्क के 12वां बच्चा पिता बनने पर आप भले ही हैरत करें लेकिन एलन मस्क बच्चे पैदा करने को लेकर हमेशा गंभीर रहे हैं। यह ज्यादा से ज्यादा बच्चे पैदा करना चाहते हैं और हाल ही में एक कार्यक्रम में अपने टेस्ला उनके घर आया है। एलन मस्क अपने 12वें बच्चे का स्वागत करते कहा कि न्यूरालिंक की एंजेली शिवान जिलिस के साथ पैदा हुआ नया बच्चा कोई 'सीक्रेट' नहीं था। टेस्ला के सीईओ एलन मस्क और उनकी पत्नी

जिलिस की यह तीसरी संतान है। इससे पहले जिलिस ने जुड़वा बच्चों को जन्म दिया था। जिलिस न्यूरालिंक में ऑपरेशंस और स्पेशल प्रोजेक्ट्स की डायरेक्टर हैं। एलन मस्क की पहली पत्नी जस्टिन से पांच बच्चे हैं और कनाडा मूल की एक संगीतकार ग्राइस से उन्हें तीन बच्चे हैं। मस्क ज्यादा बच्चे पैदा करने के हिमायती हैं। एलन मस्क के मुताबिक धरती पर अभी भी कम लोग हैं और यह बहुत बड़ी समस्या है। मस्क ने जॉल स्ट्रीट जर्नल के एक कार्यक्रम में अपने टेस्ला बॉट जोकि एक तरह का एंड्रॉइड है के बारे में बात करते हुए कहा कि केवल एक बॉट सेना ही बिना आराम, भोजन या शिक्षा के काम करने के इच्छुक मजदूरों की कॉपीरेट जरूरत को पूरा कर सकती है लेकिन जब तक बॉट चालू नहीं होते, तब

तक मस्क के स्क्रिडगेम को अभी भी मांस और खून वाले श्रमिकों की जरूरत है। मस्क ने कहा, मैं इस पर और कितना जोर दूँ कि धरती पर पर्याप्त लोग नहीं हैं। सभ्यता के लिए सबसे बड़े खतरों में से एक कम जन्म दर है। मस्क कहते हैं कि ऐसे लोग जिनका आईन्यू अल्छ है, और बुद्धिमान हैं, उन्हें ज्यादा से ज्यादा बच्चे पैदा करने चाहिए। जलवायु परिवर्तन और असमानता जैसे मसलों पर बात करते हुए उन्होंने कहा था कि बड़े संख्या में लोग बच्चे पैदा न करने का फैसला ले रहे हैं। मस्क ने कहा कि बहुत से अच्छे, स्मार्ट लोग सोचते हैं कि दुनिया में बहुत सारे लोग हैं और जनसंख्या नियंत्रण से बाहर रहे ही है। ऐसा नहीं है आज भी दुनिया में लोग कम ही हैं।



## पत्रू मामले में भारत की जांच रिपोर्ट का इंतजार कर रहा अमेरिका



वाशिंगटन। अमेरिका ने कहा है कि वह सिख अलगाववादी गुरुपतवंत सिंह पत्रू की हत्या की कथित नाकाम साजिश में एक भारतीय अधिकारियों के शामिल होने के आरोपों की जांच के नतीजों का इंतजार कर रहा है। पिछले साल नवंबर में, अमेरिकी संघीय अभियोजकों ने भारतीय नागरिक निखिल गुप्ता पर पत्रू की हत्या की नाकाम साजिश में एक भारतीय सरकारी कर्मचारी के साथ काम करने का आरोप लगाया था। आतंकवाद के आरोपों में भारत में वांछित पत्रू के पास अमेरिका और कनाडा की दोहरी नागरिकता है। इन आरोपों के बाद भारत ने हत्या की कथित साजिश पर अमेरिका द्वारा उपलब्ध कराई सूचनाओं की जांच के लिए एक उच्च स्तरीय समिति गठित की है। मिलर ने कहा, "हम उन सदस्यों को निजी रूप से जवाब देने वाले हैं, जैसा कि हम हमेशा करते हैं। मैं उसके बारे में नहीं हूँ बोलूंगा। अमेरिका के उप विदेश मंत्री कर्ट कैम्बेल ने कहा था कि उनके देश ने पत्रू की हत्या की कथित नाकाम साजिश की भारत द्वारा जांच से संबंधित अद्यतन जानकारी मुहैया करने पर लगातार जोर देकर स्पष्ट किया है कि वाशिंगटन मामले में जवाबदेही चाहता है। कैम्बेल ने पिछले हफ्ते अपनी ओर अमेरिकी राष्ट्रीय सुरक्षा सलाहकार (एनएसए) जेक सुलीवैन की भारत यात्रा पर प्रेस वार्ता में ये टिप्पणियाँ कीं।

## सुनीता विलियम्स और बुश विल्मोर 6 जुलाई को लौटेंगे धरती पर



-बोइंग स्टारलाइनर में खराबी आने से अंतरिक्ष स्टेशन में फंसे हैं

वाशिंगटन (एजेंसी)। भारतीय मूल की नासा अंतरिक्ष यात्री सुनीता विलियम्स और उनके साथी बुश विल्मोर अभी भी अंतरिक्ष स्टेशन में फंसे हुए हैं। कुछ हफ्ते पहले ही वह स्टेशन पहुंचे थे। उनके लौटने की दो बार तारीख टल चुकी है लेकिन, अब खुशखबरी है कि नासा ने उनकी वापसी की तारीख का ऐलान कर दिया है। दरअसल, बोइंग स्टारलाइनर में तकनीकी दिक्कत आने से विमान अंतरिक्ष में ही फंसा गया है। सुनीता और बुश को लेकर बोइंग का स्टारलाइनर केम्पल ने पांच जून को धरती से उड़ान भरी थी और छह जून को सफलतापूर्वक अंतरराष्ट्रीय अंतरिक्ष स्टेशन पर उतरा था। तकनीकी दिक्कत आने से विमान अभी भी स्टेशन में ही फंसा है। उसमें आई खराबी के कारण अंतरिक्ष यात्रियों की धरती पर वापस

आने की योजना अघर में लटकी है। नासा ने सीआईडी रिपोर्ट को तीन बार रीशेड्यूल किया है। सुनीता विलियम्स और उनके साथी की स्पेस सेंटर से वापसी अब तय हो गई है। नासा के चू मैनेजर स्टीव रिचर्ड का कहना है कि स्टारलाइनर को 45 दिनों तक अंतरराष्ट्रीय अंतरिक्ष स्टेशन में डॉक किया जा सकता है। नासा के अंतरिक्ष स्यूओं का कहना है कि सुनीता और बुश को धरती पर लौटने की तारीख छह जुलाई तय की गई है।

नासा के टैकनीकल स्टॉफ का कहना है कि विमान के थ्रस्टर्स ज्यादा गर्म हो गए और हीलियम का भार वहन हुआ। मिशन प्रबंधन टीम डेटा की जांच कर रही है। छह जून को स्टारलाइनर के अंतरराष्ट्रीय अंतरिक्ष स्टेशन में लैंडिंग के बाद यात्रियों को पता लगा कि पांच हीलियम लीक हो गए हैं और पांच थ्रस्टर्स ने काम करना बंद कर दिया है। एक वाल्व पूरी तरह से बंद नहीं हुआ है। इसी कारण अंतरिक्ष में वाल्व दल को मरम्मत में ज्यादा समय लग रहा है।



ममता ने अपने ही मंत्रियों और अधिकारियों को लताड़ा कहा-

# काम न करने वाले अपना पद छोड़ दें



नई दिल्ली। (एजेंसी)

पश्चिम बंगाल की मुख्यमंत्री ममता बनर्जी वैसे तो आए दिन भाजपा पर हमलावर रहती हैं लेकिन हाल ही में उन्होंने अपने ही मंत्रियों और अफसरों को तीखे

अधिकारियों को भरी बैठक में खूब सुनाया। पश्चिम बंगाल में करीब-करीब हर जगह नागरिक सुविधाओं की कमी को लेकर मुख्यमंत्री ममता बनर्जी ने मंत्रियों, विधायकों और नौकरशाहों से सवाल किया कि क्या उन्हें (ममता बनर्जी) अब राज्य की सड़कों पर झाड़ू लगाने के लिए उतरना होगा?

ममता बनर्जी ने सभी को 10 दिन का अल्टीमेटम दिया है। ममता ने साफ तौर पर कह दिया कि या तो वे अपने काम में सुधार करें या फिर काम से हट जाएं। ममता के निशाने पर मंत्रियों से लेकर नौकरशाहों, नगर पालिकाओं से लेकर राज्य शहरी विकास विभाग, पुलिस से लेकर जिला प्रमुखों तक, सभी थे। ममता बनर्जी का यह रूप तब दिखा, जब वह सोमवार को इन सभी का रिपोर्ट कार्ड देख रही थीं। ममता बनर्जी ने नगर निकाय प्रमुखों, मंत्रियों, विधायकों और सीनियर अफसरों को कहा कि 'आज बोलने की बारी मेरी और आपकी केवल सुनने की।

दरअसल, ममता बनर्जी मुख्य रूप से राज्य में विभिन्न नगर निकायों के प्रदर्शन की समीक्षा के लिए राज्य सचिवालय में एक बैठक की अध्यक्षता कर रही थीं। इसी दौरान नेताओं, मंत्रियों और अफसरों के कामकाज से नाराज ममता बनर्जी ने एक मंत्री, टीएमसी के एक पूर्व महापौर और कुछ नौकरशाहों को उनके 'औसत से कमतर प्रदर्शन' के लिए फटकार लगाई। उन्होंने कहा, 'क्या मुझे अब सड़कों पर झाड़ू लगाने के लिए बाहर जाना होगा? आप हमेशा आसमान की ओर देखते हुए नहीं चल सकते; आपको नीचे भी देkhना होगा।

कोई भी सड़कों और स्ट्रीट लाइट की स्थिति नहीं देखता। वे सिर्फ टैक्स बढ़ा रहे हैं और लोगों की तैनाती कर रहे हैं और पुलिस और (नागरिक) प्रशासन, दोनों ही

कुछ नहीं कर रहे हैं।' ममता बनर्जी ने कहा, 'आपको अच्छी जिंदगी जीने के लिए कितने पैसे चाहिए। आप बड़ी कार में चलते हैं, अच्छे रेस्टोरेंट में खाते हैं, मगर सबसे पहले आप लोगों के बारे में सोचिए। सरकार कुछ व्यक्तियों के कृत्यों के लिए बदनामी नहीं लेगी। मुझे जबरन वसूली करने वाले अफसर नहीं चाहिए। मुझे लोगों के सेवक चाहिए। अगर वे काम नहीं कर सकते, तो उन्हें हट जाना चाहिए। आने वाले दिनों में केवल लोगों के लिए काम करने वालों को ही टिकट (चुनाव लड़ने के लिए) मिलेगा।'

कोई भी सड़कों और स्ट्रीट लाइट की स्थिति नहीं देखता। वे सिर्फ टैक्स बढ़ा रहे हैं और लोगों की तैनाती कर रहे हैं और पुलिस और (नागरिक) प्रशासन, दोनों ही

संक्षिप्त समाचार



## हेमंत सोरेन की वीडियो कॉन्फ्रेंसिंग से पेशी, 14 दिन बढ़ाई न्यायिक हिरासत

-जमीन घोटाले से जुड़े मामले में जेल में बंद हैं झारखंड के पूर्व सीएम

रांची।

जमीन घोटाले से जुड़े मनी लॉन्ड्रिंग मामले में झारखंड के पूर्व सीएम हेमंत सोरेन की न्यायिक हिरासत रांची स्थित पीएमएनए की विशेष कोर्ट ने 14 दिन बढ़ा दी है। अब 11 जुलाई तक हेमंत रांची के होटवार स्थित बिरसा मुंडा केंद्रीय कारागार में रहेंगे। गुरुवार को वीडियो कॉन्फ्रेंसिंग के जरिए कोर्ट में उनकी उनकी पेशी हुई और इसके बाद न्यायिक हिरासत बढ़ा दी गई। जमीन घोटाले मामले में जेल में बंद राजस्व उपनिरीक्षक भानु प्रताप और फर्जी दस्तावेज तैयार करने के मास्टरमाइंड मो. सद्दाम, झामुमो नेता अंतु तिर्की, रजिस्ट्रार ऑफ एशोरेंस के कर्मचारी तापस घोष, संजीत कुमार एवं अन्य आरोपियों की भी गुरुवार को अदालत में ऑनलाइन पेशी हुई और उनकी हिरासत भी 14 दिन बढ़ा दी गई। बता दें कि रांची के बड़गाई अंचल में साढ़े आठ एकड़ जमीन अवैध तरीके से खरीदने के मामले में ईडी ने हेमंत सोरेन को बीते 31 जनवरी को गिरफ्तार किया था। इसके बाद से वह जेल में बंद हैं। इस मामले में अब तक कुल 23 लोगों को गिरफ्तार किया जा चुका है। हेमंत ने इस मामले में झारखंड हाईकोर्ट में जमानत की याचिका दायर की थी, जिस पर 13 जून को सुनवाई पूरी करने के बाद जस्टिस रंगन मुखोपाध्याय की कोर्ट ने फैसला सुरक्षित रख लिया था।

## लोकसभा स्पीकर चुनाव : इंडिया गठबंधन मत विभाजन की मांग कर सकता था लेकिन ऐसा नहीं किया

नई दिल्ली। (एजेंसी)

18वीं लोकसभा में स्पीकर के चुनाव के लिए विपक्ष ने एनडीए उम्मीदवार ओम बिरला के खिलाफ अपना उम्मीदवार तो उतारा लेकिन मत विभाजन की मांग नहीं की। बुधवार को ओम बिरला को ध्वनिमत से स्पीकर चुन लिया गया। अब ऐसे में सवाल उठ रहा है कि मत विभाजन की मांग ही विपक्ष को नहीं करनी थी तो उम्मीदवार क्यों उतारा? भारतीय लोकतंत्र के इतिहास में सिर्फ तीन बार ही ऐसा हुआ है, जब स्पीकर के पद के लिए चुनाव हुआ हो, वरना इस पद पर हमेशा ही पक्ष और विपक्ष के बीच सहमति बन जाती थी। इससे पहले 1952, 1967 और 1976 में स्पीकर के पद के लिए चुनाव हुए थे। सवाल उठ रहा है कि क्या लोकसभा स्पीकर के चुनाव में उम्मीदवार खड़ा करना विपक्ष की रणनीति का हिस्सा था? ऐसा कर विपक्ष ने सरकार को क्या संदेश देने की कोशिश की है? इस चुनाव में इंडिया ब्लॉक ने कांग्रेस से अपने अनुभवी सांसद के सुरेश को स्पीकर पद के लिए आगे किया था जब एनडीए की सहयोगी पार्टी जेडीयू के नेता और केंद्रीय मंत्री ललन सिंह ने स्पीकर

के चुनाव में वोटिंग की बात पूछी तो संसदीय कार्य मंत्री किरें रिजिजू ने कहा कि विपक्ष ने इसकी मांग नहीं की। कांग्रेस नेता जयराम रमेश ने सोशल मीडिया एक्स पर लिखा कि इंडिया ब्लॉक की पार्टियों ने अपने लोकतांत्रिक अधिकार का प्रयोग करते हुए लोकसभा अध्यक्ष के रूप में के सुरेश के समर्थन में प्रस्ताव पेश किया था। उन्होंने लिखा कि स्पीकर का चुनाव मत विभाजन से नहीं ध्वनिमत से हुआ है। इसके बाद भी इंडिया ब्लॉक की पार्टियां मत विभाजन की मांग कर सकती थीं लेकिन उन्होंने ऐसा नहीं किया। जयराम ने लिखा कि ऐसा इसलिए किया गया क्योंकि इंडिया ब्लॉक की पार्टियां सर्वसम्मति और सहयोग की उस भावना को मजबूत करना चाहती थीं, जो पीएम और एनडीए ब्लॉक की पार्टियों के कामों में दिखाई नहीं देती है। कांग्रेस नेता प्रमोद तिवारी ने कहा कि हमारा विरोध सांकेतिक था, लोकतांत्रिक था क्योंकि परंपरा तोड़कर डिप्टी स्पीकर नहीं दे रहे थे। इसलिए हमने बता दिया कि संविधान नहीं बदलने देंगे। जनता के हितों के खिलाफ नहीं जाने देंगे। परंपराओं के खिलाफ नहीं जाने देंगे। अपनी पूरी शक्ति से विरोध करेंगे।

## विकास प्रक्रिया में महिलाओं को भागीदारी सुनिश्चित कर रही मेरी सरकार : राष्ट्रपति

नई दिल्ली। (एजेंसी)

राष्ट्रपति द्रौपदी मुर्मू ने कहा है कि केंद्र सरकार सामाजिक विकास की योजनाओं को एकीकृत कर रही है। इतना ही नहीं विकास प्रक्रिया में विशेषकर महिलाओं को भागीदार बनाने पर जोर दे रही है। राष्ट्रपति श्रीमती मुर्मू ने संयुक्त सत्र को संबोधित कर कहा कि मेरी सरकार गरीबों-मुख्तों काम कर रही है और उसके सामाजिक, आर्थिक विकास के साथ ही उनकी जीवन शैली में बदलाव लाने का काम कर रही है। गरीबों को निशुल्क राशन देने और चिकित्सा सुविधा उपलब्ध करवा रही है। राष्ट्रपति ने कहा कि मेरी सरकार प्राकृतिक खेती को बढ़ा रही है

और ऊर्जा संरक्षण के लिए हरित ऊर्जा के क्षेत्र में आगे बढ़ रही है। मोदी सरकार आधुनिक मानदंड को बढ़ा रही है, ताकि भारत विकसित देशों के साथ प्रतिस्पर्धी बन सके। ढांचागत विकास के लिए सड़कों का निर्माण तेजी से हो रहा है। मोदी सरकार पूर्वोत्तर के राज्यों में विकास कार्यों को तेजी से आगे बढ़ाने का काम कर रही है। उन्होंने कहा कि ड्रेन को बढ़ावा दिया जा रहा है और ड्रेन पायलट के क्षेत्र में महिलाओं को विशेष रूप से प्रशिक्षित किया है। महिलाएं विकास में बराबर की भागीदार बनें और वे प्रक्रिया में हर क्षेत्र में अग्रणी भूमिका निभाएं इसके लिए महिलाओं को विशेष रूप से प्रोत्साहित किया जा रहा है। राष्ट्रपति ने कहा कि



मेरी सरकार का यह मकसद है कि विकास की प्रक्रिया से कोई छूटे नहीं इस बात पर ध्यान दिया जा रहा है। इसका परिणाम है कि अब तक 25 करोड़ लोगों को सरकार गरीबी से बाहर निकाल चुकी है।

## दुनिया के देशों में प्रतिवर्ष 30 लाख लोगों की मौत शराब के कारण

नई दिल्ली। (एजेंसी)

विश्व स्वास्थ्य संगठन डब्ल्यूएचओ द्वारा जो रिपोर्ट जारी की गई है। उसमें बताया गया है कि 31वें भारतीय शराब का सेवन करते हैं। भारत में युवाओं की बड़ी संख्या शराब पीने लगी है। 15 से 19 वर्ष आयु के 13.9 फीसदी लड़के और 11.4 फीसदी लड़कियां शराब पीने लगी हैं। रिपोर्ट के अनुसार वर्ष 2030 तक भारत में प्रति व्यक्ति शराब की खपत 6.7 लीटर होने का अनुमान है। यूरोपीय देशों में अभी 9.2

लीटर शराब की खपत है। अमेरिका में 7.5 लीटर शराब पी जाती है। दुनिया के सभी देशों में शराब की खपत कम करने के लिए अभियान चलाया जा रहा है। दुनिया के देशों में सबसे ज्यादा शराब जर्मनी में 12.79 लीटर, स्विटजरलैंड में 10.40 लीटर, अमेरिका में 9.5 लीटर, भारत में 4.90 लीटर शराब प्रति व्यक्ति खपत है।

रिपोर्ट के अनुसार शराब पीने वालों के कारण हादसे बढ़ रहे हैं। दुर्घटनाओं में बड़ी संख्या में लोग मारे जा रहे हैं। इसके अलावा स्वास्थ्य संबंधी शिकायतें भी बढ़ रही हैं। शराब पीने के कारण लोग संक्रमित बीमारियों से पीड़ित हो रहे हैं। हार्ट की बीमारियों का सबसे बड़ा खतरा है। शराब के कारण पाचन तंत्र, दुर्घटनाएं, हॉर्ट संबंधी बीमारियां,कैंसर ट्यूमर, संक्रामक रोग तथा हिंसा के मामले बड़ी तेजी के साथ बढ़ रहे हैं। इसको लेकर विश्व स्वास्थ्य संगठन ने चिंता जताई है।

## लोकसभा स्पीकर आपातकाल का जिफ्र टाल सकते थे यह स्पष्ट रूप से राजनीतिक है

- राहुल गांधी व गठबंधन के नेताओं ने की ओम बिरला से मुलाकात

नई दिल्ली। (एजेंसी)

लोकसभा में विपक्ष के नेता राहुल गांधी ने गुरुवार को लोकसभा स्पीकर ओम बिरला से मुलाकात की और उनके द्वारा आपातकाल का उल्लेख किये जाने पर अपनी नाराजगी व्यक्त की। राहुल गांधी ने कहा कि यह स्पष्ट रूप से राजनीतिक है और इसे टाला जा सकता था। कांग्रेस के महासचिव के सी वेणुगोपाल ने संसद में बैठक के बाद पत्रकारों को बताया कि यह एक शिष्टाचार भेंट थी। राहुल गांधी ने सदन में स्पीकर द्वारा आपातकाल लागू किये जाने का मुद्दा भी उठाया। उन्होंने कहा कि यह एक शिष्टाचार भेंट थी। अध्यक्ष ओम बिरला ने राहुल गांधी को विपक्ष का नेता घोषित किया और इसके बाद उन्होंने अन्य गठबंधन सहयोगी नेताओं के साथ स्पीकर ओम बिरला से मुलाकात की। क्या राहुल गांधी ने सदन में उठाए जा रहे आपातकाल के मुद्दे पर चर्चा के सवाल पर वेणुगोपाल ने कहा कि हमने संसद के कामकाज के बारे में चर्चा की है। बेशक, यह मुद्दा भी उठा। कांग्रेस नेता ने कहा कि विपक्ष के नेता के तौर पर राहुल गांधी ने इस मुद्दे के

बारे में अध्यक्ष बिरला को जानकारी दी और कहा कि इसे अध्यक्ष के संदर्भ से टाला जा सकता था। यह स्पष्ट रूप से एक राजनीतिक संदर्भ है। लोकसभा स्पीकर बनने के तुरंत बाद बिरला ने बुधवार को तत्कालीन प्रधानमंत्री इंदिरा गांधी द्वारा संविधान पर हमला बताते हुए आपातकाल लगाने की निंदा करते हुए एक प्रस्ताव पढ़कर खलबली मचा दी थी, जिसके बाद सदन में कांग्रेस सदस्यों ने इसका कड़ा विरोध किया था। स्पीकर बिरला ने कहा कि 26 जून 1975 को देश को आपातकाल की क्रूर वास्तविकताओं का एहसास हुआ, जब कांग्रेस सरकार ने विपक्षी नेताओं को जेल में डाल दिया था, मीडिया पर कई प्रतिबंध लगा दिए थे और न्यायपालिका की स्वायत्तता पर भी अंकुश लगा दिया था। लोकसभा में विपक्ष के नेता का पदभार संभालने के बाद यह राहुल गांधी की लोकसभा अध्यक्ष से पहली मुलाकात थी। उनके साथ सपा के धर्मेन्द्र यादव, द्रमुक की कनिमोझी, शिवसेना (सपा) की सुप्रिया सुले और टीएमसी के कल्याण बनर्जी के अलावा कुछ अन्य नेता भी मौजूद थे।

बातचीत कराने को लेकर सदन में खड़े होकर प्रदर्शन करने लगे। अध्यक्ष ने हंगामा कर रहे सदस्यों को अपनी सीट पर बैठने का कई बार अनुरोध किया। इसके बाद भी सदस्य हंगामा करते रहे। इसके बाद अध्यक्ष ने उन्हें सदन से बाहर निकालने का आदेश दिया। इसके बाद सदन ने सर्वसम्मति से प्रस्ताव पारित कर अनाद्रमुक के सदस्यों के मौजूदा सत्र के अंतिम दिन 29 जून तक शेष कार्यवाही से निलंबित कर दिया। निलंबन के फैसले के बाद अध्यक्ष ने अनाद्रमुक के सदस्यों पर सदन में समस्या खड़ी करने और बहस में भाग लेने के इच्छुक नहीं होने का आरोप लगाया। अपावु ने कहा कि अनाद्रमुक के विपक्ष ने यह मुद्दा उठाने के लिए नोटिस दिया था, लेकिन वह मेरा जवाब सुनने के लिए तैयार नहीं थे। इसके बजाय उन्होंने प्रश्नकाल के दौरान पलानीस्वामी ने बाधा डाली और अपने आचरण से सदन की मर्यादा भंग की है। मुख्यमंत्री एमके स्टालिन ने कहा कि हालांकि सदन कल्लक्किरिची शराब त्रासदी पर बातचीत को तैयार है, लेकिन पलानीस्वामी ही इसके लिए तैयार नहीं हैं। स्टालिन ने कहा कि ऐसा लगता है जैसे वह सदन छोड़कर बाहर जाने और मीडिया से बात करने में ज्यादा रचि रख रहे हैं। विधानसभा के बाहर पत्रकारों से

## नेपाल में लैंडस्लाइड और बिजली गिरने से 14 की मौत, कई घायल

अब तक पिछले 17 दिनों में 28 लोगों की मौत हो चुकी है

नई दिल्ली। (एजेंसी)

भारत के पड़ोसी मुल्क नेपाल में इस समय बारिश ने तबाही मच रखी है। नेपाल के कई इलाकों में भारी बारिश, लैंडस्लाइड और बिजली गिरने से करीब 14 लोगों की मौत हो गई है। आठ लोग लैंडस्लाइड में मारे गए हैं, जबकि पांच की मौत बिजली गिरने से हुई है। वहीं, एक की बाढ़ के कारण मौत हो गई है। अलग-अलग घटनाओं में दर्जनों लोग घायल भी हुए हैं। मीडिया रिपोर्टों में बताया गया है कि अब तक कुल 44 घटनाएं दर्ज की गई हैं। लैंडस्लाइड की घटना में दो लोग अभी भी लापता हैं, जबकि 10 लोग घायल



हैं। रिपोर्टों में नेपाल के गृह मंत्रालय के रिकॉर्ड के मुताबिक कहा गया है कि मानसून के सक्रिय होने के बाद से अब तक पिछले 17 दिनों में 28 लोगों की मौत हो चुकी है। मानसून से 33 जिले प्रभावित हुए हैं। इन 17 दिनों में 147 घटनाएं सामने आई हैं। पिछले दिनों में बिजली गिरने की घटनाओं में करीब 13 लोगों की मौत हुई है

जबकि लैंडस्लाइड से 14 लोगों जान गवां चुके हैं। बता दें कि इस साल नेपाल में मानसून समय पर पहुंचा है और देश में भारी बारिश के कारण मौतों का सिलसिला जारी है। हर साल नेपाल में बाढ़ से हजारों लोग प्रभावित होते हैं, जबकि लैंडस्लाइड और संपत्ति की तबाही के कारण सैकड़ों लोग विस्थापित भी हो जाते हैं।


## तमिलनाडु विधानसभा में अवैध शराब को लेकर एआईएडीएमके का हंगामा - स्पीकर ने नेता प्रतिपक्ष पलानीस्वामी समेत विधायकों को किया निलंबित

चेन्नई। (एजेंसी)

तमिलनाडु विधानसभा में नेता प्रतिपक्ष ईके पलानीस्वामी समेत एआईएडीएमके के विधायकों को सदन की कार्यवाही में रुकावट डालने की वजह से मौजूदा सत्र से निलंबित कर दिया है। निलंबित हुए विपक्षी दल के सदस्य काली टी-शर्ट पहनकर आज सदन पहुंचे और उन्होंने कल्लक्किरिची जहरीली शराब त्रासदी मामले को फिर से उठाने का प्रयास किया और इस मुद्दे पर बातचीत के लिए कार्य स्थान की मांग की, लेकिन विधानसभा अध्यक्ष एम अपावु ने कहा कि वह इस मामले पर फैसला लेंगे। अनाद्रमुक के विधायक

ज्वलंत मुद्दे पर जल्द से जल्द बातचीत कराने को लेकर सदन में खड़े होकर प्रदर्शन करने लगे। अध्यक्ष ने हंगामा कर रहे सदस्यों को अपनी सीट पर बैठने का कई बार अनुरोध किया। इसके बाद भी सदस्य हंगामा करते रहे। इसके बाद अध्यक्ष ने उन्हें सदन से बाहर निकालने का आदेश दिया। इसके बाद सदन ने सर्वसम्मति से प्रस्ताव पारित कर अनाद्रमुक के सदस्यों के मौजूदा सत्र के अंतिम दिन 29 जून तक शेष कार्यवाही से निलंबित कर दिया। निलंबन के फैसले के बाद अध्यक्ष ने अनाद्रमुक के सदस्यों पर सदन में समस्या खड़ी करने और बहस में भाग लेने के इच्छुक नहीं होने का

आरोप लगाया। अपावु ने कहा कि अनाद्रमुक के विपक्ष ने यह मुद्दा उठाने के लिए नोटिस दिया था, लेकिन वह मेरा जवाब सुनने के लिए तैयार नहीं थे। इसके बजाय उन्होंने प्रश्नकाल के दौरान पलानीस्वामी ने बाधा डाली और अपने आचरण से सदन की मर्यादा भंग की है। मुख्यमंत्री एमके स्टालिन ने कहा कि हालांकि सदन कल्लक्किरिची शराब त्रासदी पर बातचीत को तैयार है, लेकिन पलानीस्वामी ही इसके लिए तैयार नहीं हैं। स्टालिन ने कहा कि ऐसा लगता है जैसे वह सदन छोड़कर बाहर जाने और मीडिया से बात करने में ज्यादा रचि रख रहे हैं। विधानसभा के बाहर पत्रकारों से



बातचीत में पलानीस्वामी ने आरोप लगाया कि मुख्य विपक्ष को कल्लक्किरिची में जहरीली शराब पीने से हुई मौतों का मुद्दा उठाने से रोکنे का जानबूझकर प्रयास किया। पूर्व मुख्यमंत्री ने कहा कि हम पिछले पांच दिनों से इस मुद्दे को उठाने के लिए संघर्ष कर रहे हैं।

## भारत के मशहूर उद्योगपति रतन टाटा मांग रहे मदद, तलाश रहे ब्लड डोनर



नई दिल्ली। (एजेंसी)

भारत के मशहूर उद्योगपति रतन टाटा जो हमेशा मदद के लिए तैयार रहते हैं वह अब एक डॉंग के इलाज के लिए मदद मांग रहे हैं। उन्होंने एक्स पर लिखा मुंबई मुझे आपकी मदद की जरूरत है। घायल डॉंग का मुंबई स्थित स्मॉल

एनिमल हॉस्पिटल में इलाज चल रहा है। दरअसल, घायल डॉंग को ब्लड डोनर की तलाश है। इससे जुड़ी जानकारी भी पोस्ट में शेयर की गई है। रतन टाटा ने लिखा कि मैं वाकई आपकी मदद की सराहना करूंगा। उन्होंने जानकारी दी है कि एनिमल हॉस्पिटल में मेंडिकल स्टाफ को सात महीने के डॉंग के लिए खून की जरूरत है। इस शेर करने के बाद से ही पोस्ट वायरल है और इसे अब तक करीब पांच लाख लाइक्स मिल चुके हैं और आंकड़े तेजी से बढ़ रहे हैं। पोस्ट के मुताबिक

अस्पताल में इस सात महीने के डॉंग को ब्लड ट्रांसप्यूजन की जरूरत है। उसे संदिग्ध टिक फीवर और जानलेवा एनीमिया के चलते भर्ती किया गया है। एक डोनर की बहुत जल्द जरूरत है। आगे ब्लड डोनेट करने वाले डॉंग को भी कुछ जरूरतों को पूरा करना होगा। वह क्लीनिकली स्वस्थ हो और आयु एक से आठ साल के बीच हो, उसका वजन करीब 25 किलो या इससे ज्यादा होना चाहिए, उसका टीकाकरण और डिवॉर्मिंग हो चुकी हो, कोई बड़ी बीमारी न हो, टिक्स की शिकायत नहीं हो। इन शर्तों को पूरा करने वाले डॉंग ब्लड डोनेट कर सकते हैं।



# आज के कलयुग में श्रवण पुत्र बने गणेश सावंत, २०वीं तीर्थयात्रा करवाई

क्रांति समय

www.krantisamay.com  
www.guj.krantisamay.com  
www.epaper.krantisamay.com  
www.rti.krantisamay.com

सूरत, गणेशभाई पी. सावंत चैनल आईवितनेस, नवगुजरात टाइम्स और एसएस न्यूज के प्रबंध निदेशक पिछले बीस वर्षों से एक अनूठी सेवा का प्रयास कर रहे हैं। उनकी माता श्री. सावंती बेन पांडुरंग सावंत की याद में वह खुद हर साल ५० साल और उससे अधिक उम्र के वरिष्ठ नागरिकों के लिए मुफ्त तीर्थयात्रा का आयोजन करते हैं। इस तरह उन्होंने कई बुजुर्गों की जिंदगी के अनमोल पल बनाए हैं। इस वर्ष गणेशभाई ने एक बार फिर इस पवित्र कार्य को आगे बढ़ाया। यह २०वीं तीर्थयात्रा जिसमें बुजुर्गों को दो लक्ष्मी



बसों में उनाई, सापुता, सप्तश्रृंगी, शिरडी, शनिदेव, नासिक-पंचवटी, मुक्तिधाम जैसे तीर्थ स्थानों पर ले जाया गया। केवल यात्रा ही नहीं, प्रत्येक तीर्थयात्री के लिए स्वयं दो भोजन और सुबह-दोपहर का चाय-नाश्ता तैयार

किया गया और परोसा, बड़ों को प्यार से खिलाया भी गया। इस अवसर पर, न केवल यात्रा का संचालन करते हैं, बल्कि वे प्रत्येक तीर्थयात्री से दिल से जुड़ते हैं, उनकी जख्तों को पूरा करते हैं। इस सेवा में वह बड़ों का आज्ञाकारी पुत्र बनकर अपना कर्तव्य निभाते हैं। इस प्रकार, जब आज के युग में कभी-कभी बच्चे अपने माता-पिता को पर्याप्त सम्मान और समर्थन नहीं देते हैं, गणेश सावंत जैसे व्यक्ति इस युग में एक उदाहरण बन रहे हैं। बुजुर्ग खुद देख रहे हैं कि उनका यह

प्रयास उनके जीवन में खुशी और संतुष्टि के पल जोड़ रहा है। हालाँकि यात्रा केवल तीन दिनों की है, लेकिन ये तीन दिन बुजुर्गों के जीवन में आनंद के सागर की तरह हैं।

यह यात्रा उन्हें भगवान के दर्शन के साथ अपनी पिछली यादों को ताजा करने और आत्मा में शांति महसूस करने का मौका देती है। सेवा की धारा से जुड़कर गणेश सावंत कैसे सभी बड़ों को प्यार, गर्मजोशी और स्नेह देते हैं। उनका ज्ञान साक्षात् गणेश सावंत के कार्य से मिलता है। गणेश सावंत खुद अपने दोस्तों से हमेशा कहते हैं कि हमारे समाज की सच्ची समृद्धि इस बात में निहित है कि हम अपने बड़ों का सम्मान कैसे करते हैं।

## सिटीलाइट स्थित एक प्लैट में रेलवे की वेबसाइट हैक कर तत्काल टिकट बनाने का घोटाला पकड़ा गया

क्रांति समय

www.krantisamay.com  
www.guj.krantisamay.com  
www.epaper.krantisamay.com  
www.rti.krantisamay.com

सूरत, पश्चिम रेलवे की विजिलेंस टीम ने सिटी लाइट मेघ समरन अपार्टमेंट के एक प्लैट में छापेमारी कर रेलवे के तत्काल टिकट बनाने के धंधे का पर्दाफाश किया है। टिकट कालाबाजारी करने वाले रेलवे की वेबसाइट को हैक कर ग्राहकों से बड़ी मात्रा में कमीशन वसूलते थे। विजिलेंस अधिकारी ने दोनों के खिलाफ पुलिस में शिकायत दर्ज कराई है। पश्चिम रेलवे प्रणाली में मुंबई मंडल में सतर्कता के रूप में कार्यरत संजय कुमार सुधीर शर्मा ने एक गुप्त सूचना के आधार पर सिटी लाइट मेघ समरन अपार्टमेंट में प्लैट नंबर-९-बी पर छापे मारा। जिसकी जांच में प्लैट निवासी राजेश विरपरी मित्तल ने लैपटॉप पर आईआरसीटीसी से अनधिकृत और अवैध सॉफ्टवेयर गदर और नेक्सस



ऑनलाइन रेलवे टिकट बुक करने के लिए एक वैध एजेंट था, वह अपने वित्तीय लाभ के लिए रेलवे साइट को हैक करता था और ई-टिकटिंग मानदंडों का उल्लंघन करता था और अपने ग्राहकों को तत्काल टिकट जारी करता था और अधिक कमाता था। विजिलेंस के संजय कुमार द्वारा तत्काल टिकट घोटाले का खुलासा करने के बाद उमरा पुलिस ने दोनों के खिलाफ शिकायत दर्ज कर जांच शुरू कर दी है।

## सूरत एयरपोर्ट पर माँक ड्रिल का आयोजन,

### ४ आतंकिर्यों ने एयरपोर्ट में घुसकर ६ यान्तियों को बंधक बनाया

क्रांति समय

www.krantisamay.com  
www.guj.krantisamay.com  
www.epaper.krantisamay.com  
www.rti.krantisamay.com

सूरत, सूरत जिला आपदा प्राधिकरण और सूरत हवाईअड्डा प्राधिकरण की संयुक्त पहल के तहत सुबह सूरत हवाईअड्डे पर अपहरण रोधी माँक ड्रिल आयोजित की गई। चार आतंकी एयरपोर्ट में घुसे और ६ यान्तियों को बंधक बना लिया, लेकिन चेतक कमांडो और सीआईएसएफ जवानों ने कड़ा मुकाबला किया और आतंकिर्यों को जिंदा पकड़ लिया। जिला आपदा प्रबंधन समिति के अध्यक्ष एवं कलेक्टर डॉ.सौरभ पारधी के मार्गदर्शन में आयोजित माँकड्रिल में एयरपोर्ट अथॉरिटी द्वारा माँकड्रिल का सफल संचालन किया गया। सूरत एयरपोर्ट के ए-२ गेट पर सुबह-सुबह विमान को



हाईजैक करने के इरादे से चार आतंकी यान्तियों के भेष में कार लेकर पहुंचे। जब सिक्सोरिटी ने उसे रोका तो अचानक उसने ४७ राइफल से सीआईएसएफ सुरक्षा गार्ड को घायल कर दिया और अंदर घुस गए। इसकी जानकारी जैसे ही सूरत एयरपोर्ट अथॉरिटी को हुई तो इसकी जानकारी सूरत सिटी पुलिस, जिला कलेक्टर, प्रांतीय

अधिकारी को दी गई। पूरे एयरपोर्ट को सूरत पुलिस और सीआईएसएफ ने घेर लिया था। प्रांतीय अधिकारी और डिप्टी कलेक्टर वी.जे. भंडारी तुरंत हवाईअड्डे आए और नियंत्रण कक्ष से आतंकिर्यों से बात की। जिसमें आतंकिर्यों ने एटीएस द्वारा गिरफ्तार कर जेल में बंद आतंकिर्यों की रिहाई, एक हेलीकॉप्टर और

अभियान के दौरान सभी छह बंधकों को सफलतापूर्वक मुक्त करा लिया गया। बिना किसी हताहत के ऑपरेशन को सफलतापूर्वक अंजाम दिया गया। माँकड्रिल के दौरान जिला प्रशासन, सिटी पुलिस द्वारा एयरपोर्ट से सिविल तक ग्रीन कॉरिडोर, एयरपोर्ट के चारों ओर पर्याप्त पुलिस उपस्थिति, एयरपोर्ट के पास आसान यातायात प्रबंधन ने माँकड्रिल को सफल बनाया। माँकड्रिल में एसओजी डीसीपी राजदीपसिंह नकुम, क्राइम डीसीपी बी.पी. रेंजिया, जोन-६ डीसीपी आर.टी. परमार, मामलातदार पंकज मोदी, सीआईएसएफ डे. कमांडेंट आशीष रावत, सूरत एयरपोर्ट के महाप्रबंधक चंद्रकांत शंकुशले, फायर, सिटी पुलिस और राज्य के संबंधित अधिकारियों के अधिकारी उपस्थित थे।

## भेस्तान में पंचर दुकान में घुसा जहरीला कोबरा, डेढ़ घंटे रेस्क्यू चला

क्रांति समय

www.krantisamay.com  
www.guj.krantisamay.com  
www.epaper.krantisamay.com  
www.rti.krantisamay.com

सूरत, मॉनसून में इस तरह के जीव लगातार दिखने लगते हैं। मानसून के दौरान अक्सर सर्पदंश के मामले भी सुनने को मिलते हैं। सूरत के भेस्तान इलाके में एक जहरीला कोबरा सांप एक पंचर को दुकान में

घुस गया। ऐसे में संस्था की ओर से डेढ़ घंटे की कड़ी मशक्कत के बाद इस सांप का रेस्क्यू किया गया। भेस्तान इलाके में प्रियंका सोसायटी के पास एक पंचर दुकान में सांप पाया गया। जैसे ही दुकान के अंदर सांप देखा गया तो डर का माहौल हो गया। लोगों ने तत्काल प्रभाव से संस्था से संपर्क किया और सांप को बाहर निकाला गया। प्रयास संस्था के स्वयंसेवकों ने मौके पर पहुंचकर सांप को बाहर निकाला। दुकान में सारा सामान पड़ा होने के कारण सांप को निकालने में थोड़ी दिक्कत हुई। डेढ़ घंटे की मशक्कत के बाद सांप को बचा लिया गया। सांप जहरीला कोबरा निकला। बाद में लोगों ने राहत की साँस ली। इसके बाद सांप को सुरक्षित स्थान पर छोड़ दिया गया।



# महिला कबाड़ बीनने के बहाने करती थी चोरी

क्रांति समय

www.krantisamay.com  
www.guj.krantisamay.com  
www.epaper.krantisamay.com  
www.rti.krantisamay.com

एलसीबी ने १९ जून को बेलीमोरा में एक घर में चोरी का भंडाफोड़ किया और एक महिला को गिरफ्तार किया। एसपी ने चोरी के अपराध को

रोकने के लिए नवसारी एलसीबी पीआई वी.जे.जडेजा को निर्देशित किया, उन्होंने २१ जून को बेलीमोरा आभूषण और नकदी की चोरी का मामला उठाया। बिलीमोरा में हुई चोरी की घटना में एक महिला सीसीटीवी में चोरी करते हुए पकड़ी गई। महिला की पहचान करने के



बाद एलसीबी के सुनील देवी सिंह, संदीप पीठाभाई, पोको अर्जुन प्रभाकर को जानकारी मिली कि बिलीमोरा में चोरी करने वाली महिला भानू उर्फ बानू उर्फ संगीता यशवंत ढालवाले (निवासी व्यास मार्केट, व्यास, मूल निवासी मालेगांव, जिला जलगांव, महाराष्ट्र) है। बारडोली रोड पर नासिलपुर के पास कचरा उठाना वापस आ गया है। पुलिस ने सूचना के आधार पर उसे रोका और बेलीमोरा में हुई चोरी की वारदात को सुलझा लिया। १९ जून को पुलिस उससे पूछताछ करते हुए मलबा उठाने बिलीमोरा गई थी। इसी बीच दोपहर में शिवम शांति निवास वाली गली के सामने एक बंद घर देखकर उसने

स्वीकार किया कि उसने लोहे की रॉड से दरवाजे का ताला तोड़ दिया और घर में घुसकर ७.८५ लाख की चोरी कर ली। पुलिस ने उसके पास से २.६९ लाख की रकम जब्त की है। जब एलसीबी बेलीमोरा में चोरी के एक मामले की जांच कर रही थी तो स्थानीय सीसीटीवी में एक महिला को देखा गया था और एलसीबी के पोको अर्जुन चौहान ने पहले उसे चोरी के आरोप में शहर पुलिस में गिरफ्तार किया था और उसने राजपीपला में भी चोरी की थी। भानू उर्फ बानू किस वर्ष चोरी कर रही थी, पुलिस ने उसे किस वर्ष रोका २०१२ में वांसदा में, २०१४, २०२० और २०२३ में व्यास में, २०१९ में नवसारी शहर

में, २०२३ में राजपीपला में, मांडवी में। २०२३, २०२३ में बारडोली में - २०२२ में दो बार, २०२३ में वालोद में,

२०१९ में सोनगढ़ में और २०२४ में बेलीमोरा की चोरी सहित कुल १२ चोरियां हुईं। आरोपी भानू उर्फ बानू पिछले १२ साल से कूड़ा बीनने के लिए बस से अलग-अलग शहरों में जाता था और सोसायटी एरिया में बंद मकान को दरवाजा से तोड़कर घर में घुसकर सोने-चांदी के

आभूषण और नकदी चुराकर चंपत हो जाता था। निकटतम वाहन. वह चोरी का माल वहीं छोड़ देती थी, जहां उसका घर व्यास या बारडोली में था, जहां उसकी मां का घर था। भानू उर्फ बानू को अच्छे कपड़े पहनने की आदत है और वह मौज-मस्ती पर खर्च करती थी।

91182 21822

होम लोन

कमर्शियल लोन

प्रोजेक्ट लोन

पर्सनल लोन

मोर्गेज लोन

ओ.डी.

सी.सी.

M. No.: 9898315914

**Insurance**

FIRST PARTY & THIRD PARTY  
MOTOR-BIKE, CAR, AUTO

SHIV CSC CENTER

- MOTOR INSURANCE
- LIFE INSURANCE
- HEALTH INSURANCE
- GENERAL INSURANCE
- PESONAL ACCIDENTAL

BAJAJ Allianz

IFFCO-TOKIO

HDFC ERGO GENERAL INSURANCE Har pal apke saath

SBI general INSURANCE SURAKSHA AUR BHAROSA DONO